



# வலம்புரி


E-mail: valampurii@yahoo.com,  
valampurii@sltnet.lk

Valampurii

சங்கு 19 வள்ளுவர் ஆண்டு 2049 கார்த்திகை 01 சனிக்கிழமை (17.11.2018) தொலைபேசி 222 3378, 222 7829 ஒலி 333

**Dishtv**  
Dishtv மற்றும் அனைத்து ரிசீவர்களும் அதற்கான ரிசீவர்களும் மிக குறைந்த விலையில் கிடைக்கும்.  
SATS-TECH  
சாடல் வரக் கிளிப்பிள் கூலி 96/15 வராக்லி விதி ஒழுங்கை. [மலையாள தயாக்கித்ரம் விதி. பற்றியுள்ள.]  
Phone: 021 222 8812, Mob: 076 886 1160

## பாராளுமன்றில் தான் நேற்று “கஜா” புயல்



(கொழும்பு) வட மாகாணத்தில் “கஜா” புயலின் தாக்கம் அதிகமாக காணப்படும் என எதிர்பார்க்கப்பட்ட நிலையில் நேற்று பாராளுமன்றில் தான் கஜா புயலின் கோரத்தாண்டவம் அரங்கேறியது. மூன்றாவது நாளாக பரபரப்புக்கு மத்தியில் பாராளுமன்றம் நேற்று வெள்ளிக்கிழமை பிற்பகல் 1.30 அளவில் கூடுவதாக சபாநாயகர் அறிவித்திருந்தார். சபை அமர்வுகளைப் பார்வையிடுவதற்காக வெளிநாட்டு இராஜதந்திரிகளும் பாராளுமன்றத்திற்கு வருகை தந்திருந்தனர். சபையை ஆரம்பிக்கும் முன்னதாகவே சபாநாயகர் இருக்கையை மகிந்த ராஜபக்ஷ ஆதரவு பாராளுமன்ற உறுப்பினர்கள் ஆக்கிரமித்துக் 23

## பாராளுமன்றில் யொலிஸ் மீது மகிந்த அணி தாக்குதல் அதிகாரிகள் பலர் காயம்



ரணிலை பிரதமராக்கமாட்டேன் நான் எடுத்த முடிவில் உறுதியாக உள்ளேன் ஜனாதிபதி மீண்டும் அறிவிப்பு (கொழும்பு)  
ரணிலை பிரதமராக நியமிக்கமாட்டேன் என்பதில் நான் உறுதியாக உள்ளேன் என ஜனாதிபதி மைத்திரிபால சிறிசேன தெரிவித்துள்ளார். ஜனாதிபதி மைத்திரிபால சிறிசேனவிற்கும், ஐக்கிய மக்கள் சுதந்திரக் கூட்டமைப்பின் உறுப்பினர்களுக்கும் இடையில் முக்கிய கலந்துரையாடல் ஒன்று இடம் பெற்றிருந்தது. ஜனாதிபதி செயலகத்தில் 23

## ரணில் தலைமையில் விரைவில் புதிய அரசு

சஜித் பிரேமதாஸ நம்பிக்கை (கொழும்பு)  
நம்பிக்கைக்குரிய தலைவர் ரணில் விக்கிரமசிங்க தலைமையிலான அரசு விரைவில் ஆட்சிக்கு வரும் என்று ஐக்கிய தேசியக் கட்சியின் பிரதித் தலைவர் சஜித் பிரேமதாஸ நம்பிக்கை வெளியிட்டார். பாராளுமன்றக் கட்டிடத் தொகுதியில் நேற்று இடம்பெற்ற செய்தியாளர் சந்திப்பிலேயே சஜித் பிரேமதாஸ இதனைத் தெரிவித்தார். மகிந்த ராஜபக்ஷ வுக்கு எதிரான நம்பிக்கையில்லா பிரேரணை 23

## ஜெயவிக்ரம மற்றும் விஜித ஹேரத் மீது பாராளுமன்றில் மிளகாய்த்தூள் வீச்சு



மகிந்த ராஜபக்ஷ அணியினர் நேற்றைய தினமும் அடாவடி (கொழும்பு)  
பாராளுமன்றத்தில் நேற்று நடந்த குழப்பங்களின் போது, ஐக்கிய தேசியக் கட்சியின் உறுப்பினர் காமினி ஜெயவிக்ரம பெரேரா மீது மகிந்த ராஜபக்ஷ அணியைச் சேர்ந்த உறுப்பினர்கள், மிளகாய்த் தூளை வீசித் தாக்குதல் நடத்தினர். இதனால், முகம் மற்றும் உடற்பகுதிகளில் மிளகாய்த் 24

## யாழில் ‘கஜா’ சூறாவளியால் 770 குடும்பங்கள் பாதிப்பு



இடர் முகாமைத்துவ நிலையம் தகவல் (யாழ்ப்பாணம்)  
மத்திய வங்கக்கடலில் ஏற்பட்ட கஜா என்ற சூறாவளியால் யாழ்ப்பாணம் மாவட்டத்தில் 770 குடும்பங்களை சேர்ந்த 2 ஆயிரத்து 793 பேர் பாதிக்கப்பட்டுள்ளதாக இடர் முகாமை 23

## கொலைகாரர்கள் அம்பலமாகினர் ஜே.வி.பி சாடல்

(கொழும்பு)  
பாராளுமன்றத்தில் கொலை சதித்திட்டத்தை மேற்கொண்டிருந்தவர்கள் ஜனாதிபதியின் ஆதரவாளர்களே என்பது நிரூபணமாகியுள்ளது என மக்கள் விடுதலை முன்னணியின் தலைவர் அந்ரகுமார திலாநாயக்க தெரிவித்துள்ளார். பாராளுமன்றத்தில் நேற்று இடம்பெற்ற குழப்பநிலை 23

## மகிந்தவை உடன் நீக்காவிட்டால் ஜனாதிபதிக்கு எதிராக சட்ட நடவடிக்கை!

எம்.ஏ.சுமந்திரன் எச்சரிக்கை (கொழும்பு)  
பாராளுமன்றத்தில் நிறைவேற்றப்பட்டுள்ள நம்பிக்கையில்லாத் தீர்மானம் மூலம் மகிந்த ராஜபக்ஷ தலைமையிலான அரசை நீக்குவதற்கு ஜனாதிபதி மைத்திரிபால சிறிசேன நடவடிக்கை எடுக்காவிட்டால் அவருக்கு எதிராக சட்ட நடவடிக்கை எடுக்க வேண்டி வரும் என தமிழ்த் தேசியக் கூட்டமைப்பின் பேச்சாளரும் ஜனாதிபதி சட்டத்தரணியுமான எம்.ஏ.சுமந்திரன் 23

## பாடசாலைகள் ஆரம்பித்த பின்னர் விடுமுறை அறிவிப்பு பெற்றோர், ஆசிரியர் விசனம்

(யாழ்ப்பாணம்)  
கஜா சூறாவளி தாக்கம் நேற்று முன்தினம் இரவு வடக்கை தாக்கியிருந்த நிலையில் நேற்று பாடசாலைகள் ஆரம்பிக்கப்பட்ட பின்னர் வடக்கு மாகாண ஆளுநரால் பாடசாலை விடுமுறை அறிவிக்கப்பட்டது தொடர்பில் பெற்றோர், ஆசிரியர் விசனம் தெரிவித்து 23

## மகிந்தவுக்கு எதிரான அவநம்பிக்கை பிரேரணை நிறைவேற்றப்பட்டது

திங்கட்கிழமை வரை சபை ஒத்திவைப்பு (கொழும்பு)  
கடும் பொலிஸ் பாதுகாப்புடன் சபையை ஆரம்பித்த சபாநாயகர், பாராளுமன்ற உறுப்பினர் சுமந்திரனால் முன்வைக்கப்பட்ட அவநம்பிக்கை பிரேரணையை பெரும்பான்மையுடன் நிறைவேற்றியதாக அறிவித்தார். அத்துடன் சபையை வரும் திங்கட்கிழமைவரை ஒத்திவைத்தார். மகிந்த ராஜபக்ஷவுக்கு எதிரான நம்பிக்கையில்லா பிரேரணையையே தன்னால் முன்வைக்கப்பட்டு பெரும்பான்மையால் 23

## நம்பிக்கையில்லா பிரேரணை

ஜனாதிபதிக்கு அனுப்பி வைப்பு (கொழும்பு)  
மகிந்த ராஜபக்ஷ மற்றும் அவரது அரசுக்கு எதிராக பாராளுமன்றில் நேற்று நிறைவேற்றப்பட்ட நம்பிக்கையில்லா பிரேரணை சபாநாயகரால் ஜனாதிபதிக்கு அனுப்பி வைக்கப்பட்டுள்ளது. தமிழ்த் தேசியக் கூட்டமைப்பின் பாராளுமன்ற உறுப்பினர் எம்.ஏ.சுமந்திரனால் சபை 23

## நடுவு நிலை தவறா நன்னெறி காக்கும் உங்கள் நாளிதழ்

**சட்டறிங் வேலை**

மிக நல்ல நிலையில் சட்டறிங் செய்து கொங்கிரிட் போட்டு தரப்படும். ஒப்பந்த அடிப்படையில் கட்டடங்களும் கட்டிடத் தரப்படும்.  
லக்ஷ்மி கொன்சன்ஸர்சன்ஸ்  
(C-4440) நீர்வேலி தெற்கு 0761711231

**வலம்புரி**

விளம்பரத் தொட்புகளுக்கு  
021 221 7603  
021 567 1532



**நன்னடத்தை பாதுகாவல் மற்றும் சிறுவர் கவனிப்பு சேவைகள் திணைக்களம்.**  
வட மாகாணம்



நந்தவனம் பாதுகாப்பு இல்லம் கிளிநொச்சிக்கான புதிய உலர் உணவுப் பொருட்கள் விநியோகமும் தொற்றுநீக்கிப் பொருட்கள் விநியோகமும் - 2019/2020 கூறுவிலை கோரல்

தொடர் இல.	பெறுகை இல.	நிறுவனங்கள்	உத்தரவாத வைப்புப் பணம் ரூபா
01.	NP/30/02/ FB-05/Food. Sup/-2019/2020	நந்தவனம் பாதுகாப்பு இல்லம் - கிளிநொச்சி	50,000

- விண்ணப்பப் படிவங்களினை 19.11.2018 - 03.12.2018 வரை அலுவலக நேரம் காலை 9.00 மணி தொடக்கம் மாலை 15.00 மணிவரை பெற்றுக் கொள்ளலாம்.
- மேலதிக விபரங்களினை அலுவலக நேரத்தில் பெற்றுக் கொள்ளலாம்.
- தொலைபேசி இல. 021 222 8321

தி.விஸ்வரூபன்

தலைவர், திணைக்கள பெறுகைக்கள் குழு,

நன்னடத்தை பாதுகாவல் மற்றும் சிறுவர் கவனிப்பு சேவைகள் திணைக்களம் வ.மா, மீனாட்சி அம்மன் வீதி, பண்ணை, யாழ்ப்பாணம்.

தொலைபேசி :- 021-205-7102 தொலைநகல் 021-205-7103

(C-4428)

**1<sup>ம்</sup> ஆண்டு திருவிழை**

**அமரர் பங்கராஸ் இராசதங்கம்**

வல்லமை தோற்று கையாலாகாது கதிகலங்க மெய்யெல்லாம் பொய்த்து நெய் தீர்ந்தது விளக்கு அம்மா இல்லையே என எண்ணுதற்கு இன்றும் ஒரு நாளே மீதி நாளெல்லாம் வாழ்கிறீர் எம்மோடு

(C-4437)

இல. 49, D-8, உருத்திரபுரம், கிளிநொச்சி.

பிள்ளைகள்:- ப.ஜோயல் ரியசீலன், சு.ஜெயவதனி, குடும்பத்தினர்




**மு/வள்ளிபுனம் மகா வித்தியாலயம்**  
தூரம் 5 புலமைப்பரிசில் பரீட்சை மற்றும் தேசிய மட்ட சாதனையாளர் கௌரவிப்பு விழா - 2018



புலமைப்பரிசில் பரீட்சையில் வெட்டுப்புள்ளிகளுக்கு

மேல் பெற்று சித்தியடைந்த மாணவர்கள்

1. சங்கர் சாலினி - 174
2. மகேஸ்வரன் யாழினியன் - 174
3. ரவிக்குமார் திவ்வியா - 171
4. கோகிலகுமார் பிரகலாதன் - 167
5. சாந்தகுமார் தமிழினியன் - 163



2018ஆம் ஆண்டு கணித ஒலிம்பியாட் போட்டியில் தேசிய மட்டத்தில் 4<sup>ம்</sup> இடம், வட மாகாணத்தில் முதலாம் இடம் பெற்று வெற்றி பெற்ற மாணவன்

செல்வன் வரதராஜ் தமிழ்வுழுதி



100 புள்ளிகளுக்கு மேல் பெற்று சித்தியடைந்த மாணவர்கள்

(6473)



70 - 99 புள்ளிகளுக்கு கீடையில் பெற்று சித்தியடைந்த மாணவர்கள்

வாழ்த்துவோர்: பாடசாலைச் சமூகம் மு/வள்ளிபுனம் மகா வித்தியாலயம்


# அக்ராசனத்தில் அமர்ந்து

## ஆளும்தரப்பு ஆர்ப்பாட்டம்

(கொழும்பு)

பாராளுமன்றம் உத்தியோக பூர்வமாகக் கூடாத நிலையில் மகிந்த ராஜபக்ஷவின் ஆதரவாளர்கள் சபாநாயகரின் ஆசனத்தில் அமர்ந்து நேற்று ஆர்ப்பாட்டத்தில் ஈடுபட்டுள்ளனர்.

நேற்று முன்தினம் நடந்த அமளி துமளியைத் தொடர்ந்து பாராளுமன்றம் நேற்று கூடியுள்ள நிலையிலேயே 'மகிந்த ராஜபக்ஷ தரப்பினர் இந்த ஆர்ப்பாட்டத்தில் ஈடுபட்டுள்ளனர். பாவிதெவர்பெருமவை கைது செய்யவேண்டும் எனக் கோரி மகிந்த ராஜ




பக்ஷ தரப்பினர் ஆர்ப்பாட்டத்தில் ஈடுபட்டுள்ளனர். பாராளுமன்ற உறுப்பினர் அருந்திக் பெர்னாண்டோ சபாநாயகரின் ஆசனத்தில் அமர்ந்துள்ள தையும் அவரைச் சுற்றி ஏனைய அனைவர்களும் கூடி நின்று தமது எதிர்ப்பை வெளிப்படுத்தினர். (இ-7)

# ரீரிஸ் உள்ளிட்ட நால்வர் நீதிமன்றில் மனுத்தாக்கல்



(கொழும்பு) தேர்தல் தொடர்பான வர்த்தமானி அறிவித்தலுக்கு எதிரான மனுக்களை உச்சநீதிமன்ற நீதியரசர் அடங்கிய முழுமையான நீதிபதிகள் குழுவினர் விசாரணை செய்யவேண்டும் எனக் கோரி பாராளுமன்ற உறுப்பினர் ஜி. எல். பீரிஸ் உள்ளிட்ட நால்வர் நீதிமன்றத்தில் மனுத் தாக்கல் செய்துள்ளனர். தேர்தல் தொடர்பான வர்த்தமானி அறிவித்தலுக்கு நீதிமன்றம் இடைக்கால தடை விதித்துள்ள நிலையிலேயே அவர் இந்த மனுவைத் தாக்கல் செய்துள்ளார். (இ-7)

# பாராளுமன்றம் போர்க்களம் ஜனாதிபதி அவசரச் செய்தி



(கொழும்பு) பாராளுமன்ற ஜனநாயகத்தின் கொள்கைகளை பின்பற்றாமல் அனைத்து நாடாளுமன்ற உறுப்பினர்களையும் கேட்டுக்கொள்வதாக ஜனாதிபதி மைத்திரிபால சிறிசேன தெரிவித்துள்ளார்.

தனது டுவீட்டர் செய்தியில் அவர் இதனை குறிப்பிட்டுள்ளார். எந்தச் சூழ்நிலையிலும் நான் பாராளுமன்றத்தை ஒத்திவைக்கமாட்டேன் எனவும் ஜனாதிபதி தெரிவித்துள்ளார். பாராளுமன்றத்தில் பெரும் குழப்பம் நிலவி வருகின்ற நிலையிலேயே ஜனாதிபதி இதனைத் தெரிவித்துள்ளார். (இ-7)

# பாராளுமன்றத்தில் பயங்கரத்தாக்குதல்

மன்னிப்பு கோரிய நாமல்



(கொழும்பு) நாடாளுமன்றத்தில் நேற்று முன்தினம் நடைபெற்ற வன்முறை சம்பவம் தொடர்பில் மன்னிப்புக் கோருவதாக நாடாளுமன்ற உறுப்பினர் நாமல் ராஜபக்ஷ தெரிவித்துள்ளார்.

நேற்று முன்தினம் வன்முறைச் சம்பவத்தின் போது நாடாளுமன்ற உறுப்பினர் பாட்டலி சம்பிக்க ரணவக்கமீது தாக்குதல் மேற்கொள்ளப்பட்டது. இந்தச் சம்பவம் குறித்து வருத்தம் அடைவதாக நாமல் ராஜபக்ஷ தெரிவித்துள்ளார். அவர் தனது பேஸ்புக் ஊடாக இது தொடர்பில் தகவல் வெளியிட்டுள்ளார். நாடாளுமன்றத்தில் மகி

ந்த ராஜபக்ஷ தரப்பினர் விடுத்த கோரிக்கைக்கமைய மகிந்தவுடன் கலந்துரையாடச் சென்ற போது, தன்மீது தாக்குதல் நடத்தியதாக சம்பிக்க ரணவக்க தெரிவித்துள்ளார். இவ்வாறு கலந்துரையாடல் மேற்கொண்டிருந்த போது, நாடாளுமன்ற உறுப்பினர் லொஹான் ரத்வத்தை தன்னை தள்ளி விட்டுத் தாக்க முயற்சித்தார் என சம்பிக்க ரணவக்க தெரிவித்தார். எப்படியிருப்பினும் இந்தச் சம்பவம் தொடர்பில் நாமல் ராஜபக்ஷ தன்னிடம் மன்னிப்புக் கேட்டமையினால் அந்தப் பிரச்சினை அவ்விடத்திலேயே நிறைவுக்கு வந்ததாக சம்பிக்க மேலும் தெரிவித்துள்ளார். (இ-7)

# புதிய லிபரல் வாதத்தை நாட்டில் ஏற்படுத்த முயற்சி

திஸ்ஸ விதாரண தெரிவிப்பு

(கொழும்பு) ஸ்ரீலங்கா சுதந்திரக் கட்சி உறுப்பினரான ஜனாதிபதி மைத்திரிபால சிறிசேனவை 2015 ஆம் ஆண்டு பொது வேட்பாளராக களமிறக்கி அந்த சதித்திட்டத்தின் மூலம் ஆட்சிக்கு வந்ததைப் போன்ற தற்போதும் ரணில் விக்கிரமசிங்க தலைமையிலான ஐக்கிய தேசியக் கட்சியினர் சதித்திட்டத்தின் மூலம் ஆட்சியைக் கைப்பற்ற முயற்சிக்கின்றனர் என லங்கா சமசமாஜக் கட்சியின் தலை



வர் திஸ்ஸ விதாரண தெரிவித்தார். நாட்டில் தற்போது நிலவும் அரசியல் நெருக்கடி

நிலை குறித்து வினவிய போதே அவர் மேற்கண்ட லவாறு தெரிவித்தார். ஐக்கிய தேசியக் கட்சியின் இந்த சதித்திட்டங்களுக்கு அமெரிக்கா மற்றும் பிரித்தானியா உள்ளிட்ட சர்வதேச நாடுகளும் உதவி புரிந்து வருகின்றன. இதன் மூலம் புதிய லிபரல் வாதத்தை நாட்டில் ஏற்படுத்த முயற்சிக்கின்றனர். அத்துடன் பாராளுமன்றத்தில் பிரதானமானவரான சபாநாயகருக்கே பாராளுமன்றத்தின் சம்பிரதாயங்கள் மற்றும் விதிமுறைகள் பற்றி தெளிவுபடுத்த வேண்டிய தேவை தற்போது ஏற்பட்டுள்ளது எனவும் அவர் தெரிவித்தார். (இ-7)

# முகமூடி அணிந்த வாள்வெட்டுக்குழு வர்த்தக நிலையத்திற்குள் அட்டகாசம்

பொருட்கள் சேதம்; ஒருவர் காயம்

(கரணவாய்) முகமூடி அணிந்தவாறு வர்த்தக நிலையம் ஒன்றிற்குள் நுழைந்த வாள்வெட்டுக் கும்பல் பொருட்களை வாளால் வெட்டிச் சேதப்படுத்தியதுடன் இளைஞர் ஒருவரை வெட்டிவிட்டு தப்பிச் சென்றுள்ளனர். நேற்று முன்தினம் வியாழக்கிழமை இரவு 8.30 மணியளவில் உடுப்பிட்டி, இமையாணன் பகுதியில் இடம்பெற்ற இச் சம்பவம் தொடர்பாக மேலும்

தெரியவருவதாவது, இரவு மழை பெய்து கொண்டு இருக்கும் போது மூன்று மோட்டார் சைக்கிளில் முகமூடி அணிந்த நிலையில் வந்த எட்டுப் பேர் மேற்படி பகுதியிலுள்ள வர்த்தக நிலையத்திற்குள் நுழைந்து அங்கிருந்த பொருட்களை சேதப்படுத்தியதுடன் அருகாமையில் இருந்த வர்த்தக நிலையத்திற்குள் சென்று அங்கிருந்த இளைஞர் ஒருவரை வாளால் வெட்டிவிட்டு அக்குழு தப்பிச்

சென்றுள்ளது. இவ்வாள்வெட்டு சம்பவத்தில் படுகாயமடைந்த இமையாணன் பகுதியைச் சேர்ந்த தங்கமணி சைமன் (வயது-32) என்பவர் பருத்தித்துறை ஆதார வைத்தியசாலையில் சிகிச்சைக்காக அனுமதிக்கப்பட்டு மேலதிக சிகிச்சைக்காய்ப்பு இழைக்காமல் தடுக்க மாற்றப்பட்டார். இச்சம்பவம் தொடர்பாக வல்வெட்டித்துறை பொலிஸார் மேலதிக விசாரணை மேற்கொண்டுள்ளனர். (இ-60)

# மகிந்த உள்ளிட்ட அரசியல்வாதிகளின் தகவல்களை முகநூல் நிறுவனத்திடம் கோரிய ஜனாதிபதி அலுவலகம்

(கொழும்பு) இலங்கையின் சில அரசியல்வாதிகளின் முகநூல் கணக்கு விபரங்களை, ஜனாதிபதி அலுவலகம் முகநூல் நிறுவனத்திடம் கோரியுள்ளதாக தெரிவிக்கப்படுகிறது. 16 அரசியல்வாதிகளின் முகநூல் கணக்குகள் பற்றிய விபரங்களை இவ்வாறு கோரப்பட்டுள்ளதாக ஆங்கில ஊடகமொன்று நேற்று முன்தினம் செய்தி வெளியிட்டுள்ளது. ஐக்கிய தேசியக் கட்சியின் பத்து அரசியல்வாதிகளினதும் ஐக்கிய மக்கள் சுதந்திரக் கூட்டமைப்பின் ஆறு அரசியல்வாதிகளினதும் தகவல்கள் இவ்வாறு கோரப்பட்டுள்ளன. அண்மையில் பிரதமராக நியமிக்கப்பட்ட மகிந்த ராஜபக்ஷ, அவரது மகன் நாமல் ராஜபக்ஷ ஆகியோரின் முகநூல் குறித்த விபரங்களையும் ஜனாதிபதி மைத்திரிபால சிறிசேன

வின் அலுவலகம் கோரியுள்ளது. முகநூல் கணக்குகளின் அட்டமின்கள், ஆசிரியர்கள், ஐ.பீ. இலக்கங்கள், இன விபரங்கள், எந்த இடத்திலிருந்து இயக்கப்படுகின்றது போன்ற விபரங்களை ஜனாதிபதி அலுவலகம், முகநூல் நிறுவனத்திடம் கோரியுள்ளது. முகநூல் பயனர்களின் தனிப்பட்ட தகவல்களை இவ்வாறு ஜனாதிபதி செயலகம் கோரியுள்ளதாக தெரிவிக்கப்படுகிறது. தேசியப் பாதுகாப்புக் காரணங்களின் அடிப்படையில் ஜனாதிபதி அலுவலகம் இந்த கோரிக்கையை முன்வைத்துள்ளது. எனினும், இவ்வாறு பயனர்களின் அந்தரங்க தகவல்களை முகநூல் நிறுவனம் பொதுவாக வழங்குவதில்லை என்பது குறிப்பிடத்தக்கது. அண்மையில் முகநூல் நிறுவனத்தின் உயர் அதி

காரி ஒருவருடன் ஜனாதிபதி மைத்திரிபால சிறிசேன சந்திப்பு நடத்தியுள்ளதாகவும் இதன்போது தகவல்களை வழங்குமாறு கோரியதாகவும் தகவல்களை வழங்க தவறினால் கடுமையான நடவடிக்கை எடுக்க நேரிடும் என எச்சரித்ததாகவும் தெரிவிக்கப்படுகிறது. தனிப்பட்ட தகவல்களை வழங்குவதில்லை என்ற கொள்கையை புறந்தள்ளி, முகநூல் நிறுவனம் இலங்கை அரசாங்கத்தின் கோரிக்கைக்கு இணங்கியுள்ளதாக கொழும்பு ஊடகமொன்று செய்தி வெளியிட்டுள்ளது. இதேவேளை, ஐக்கிய தேசியக் கட்சியின் முகநூல் பக்கம் சில மணித்தியாலங்கள் முடக்கப்பட்டிருந்ததுடன் பல்வேறு தரப்பினர் விடுத்த கோரிக்கையைத் தொடர்ந்து மீளவும் இயங்கத் தொடங்கியிருந்தமை குறிப்பிடத்தக்கது. (இ-7)

**பூநகரிப் பிரதேச சபை**

**பொதுச்சந்தைகள், கருவாட்டுக்கடைகள், இறைச்சிக்கடைகள்**

**குத்தகைக்கு வழங்குவதற்கான கேள்வி அறிவித்தல் - 2019**

கீழ்க்குறிப்பிடப்படும் பிரதேசசபை எல்லைப்பரப்பிற்குட்பட்ட இடங்களிற்கு உட்பட்ட பொதுச் சந்தைகள், கருவாட்டுக் கடைகள், இறைச்சிக்கடைகள் என்பன 2019ஆம் ஆண்டிற்காக 01.01.2019 தொடக்கம் 31.12.2019 வரையான காலப்பகுதிக்கு குத்தகைக்கு வழங்குவதற்கு கேள்விகள் பொருத்தமான நபர்களிடமிருந்து கோரப்படுகின்றன.

- ◆ கேள்விப்பத்திரம் வழங்கப்படும் திகதி : 19.11.2018 தொடக்கம் 06.12.2018வரை  
காலம் மு.ப.8.30 -பி.ப 3.30 வரை
- ◆ கேள்வி ஏற்றுக்கொள்ளப்படும் திகதி : 07.12.2018 மதியம் 12.00 மணி வரை
- ◆ கேள்விகள் திறந்து பரிசீலிக்கப்படும் திகதி : 07.12.2018 பி.ப 12.30 மணி

கேள்வி நிபந்தனைகள்:

1. கேள்விப்பத்திரங்கள் இரு பிரதிகளில் தயாரிக்கப்பட்டு மூலப்பிரதியை தவிசாளர், பிரதேச சபை, பூநகரி எனும் முகவரிக்கு அரசு முத்திரை இட்டு தபால் உறையின் இடது பக்க மேல் மூலையில் கேள்வியின் பெயர் தெளிவாக எழுதப்பட்டு பதிவுத்தபால் மூலம் அனுப்புவதல் வேண்டும் அல்லது அதற்கென அலுவலகத்தில் வைக்கப்பட்டுள்ள பெட்டியில் இடுதல் வேண்டும். இரண்டாவது பிரதியை பிராந்திய உள்ளூராட்சி உதவி ஆணையாளர், பிராந்திய உள்ளூராட்சி உதவி ஆணையாளர் அலுவலகம், கிளிநொச்சி எனும் முகவரிக்கு 07.12.2018 திகதி மதியம் 12.00 மணிக்கு முன்னர் கிடைக்கக்கூடியதாக நேரடியாகவோ அல்லது பதிவுத் தபால் மூலமாகவோ அனுப்பி வைத்தல் வேண்டும்.
2. கேள்விப்பத்திரங்களினை பெற விரும்புவவர்கள் பிரதேச கிராம சேவையாளரின வதிவிடச்சான்றிதழ் மற்றும் கிராம சேவையாளரினால் தேசிய அடையாள அட்டையினை உறுதிப்படுத்தி சமர்ப்பித்தல் வேண்டும்.
3. கேள்விப்பத்திரங்கள் பெற விரும்புவவர்கள் மீளளிக்கப்படாத படிவக்கட்டணம் மற்றும் மீளளிக்கப்படும் கேள்வி வைப்புப் பணத்தினையும் செலுத்த வேண்டும்.
4. உள்ளூராட்சி மன்றங்களினால் தவறுநதாக கணிக்கப்பட்ட எவரிற்கும் படிவம் வழங்கப்பட மாட்டாது.
5. கேள்விகள் திறந்து பரிசீலிக்கும் நாளன்று கேள்வியாளரோ அல்லது அவரின் பிரதிநிதியோ சமூகமளிக்கலாம்.
6. கேள்வி நிபந்தனைகள் அறிவுறுத்தலிற்கு அமையாத கேள்விக் கோரிக்கைகளினை நிராகரிக்கின்ற அதிகாரம் கேள்விச் சபைத் தலைவரிற்கு உண்டு.
7. இறைச்சிக்கடைகள் குத்தகைக்கு எடுப்பவராலேயே நடாத்தப்படவேண்டும். குத்தகைக்கு எடுத்தவர் இன்றி அவர் சார்பாக வேறு ஒருவரால் நடாத்தப்படின் குத்தகை ஒப்பந்தம் இரத்துச் செய்யப்படும்.
8. அரசு கால்நடை வைத்திய நிலையத்தால் காதிப் பட்டியிடப்பட்ட மாடுகள் மட்டும் வெட்ட அனுமதிக்கப்படும்.
9. எம்மால் அமைக்கப்பட்டுள்ள கொள்களத்திலேயே இறைச்சிக்கான மாடுகள் வெட்டப்படவேண்டும்.
10. இறைச்சிக்காக மாடுகள் வெட்டப்படமுன்னர் எம்மால் குறித்துரைக்கப்படும் சட்டதிட்டங்களிற்கமைவாக நடந்து கொள்ள வேண்டும்.
11. தெரிவு செய்யப்படும் கேள்விதாரர் கேள்வித்தொகையின் மூன்றில் ஒரு பங்கினை 17.12.2018ஆம் திகதிக்கு முன்னர் செலுத்தி சபையோடு ஒப்பந்தம் ஒன்றினை செய்து கொள்ள வேண்டும்.

**2019ம் ஆண்டுக்கான பொதுச்சந்தைகள், கருவாட்டுக்கடைகள், இறைச்சிக்கடைகளுக்கான கேள்வி கோரல்**

தொ.இல	விடயம்	மீளளிக்கப்படாத கேள்விப் படிவக் கட்டணம்	மீளளிக்கப்படும் கேள்விக் கட்டணம்	ஏற்றுக்கொள்ளப்படும் ஆகக்குறைந்த கேள்வித் தொகை
<b>பொதுச்சந்தைகள்</b>				
<b>பூநகரி உப அலுவலகம்</b>				
1	வாடியடி	500.00	5000.00	35000.00
2	முட்கொம்பன்	500.00	3000.00	10000.00
<b>பல்வராயன்கட்டு உப அலுவலகம்</b>				
1	ஜெயபுரம்	500.00	5000.00	60000.00
2	கிராஞ்சி	500.00	3000.00	10000.00
3	வலைப்பாடு	500.00	3000.00	15000.00
4	19 ம் கட்டை	500.00	3000.00	25000.00
<b>இரணை தீவு உப அலுவலகம்</b>				
1	நாச்சிக்குடா கடற்கரை	500.00	3000.00	15000.00
2	நாச்சிக்குடா சந்தி	1000.00	8500.00	365925.00
<b>மாட்டிழைச்சிக்கடைகள்</b>				
<b>பூநகரி உப அலுவலகம்</b>				
1	வாடியடி	1000.00	8000.00	40000.00
2	பள்ளிக்குடா	1000.00	8500.00	315210.00
<b>பல்வராயன்கட்டு உப அலுவலகம்</b>				
1	ஜெயபுரம்	1000.00	8000.00	25000.00
2	கிராஞ்சி	1000.00	3000.00	31500.00
3	19 ம் கட்டை	1000.00	5000.00	136500.00
4	வலைப்பாடு	1000.00	5000.00	101100.00
<b>இரணை தீவு உப அலுவலகம்</b>				
1	நாச்சிக்குடா கடற்கரை	1000.00	10500.00	353850.00
2	நாச்சிக்குடா சந்தி	1000.00	10500.00	400000.00
<b>கோழியிழைச்சிக்கடைகள்</b>				
<b>பூநகரி உப அலுவலகம்</b>				
1	வாடியடி	500.00	3000.00	21525.00
2	பள்ளிக்குடா	1000.00	3000.00	15000.00
<b>பல்வராயன்கட்டு உப அலுவலகம்</b>				
1	ஜெயபுரம்	500.00	3000.00	10000.00
2	கிராஞ்சி	500.00	3000.00	5000.00
3	வலைப்பாடு	500.00	3000.00	10000.00
<b>இரணை தீவு உப அலுவலகம்</b>				
1	நாச்சிக்குடா சந்தி	500.00	3000.00	100800.00
<b>ஆட்டிழைச்சிக்கடைகள்</b>				
<b>பூநகரி உப அலுவலகம்</b>				
1	வாடியடி	500.00	3000.00	5000.00
2	பள்ளிக்குடா	500.00	3000.00	5000.00
<b>பல்வராயன்கட்டு உப அலுவலகம்</b>				
1	கிராஞ்சி	500.00	3000.00	5000.00
2	ஜெயபுரம்	500.00	3000.00	5000.00
<b>இரணை தீவு உப அலுவலகம்</b>				
1	நாச்சிக்குடா சந்தி இல - 01	500.00	3000.00	10000.00
2	நாச்சிக்குடா சந்தி இல - 02	500.00	3000.00	10000.00

அருணாசலம்ஜயம்பிள்ளை, தவிசாளர், பிரதேச சபை, பூநகரி. (C-4431)

**மரண அறிவித்தல்**



**திருமதி கண்மணி பொன்னம்பலம்**

ராணி பவன், பெரியதம்பிரான் கோவிலடி, கம்பர் மலையைச் சேர்ந்த திருமதி கண்மணி பொன்னம்பலம் அவர்கள் நேற்று (16.11.2018) காலமாகிவிட்டார். அன்னார் காலஞ்சென்ற பொன்னம்பலத்தின் (ஓய்வு பெற்ற புகையிரத தலைமை காவல் அதிகாரி) அன்பு மனைவியும் திருமதி அருந்தவராணி, திருமதி புஸ்பராணி, அருந்தவராசா (சுவில்), புஸ்பராசா (ஜேர்மனி), திருமதி பிரேமராணி, திருமதி ரஜனி (பிரான்ஸ்) ஆகியோரின் அன்புத் தாயாரும் தர்மலிங்கம், உத்தரராசா, திருமதி தஸ்மினி (சுவில்), திருமதி இராஞ்சிதராணி (ஜேர்மனி); அருந்தவராசா, சிவலி (பிரான்ஸ்) ஆகியோரின் அன்பு மாமியாரும் சர்மிலன் (Quantity Surveyor - Qatar), திருமதி கிரிஷாந்தி, சந்துரு (கனடா), தனசாந்தி (பிரதேச செயலகம், பருத்தித்துறை), திருமதி நிஷாந்தி இரவிமாறன் (அவுஸ்திரேலியா), ஆதவன் (சுவில்), அபிராமி (சுவில்), பியானா (ஜேர்மனி), பிரியங்கன் (ஜேர்மனி), பவிதரன், மிகுந்தன் (பிரான்ஸ்) ஆகியோரின் அன்பு பாட்டியுமாவார். அன்னாரின் இறுதிக்கிரியைகள் அவரின் இல்லத்தில் இன்று (17.11.2018) சனிக்கிழமை நடைபெற்று பூதவுடல் தகனக்கிரியைக்காக மயிலியதனை இந்து மயானத்துக்கு எடுத்துச் செல்லப்படும். இவ்வறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும். (C-4442)

021 226 5479, தகவல்:-  
077 644 1936 த.சாமிலன் (பேரன்)

**ஓம் ஸ்ரீ சிவபார்வதி ஜோதிட நிலையம் ஓலைச்சுவடிகள் மூலம் காண்டம் வாசிக்கப்படும்**

வட்டுக்கோட்டை சங்கரத்தை சந்திக்கு அருகில், திருமணத்தடை, புத்திரபாக்கியம்/புத்திரபாக்கியத்தடை, தொழில் வியாபாரம் தடைகள், வெளிநாட்டு பயணத்துக்கான பரிசாரம், முற்பிறப்பு தோஷங்கள் விலகல் போன்றவற்றுக்கான பரிசாரங்கள், வவுனியா பண்டாரிக்குளத்திலும்... (புதன், வியாழன், வெள்ளி, சனி, ஞாயிறு - யாழ்ப்பாணம்) (திங்கள், செவ்வாய், - வவுனியா) (C-4441)

தொடர்புகளுக்கும் முன்பதிவுகளுக்கும்:- **076 328 7119**



**ஆளுமைத் திறனூக்கப் பயிற்சிகள் ஆரம்பமாகிறது**

தமிழகத்திலிருந்து வருகை தந்திருக்கக்கூடியவரும் இலங்கையில் பலதரப்பட்டவர்களின் ஆதரவைப் பெற்றவருமான பேராசிரியர் அருள்நிதி உழவன் முத்துவேல் அவர்களால் பயிற்சிகள் நடாத்தப்பட இருப்பதால் இந்த அரியவாய்ப்பை பயன்படுத்திக் கொள்ளுமாறு கேட்டுக் கொள்கிறோம்.

- எளியமுறை உடற்பயிற்சிகள்
- எளியமுறை தியானப் பயிற்சிகள்
- காயகல்ப்பப் பயிற்சி
- அகத்தாய்வுப் பயிற்சிகள்

காலம் : 17.11.2018 சனிக்கிழமை தொடக்கம் 23.11.2018 வெள்ளிக்கிழமை வரை  
நேரம் : மாலை 5.00 மணி தொடக்கம் 7.00 மணிவரை  
அறிமுகவுரை : மனவளக்கலை பேராசிரியர் அருள்நிதி சி.முருகானந்தவேல்  
பயிற்சிகளை - மனவளக்கலை பேராசிரியர் உழவன் முத்துவேல் வழங்குவவர்கள்:துணைப்பேராசிரியர் த.நந்தகுமாரன்

அகத்தாய்வு 3ம் நிலை 17.11.2018 சனி மற்றும் 18.11.2018 ஞாயிறு ஆகிய தினங்களில் காலை 9.00 மணிக்கு நடைபெறும்

**யாழ்ப்பாணம் அறிவுத் திருக்கோவில்**  
இல.81, பிறவுண் வீதி, யாழ்ப்பாணம்.  
(C-4429) தொ.இல:021 222 2772

# ஜனநாயகத்துக்கு எதிராக செயற்பட்டால் ஜனாதிபதி மாளிகை முற்றுகையிடப்படும்

## தம்பர அமில தேரர் எச்சரிக்கை

(கொழும்பு) ஜனநாயகத்துக்கு எதிரான செயற்பாடுகளை இனியும் ஜனாதிபதி மைத்திரிபால சிறிசேன முன்னெடுப்பாராயின் ஜனாதிபதி மாளிகை முற்றுகையிடப்படுமென

தம்பர அமில தேரர் தெரிவித்துள்ளார். கொழும்பில் நேற்று முன்தினம் வியாழக்கிழமை இடம் பெற்ற ஐக்கிய தேசியக் கட்சியின் பாரிய போராட்டத்தை தொடர்ந்து

நடைபெற்ற பொதுக் கூட்டத்திலேயே அவர் இதனைத் தெரிவித்தார்.

"மக்கள் ஆணையை மதிக்காமல் நாட்டைக் கொளையாளிகளிடம் ஜனாதிபதி கையளித்துள்ளார்.

இவ்வாறு ஜனநாயகத்துக்கு முரணாக ஜனாதிபதி

தொடர்ச்சியாக செயற்படுவாராயின் மெதமுனை மன்னரின் நிலைமை தான் அவருக்கு ஏற்படும்.

இதேவேளை சில பிக்குகள் காவி உடையின் கௌரவத்தை பாதிக்கும் வகையில் அரசியல் சதித் திட்டங்களுக்கு உறுதுணை



யாக நிற்கின்றனர். இது மிகவும் வேதனையைத் தருகின்றது. ஆகையால் ஜனநாயகத்துக்கு எதிரான நடவடிக்கைகளை ஒழிக்க சாகும்வரை உண்ணாவிரதப் போராட்டத்தை முன்னெடுப்போம் என தம்பர அமில தேரர் மேலும் தெரிவித்துள்ளார். (இ-7)

யாக நிற்கின்றனர். இது மிகவும் வேதனையைத் தருகின்றது. ஆகையால் ஜனநாயகத்துக்கு எதிரான நடவடிக்கைகளை ஒழிக்க சாகும்வரை உண்ணாவிரதப் போராட்டத்தை முன்னெடுப்போம் என தம்பர அமில தேரர் மேலும் தெரிவித்துள்ளார். (இ-7)

# ஓராண்டு நினைவஞ்சலி

## அமரர் மாணிக்கம் கனகரத்தினம்

பிறப்பு

(யாழ். குருநாதர் வித்தியாலய ஓய்வு பெற்ற அதிபர், அகில இலங்கை சமாதான நீதவான், முன்னாள் யாழ். மாநகர சபை உறுப்பினர்- ஈழ மக்கள் ஜனநாயகக் கட்சி)

இறப்பு

11

11

1937

08

14

ஆண்டு ஒன்று ஓடி மறைந்ததுவோ

ஐயுடனே உமைக் கண்டு- நாம் 2017

கண் மலர்ந்து மீண்டும்

எம் அருகில் வருவீரோ

ஏங்கி நிதம் தவிக்கின்றோம்

உமக்காய் ஏற்றும் தீபங்களில்

ஒளி வீசும் உம் முகத்தைப்

பார்த்து பார்த்து வாழுகின்றோம்.

82/11, 3 ஆம் ஒழுங்கை.


மனைவி.

பருத்தித்துறை வீதி,

பிள்ளைகள், மருமக்கள்.

யாழ்ப்பாணம்.

பேரப்பிள்ளைகள்.



<b>மினம்</b> 	உறவினர் விவகாரங்களில் தலையிடுவதைத் தவிர்ப்பது நல்லது, தூரதேசத்திலிருந்து வரும் செய்திகள் ஆச்சரியப்பட வைக்கும், பயணங்களால் தேக நலன்கள் பாதிக்கப்படலாம்.	<b>மீனம்</b> 	குடும்பத்தில் கலகலப்பான சூழ்நிலை அமையும், பயணங்கள் கைகூடுவதற்கான வாய்ப்புண்டு, முயற்சிகள் எளிதில் கைகூடும், வருமானம் திருப்திதரும் வகையில் அமையும்.	<b>புலம்</b> 	புதிய முயற்சியில் ஆர்வம் காட்டுவீர்கள், வாழ்க்கைத் தரம் உயர வழிவகை செய்வீர்கள், தொலைபேசி வழியில் சுப தகவல்கள் வந்து சேரலாம், தேகநலன் சீராகும்.	<b>மிதுனம்</b> 	உங்களின் கடின உழைப்பை மற்றவர்கள் வியப்பாக பார்ப்பார், மாற்றுக் கருத்துடையோர் மனம் மாறுவர், ஆன்றோர்களின் ஆதரவு கிடைக்கும் வாய்ப்புண்டு.	
<b>கும்பம்</b> 	உடல் நலனில் கவனம் தேவை, உறவினர்கள் நலன் கருதி சுப செலவுகள் ஏற்படலாம், விருப்பங்கள் நிறைவேற விரதம், வழிபாடுகளை மேற்சொள்ள வேண்டிய நாள்.	<b>இராசி பலன்</b> செவ். சந் கிரகநிலை சந்திராஷ்டமம் ஆயிலியம், மகம்	<b>இராசி பலன்</b> கிரகநிலை சந்திராஷ்டமம் ஆயிலியம், மகம்	<b>17.11.2018</b> ஐப்பசி 01, சனிக்கிழமை சூரிய உதயம் காலை 6.08 மணிக்கு நவமி முற்பகல் 10.16 மணிவரை சதயம் பிற்பகல் 1.32 மணிவரை சுபநேரம் 3.08-4.38 மணிவரை இராகுகாலம் 9.08-10.38 மணிவரை ஐயப்பன் விரதம் ஆரம்பம் வளவன்	<b>கடகம்</b> 	உதவுவதாகச் சொன்னவர்கள் உங்களைவிட்டு விலகலாம், குடும்பத்தினிடையே சிறுசிறு கருத்து முரண்பாடுகள் தோன்றி மறையும், கௌரவக் குறைவான சில சம்பவங்கள் இடம்பெறலாம்.		
<b>மகரம்</b> 	சொன்ன சொல்லைக் காப்பாற்றி மகிழ்வீர்கள், காணாமல் போன பொருளொன்று மீண்டும் கிடைக்கும் வாய்ப்புண்டு, நண்பர்கள் மூலம் சுப செய்திகள் வந்து சேரலாம்.	<b>சனி</b> சூரி. குரு புத. சுக	<b>விருச்சிம்</b> 	புதிய சொத்துக்கள் வாங்கும் எண்ணம் உருவாகும், பாராட்டும் புகழும் கூடும் நாள், இல்லத்தில் மங்கல ஓசை கேட்பதற்கான வாய்ப்புண்டு, ரோக பயமுண்டு.	<b>துலாம்</b> 	பிள்ளைகளின் நலனில் அக்கறை காட்டுவீர்கள், புண்ணிய காரியங்களில் ஆர்வம் காட்டுவீர்கள், உதிரி வருமானங்கள் வந்து சேரலாம்.	<b>கன்னி</b> 	கூட்டு முயற்சிகள் வெற்றி பெறும், எதிர்பார்த்த சலுகைகள் இயல்பாகவே கிடைக்கும், உடல் நலன் சீராகும், சுவாரஸ்யமான சம்பவங்கள் இடம்பெறலாம்.
<b>தனுசு</b> 	குடும்பத்தில் குதூகலம் தரும் சம்பவங்கள் இடம்பெறலாம், பொருளாதார நிலை உயர வழிவகை செய்வீர்கள், மனதில் புதிய சிந்தனைகள் தோன்றும், போசன சுகமுண்டு.	<b>சனி</b> சூரி. குரு புத. சுக	<b>விருச்சிம்</b> 	புதிய சொத்துக்கள் வாங்கும் எண்ணம் உருவாகும், பாராட்டும் புகழும் கூடும் நாள், இல்லத்தில் மங்கல ஓசை கேட்பதற்கான வாய்ப்புண்டு, ரோக பயமுண்டு.	<b>துலாம்</b> 	பிள்ளைகளின் நலனில் அக்கறை காட்டுவீர்கள், புண்ணிய காரியங்களில் ஆர்வம் காட்டுவீர்கள், உதிரி வருமானங்கள் வந்து சேரலாம்.	<b>கன்னி</b> 	கூட்டு முயற்சிகள் வெற்றி பெறும், எதிர்பார்த்த சலுகைகள் இயல்பாகவே கிடைக்கும், உடல் நலன் சீராகும், சுவாரஸ்யமான சம்பவங்கள் இடம்பெறலாம்.

# கஜா புயல் ருத்ரதாண்டவம்



அச்சவேலி



பனிப்புலம்




மானிப்பாய்



நல்லூர்



கராவாய்



கோப்பாய்



நவாலி


படங்கள்:-வொ.சோபிகா, கராவாய், கொழும்புத்துறை, பொற்பதி செய்தியாளர்கள்.



மந்திகை



புலத்துடேவு



கைதடி



வளம்புரம், மகேந்திரபுரம்



### கஜா புயலால் வடமராட்சிக்கிழக்கில் 4 வீடுகள், பொதுநோக்கு மண்டபம் சேதம்

(கரணவாய்)  
கஜா புயல் தாக்கத்தினால் வடமராட்சி கிழக்குப் பகுதியில் நான்கு வீடுகளும், ஒரு பொது நோக்கு மண்டபமும் சேதமடைந்துள்ளதாக மருதங்கேணி பிரதேச செயலாளர் கே.கனகேஸ்வரன் தெரிவித்தார். வங்கக் கடலில் உருவான காற்றழுத்த தாழ்முகம் புயலாக மாறி இலங்கையின் வடக்குதியின் உட்காவும் நேற்று முன்தினம் வியாழக்கிழமை நள்ளிரவு கரையைக் கடக்கும் போது

ஏற்பட்ட புயலினால் மருதங்கேணி பிரதேச செயலகத்திற்கு உட்பட்ட மணற்காட்டுப் பகுதியிலுள்ள வீடு ஒன்றின் கூரையும், வத்திராயன் பகுதியிலுள்ள மூன்று குடிசைகளின் கூரையும், குடத்தனை ஜே/419 கிராம உத்தியோகத்தர் பிரிவினுள்ள கிராம அபிவிருத்திச் சங்கத்தின் பொது நோக்கு மண்டபமும் சேதமடைந்துள்ளதாகவும் மருதங்கேணி பிரதேச செயலாளர் கே.கனகேஸ்வரன் மேலும் தெரிவித்தார். (இ-60)

### மைத்திரி-மகிந்த அவசர சந்திப்பு

(கொழும்பு)  
ஜனாதிபதி மைத்திரிபால சிறிசேனவிற்கும் பிரதமர் மகிந்த ராஜபக்ஷவிற்கும் இடையில் நேற்றுக் காலை அவசர சந்திப்பொன்று இடம்பெற்றது.

நாடாளுமன்றத்தில் நேற்று முன்தினம் இடம்பெற்ற அசம்பாவித சம்பவங்கள் தொடர்பில் இருவரும் கலந்துரையாடியுள்ளனர். (இ-7)

### 'சின்மய நாதம்' வெளியீட்டு விழா

(யாழ்ப்பாணம்)  
யாழ்ப்பாணம் மிஷனின் காலாண்டுச் சஞ்சிகையான "சின்மய நாதம்" ஐயசி/மார்க்ஸி இதழ் வெளியீட்டு விழா இன்று மாலை 4 மணிக்கு இல. 09, செட்டித்தெரு ஒழுங்கையில் அமைந்துள்ள, சின்மயமிஷன் பிரார்த்தனை மண்டபத்தில் இறைவனைக் கத்துடன் ஆரம்பமாகும். அதனைத் தொடர்ந்து வரவேற்புரை இடம்பெறும். தலைமையுரையை திரு

மதி தூர்க்கா ஜெகத்பன் நிகழ்த்துவார். யாழ்ப்பாணம் மிஷன் சுவாமி சிதாகாசானந்தா ஆசிரியரை வழங்குவார். வெளியீட்டு உரையை யாழ்ப்பாணம் கல்லூரி ஆசிரியர் ஆறுமுகம் நவந்தகிருஷ்ணன் வழங்குவார். முதற்பிரதியை சுவாமி ஜிடம் இருந்து பிரபல வந்தகர்களைக் கைப்பிடிக்க அருள்நேசன் (சிவகணேசன் புடவையகம்) பெற்றுக்கொள்வார். (இ-7)

### பேராதனைப் பல்கலைக்கழக மாணவர்கள் ஆர்ப்பாட்டம்



(கொழும்பு)  
பேராதனைப் பல்கலைக்கழக மாணவர்கள் நேற்று முன்தினம் காலை ஆர்ப்பாட்டமொன்றில் ஈடுபட்டனர். பேராதனைப் பல்கலைக்கழக வளாகத்தில்குமாணவர்கள் கைது செய்யப்படுதல்

மற்றும் பொறியியல் பீடத்தில் சீரீவி கமரா பொருத்தப் பட்டிருந்த உட்பட பல்வேறு பிரச்சினைகளை முன்வைத்து அவற்றுக்கு எதிர்ப்புத் தெரிவித்து மாணவர்கள் ஆர்ப்பாட்டத்தில் ஈடுபட்டமை குறிப்பிட்டுள்ளனர். (இ-7)

### இலங்கையில் ஸ்திரமான நிலையை ஏற்படுத்த முடியும்


#### சீனா நம்பிக்கை



(கொழும்பு)  
இலங்கையில் தற்போது இருக்கும் அரசியல் நெருக்கடி நிலையை தீர்த்து ஸ்திரமான நிலையை ஏற்படுத்த முடியும் என சீனா நம்பிக்கை வெளியிட்டுள்ளது. கடந்த சில நாட்களாக

இலங்கையில் ஏற்பட்டிருக்கும் அரசியல் நெருக்கடி நிலையை தொடர்பில் சீனாவின் வெளிவிவகார அமைச்சின் பேச்சாளர் குவா சுனியிங் நேற்று முன்தினம் வியாழக்கிழமை கருத்து வெளியிட்டுள்ளார். அதில், "இலங்கையின் பாரம்பரிய அயல் நாடு என்ற அடிப்படையில் இலங்கையில் நிகழும் விடயங்களை சீனா உன்னிப்பாக அவதானித்து வருகின்றது. இலங்கையில் ஸ்திரத்தன்மையை நிலை நாட்ட முடியும், தற்போதைய நெருக்கடிக்குத் தீர்வைத் காண முடியும் என நம்புகின்றோம்" என அவர் மேலும் தெரிவித்தார். (இ-7)

### பாலிதவின் கையில் கத்தி பொலிஸில் முறைப்பாடு



(கொழும்பு)  
நேற்று முன்தினம் பாராளுமன்றத்திற்குள் கத்தி ஒன்றை வைத்திருந்ததாக கூறப்படும் சம்பவம் தொடர்பில் பாராளுமன்ற உறுப்பினர் பாலித தெவரப்பெருமவுக்கு எதிராக முறைப்பாடு செய்யப்பட்டுள்ளது. நேற்று முன்தினம் பொலிஸ் அவசர இலக்கத்துக்கு இது தொடர்பில் முறைப்பாடு செய்யப்பட்டுள்ளதாக சட்டத்தரணி பிரேமநாத்சி தொலைத்த தெரிவித்தார்.

நேற்று முன்தினம் பாராளுமன்றத்தில் மகிந்த ராஜபக்ஷ ஆற்றிய உரையின் நம்பகத்தன்மை தொடர்பில் வாக்கெடுப்பு நடத்துமாறு விடுக்கப்பட்ட கோரிக்கையை யடுத்து பாராளுமன்றத்தில் அமைதியற்ற நிலை தோன்றியது. இந்தச் சந்தர்ப்பத்தில் பாராளுமன்ற உறுப்பினர் பாலித தெவரப்பெருமவின் கையில் கத்தி இருப்பது போன்ற காட்சிகள் உட்காங்களில் வெளியாகியிருந்தமையும் குறிப்பிடத்தக்கது. (இ-7)

### வாகன விபத்தில் 8 வயது சிறுமி பலி!

(வெலிகம)  
வெலிகம - அகரெஸ்ஸவீதி மொதுராகொட பிரதேசத்தில் இடம்பெற்ற வாகன விபத்தில் 8 வயது சிறுமி ஒருவர் உயிழந்துள்ளார். நேற்று முன்தினம் மாலை இந்த விபத்து இடம் பெற்றது. பாரவூர்தியுடன் மோது

ண்டு குறித்து சிறுமி உயிரிழந்துள்ளதாக தெரிவிக்கப்பட்டுள்ளது. வெலிகம - மொதுராகொட பிரதேசத்தினைச் சேர்ந்த சிறுமி உயிரிழந்துள்ளார். இச் சம்பவம் தொடர்பில் பாரவூர்தியின் சாரதி கைது செய்யப்பட்டுள்ளார். (இ-7)

### ஜனாதிபதித் தேர்தலை நடத்துங்கள் ஜனாதிபதிக்கு ஹக்கீம் பகிரங்க சவால்

(கொழும்பு)  
ஜனாதிபதிக்கு துணிச்சல் இருந்தால், பாராளுமன்றத் தேர்தலுக்கு முன்னர் ஜனாதிபதித் தேர்தலை நடத்தி, அதில் போட்டியிட்டு வெற்றிபெற்றுக் காட்டுங்கள் என்று ஸ்ரீலங்கா முஸ்லிம் காங்கிரஸ் தலைவர் ரவூப் ஹக்கீம் சவால் விடுத்தார். நேற்று முன்தினம் வியாழக்கிழமை கொழும்பு லிட்டன் சுற்றுலாட்டத்தில் நடைபெற்ற ஐக்கிய தேசிய முன்னணியின் ஆர்ப்பாட்ட பேரணியில் கலந்துகொண்டு உரையாற்றும்போதே அவர் இவ்வாறு தெரிவித்தார். ஜனாதிபதி பாராளுமன்றத்தை கலைப்பதற்கு முன்னர், உயர் நீதிமன்றத்தின் ஆலோசனையைப் பெற்றிருக்கலாம். ஆனால், சட்டத்துறையில் போதிய தெளிவில்லாத பாமர சட்டத்தரணிகளின் பேச்சைக் கேட்டு பாராளுமன்றத்தை அவசரப்பட்டு கலைத்து விட்டார். அவர் இப்போது பின்னோக்கிச் செல்லமுடியாமல் திண்டாடிக் கொண்டு இருக்கிறார்.

ஜனாதிபதி தேர்தலை நடத்துவதாகும். மைத்திரிபால சிறிசேனவுக்கு துணிச்சல் இருந்தால், பாராளுமன்றத் தேர்தலுக்கு முன்னர் ஜனாதிபதி தேர்தலை நடத்தி அதில் போட்டியிட்டு வெற்றிபெற்றுக் காட்டுங்கள் என்று நான் சவால் விடுக்கிறேன். அதில் எங்களது பலத்தை நிரூபித்து, மக்கள் பலம் என்னவென்பதை நாங்கள் உங்களுக்கு காட்டுகிறோம். எனது 25 வருட அரசியல் வாழ்க்கையில் பாராளுமன்றத்தில் மிகவும் கீழ்த்தரமான காட்சிகளைக் கண்டேன். தனக்கு எதிரான நம்பிக்கையில்லா பிரேரணைக்கு முகம் கொடுக்கத் திராணியற்ற மகிந்த ராஜபக்ஷ, பாராளுமன்றத்தில் குழப்பம் விளைவித்து, அடித்து ஆட்சியைப் பெறுமாறு தனது சகாக்களை ஏவிவிட்டு மெதுவாக நடுவிச் சென்றார். பாராளுமன்றத்தில் மகிந்த ராஜபக்ஷ உரையாற்றும்போது, மக்களது இறைமையை மதித்து பொதுத்தேர்தலை நடத்துமாறு கூறினார். நாங்கள் சொல்கின்றோம், மக்கள் இறைமையை பாதுகாக்க வேண்டுமானால் முதலில் நடத்த வேண்டியது ஜனாதிபதி தேர்தலாகும். பொதுத் தேர்தலுக்கு முன் ஜனாதிபதி தேர்தலை நடத்தி மக்கள் யார் பக்கம்

இருக்கிறார்கள் என்பதைப் பாருங்கள். மகிந்த ராஜபக்ஷவுக்கு நான் நன்றிகூற கடமைப்பட்டுள்ளேன். ஏனென்றால், நாட்டில் அரசியல் பிரச்சினையொன்றுக்கு வழிசமைத்து, ஜனநாயகத்துக்கு விரோதமாக செயற்பட்ட காரணத்தினால் மெதமுனை மீது மக்கள் வைத்திருந்த நம்பிக்கையை இழந்துள்ளனர். ஸ்ரீலங்கா முஸ்லிம் காங்கிரஸையும், அகில இலங்கை மக்கள் காங்கிரஸையும் இலகுவாக கைவிடும் என்று அவர்கள் நினைத்துக்கொண்டிருந்தார்கள். ஆனால், எங்களின் 12 பாராளுமன்ற உறுப்பினர்களையும் உங்களிடம் பறிகொடுக்காமல் பாதுகாத்துக்கொள்ள முடிந்தமைக்கு பெருமைப்படுகிறோம். இந்த நாட்டிலே 9 ஆண்டுகளாக நடைபெற்ற கொடூர ஆட்சியை முடிவுக்கு கொண்டு வருவதற்கு மக்கள் எங்களுக்கு வழங்கிய ஆணையை பாதுகாத்துள்ளோம். ஜனநாயகத்துக்கு விரோதமான ஜனாதிபதியின் செயற்பாடுகளை நாங்கள் ஒருபோதும் அனுமதிக்கப்போவதில்லை என்பதையும் தெளிவாக சொல்லிக்கொள்கிறோம் என அவர் மேலும் தெரிவித்தார். (இ-7)

### 'எந்தவொரு தரப்பினருக்கும் ஆதரவளிக்க வேண்டாம்'

#### சர்வதேச செஞ்சிலுவைச் சங்கம்

(கொழும்பு)  
எந்தவொரு தரப்பினருக்கும் ஆதரவளிக்க வேண்டாம் என சர்வதேச செஞ்சிலுவைச் சங்கத்தின் இலங்கை கிளைப் பணியாளர்களுக்கு, பணிப்புரை விடுக்கப்பட்டுள்ளது. நாட்டில் நிலவிவரும் அரசியல் சூழ்நிலைகளின் போது எந்தவொரு தரப்பிற்கும் ஆதரவளிக்க வேண்டாம் என செஞ்சிலுவைச் சங்கத்தின் இலங்கை கிளைத் தலைவர் ஜகத் அபேசிங்க

தெரிவித்துள்ளார். சர்வதேச செஞ்சிலுவைச் சங்கத்தின் அனைத்து தன்னார்வ தொண்டர்கள் மற்றும் பணியாளர்களிடமும் இந்த கோரிக்கை விடுக்கப்பட்டுள்ளது. அரசியல் சூழ்நிலைமைகளின் போது பக்கச்சார்பற்ற நிலைமை பின்பற்றப்பட வேண்டுமென வலியுறுத்தியுள்ளார். குவிட்டர் பதிவு ஒன்றின் மூலம் அவர் இந்த விடயத்தை குறிப்பிட்டுள்ளார். (இ-7)

### பாசையூர் மீன் சந்தையை புரட்டிப் போட்ட 'கஜா'

(யாழ்ப்பாணம்)  
கஜா புயல் காரணமாக பாசையூர் பகுதியில் அமைந்திருந்த தற்காலிக மீன் சந்தை முற்றுமுழுதாக சேதமடைந்துள்ளது. யாழ்ப்பாணம் மீன் சந்தை புதிதாக அமைக்கப்பட்டு வரும் நிலையில் கடற்கரையோரமாக தற்காலிக கொட்டகை அமைக்கப்பட்டு மீன் வியாபாரம் இடம் பெற்று வருகிறது. இந்நிலையில் நேற்று முன்தினம் இரவு வீசிய கடும் காற்று காரணமாக தகரங்கள் தாக்கி வீசப்பட்டு கொட்டகை முற்றுமுழுதாக சேதமடைந்துள்ளது.



மேற்கொள்வதற்குரிய இடங்களை உடனடியாக புனரமைக்கப்பட வேண்டும் என மீன் வியாபாரிகள் சம்பந்தப்பட்ட தரப்பினரிடம் கோரிக்கை விடுத்துள்ளனர். (இ-9-105)

மேற்கொள்வதற்குரிய இடங்களை உடனடியாக புனரமைக்கப்பட வேண்டும் என மீன் வியாபாரிகள் சம்பந்தப்பட்ட தரப்பினரிடம் கோரிக்கை விடுத்துள்ளனர். (இ-9-105)

# முல்லைத்தீவில் 14 வரையான குளங்கள்

## வனவளத்திணைக்களத்தின் கட்டுப்பாட்டில்

### ஆயிரத்து 89 விவசாயக் குடும்பங்கள் பாதிப்பு

(கண்டாவளை)

முல்லைத்தீவு மாவட்டத்தில் நான்கு பிரதேச செயலர் பிரிவுகளிலும் உள்ள சுமார் 14 வரையான குளங்கள் வனவளத்திணைக்களத்தின் கட்டுப்பாட்டில் இருப்பதனால் சுமார் ஆயிரத்து 89 இற்கும் மேற்பட்ட விவசாயக்குடும்பங்கள் பாதிக்கப்பட்டிருப்பதாக மாவட்ட கமநல அபிவிருத்தி திணைக்களத்தினால் தெரிவிக்கப்பட்டுள்ளது.

முல்லைத்தீவு மாவட்டத்தின் பெருமளவான விவசாய நிலங்கள் குளங்கள் இதுவரை விடுவிக்கப்படாமையினால் ஆயிரக்கணக்கான விவசாய குடும்பங்கள் தமது விவசாயச் செய்கைகளை மேற்கொள்ளமுடியாத நிலை காணப்படுகின்றன. குறிப்பாக, முல்லைத்தீவு

மாவட்டத்தில் ஓட்டுசட்டான் வெலிஓயா கரைதுறைப்பற்று உள்ளடங்கலாக நான்கு பிரதேச செயலர் பிரிவுகளில் அதிகளவான சிறிய குளங்கள் யுத்தகாலத்தில் கைவிடப்பட்டநிலையில் தற்போது அவை வனவளத்திணைக்களத்தின் கட்டுப்பாட்டில் கொண்டு வரப்பட்டிருக்கின்றன.

மக்கள் மீள்குடியேறி எட்டு ஆண்டுகள் நிறைவடைகின்ற போதும், இதுவரை பல குளங்கள் விடுவிக்கப்படவில்லை. இது தொடர்பில் கருத்துத் தெரிவித்த மாவட்ட கமநல அபிவிருத்தி திணைக்களம், முல்லைத்தீவு மாவட்டத்தின் மேற்படிநான்கு பிரதேச செயலர் பிரிவுகளில் 14 வரை

யான குளங்கள் வனவளத்திணைக்களத்தின் கட்டுப்பாட்டில் இருப்பதாகவும் இதனால் 2ஆயிரத்து 179 ஏக்கர் விவசாய நிலங்களில் விவசாயம் செய்ய முடியாத நிலை காணப்படுவதனால் சுமார் ஆயிரத்து 89 குடும்பங்கள் பாதிக்கப்பட்டிருப்பதாகவும் தெரிவிக்கப்பட்டுள்ளது. (2-315)

# மாவீரர்களின் பெற்றோருக்கு உதவி



(கிளிநொச்சி) நீலன் அறக்கட்டளையின் ஒழுங்குபடுத்தலுக்கு அமைவாக அண்மையில் கிளிநொச்சி செல்வநகரில் வைத்து சுவின் மற்றும் பிரான்ஸ் வாழ் தமிழ்மக்களின் நிதியுதவியுடனும் லண்டனில் உள்ள நீலன் அறக்கட்டளையின் செயற்பாட்டாளர்கள் மற்றும் நலன் விரும்பிகளின் நிதியுதவியுடனும் மாவீரர்களின் பெற்றோர்களான 82 குடும்பங்களிற்கு தனது 3ஆயிரம் ரூபா பெறுமதியான உலருணவுப் பொதிகள் வழங்கி வைக்கப்பட்டுள்ளன. இந் நிகழ்வில் நீலன் அறக்கட்டளையின் இணைப்பாளர் பிரபா, செயற்பாட்டாளர் மாருதி மற்றும் நலன் விரும்பிகள், பொதுமக்கள் எனப் பலரும் கலந்து கொண்டிருந்தனர். (2-272)



# கடல் எல்லைகளை வரையறை செய்யுமாறு கடற்றொழிலாளர்கள் கோரிக்கை

(கண்டாவளை) கிளிநொச்சி மாவட்டத்தில் கண்டாவளைப்பிரதேச கடற்றொழிலாளர் தொழில் செய்வதற்கான கடல் எல்லைகளை வரையறை செய்து தருமாறு கடற்றொழிலாளர்கள் கோரிக்கை விடுத்துள்ளனர். கண்டாவளைப் பிரதேசத்திற்குட்பட்ட சுண்டிக்குளம், கல்லாறு, பிரமந்தனாறு, புளியம்பொக்கணை, தட்டுவன் கொட்டி உள்ளிட்ட பிரதேசங்களில் வாழும் சுமார் ஆயிரத்திற்கும் மேற்பட்ட கடற்றொழிலாளர்கள் கிளிநொச்சி மாவட்டத்தில் உள்ள தட்டுவன் கொட்டி, சுண்டிக்குளம் ஆகிய சிறுகடல் பகுதிகளில் குறிப்பிட்ட காலங்களில்

மட்டும் தமது தொழில் நடவடிக்கைகளை முன்னெடுத்து வருவதாகவும் ஏனைய காலங்களில் ஆழ்கடல் தொழிலைச் செய்யக்கூடிய கடற்பகுதிகள் தமக்குச் சொந்தமாக இல்லை என்றும் தமது மாவட்டத்தை அண்பித்து கடல் இருக்கின்றபோதும், அது முல்லைத்தீவு மற்றும் யாழ்ப்பாண மாவட்டங்களிற்கு சொந்தமாக இருப்பதனால் தமது தொழில் நடவடிக்கைகளில் பாதிப்புக்கள் ஏற்படுவதாகவும் தெரிவித்துள்ளனர். அதாவது, கிளிநொச்சி மாவட்டத்தின் வடக்கு கரையோரமாக இருக்கின்ற கல்லாறு, பூனைத்தொடுவாய் பேப்பாறைப்பிட்டி ஆகிய கடற்பகுதிகள் மேற்படி யாழ்ப்பாணம், முல்லைத்தீவு ஆகிய மாவட்டங்களிற்கு உரித்தான கடற்பகுதிகளாக காணப்படுகின்றன.

எனவே இக்கடற்பகுதியை விடுவித்து தமது மாவட்டத்திற்கு வழங்க நடவடிக்கை எடுக்குமாறு சம்பந்தப்பட்ட அதிகாரிகளை கடற்றொழிலாளர்கள் கோரியுள்ளனர். கடந்த ஜூலை மாதம் 24ஆம் திகதி நடைபெற்ற கிளிநொச்சி மாவட்ட ஒருங்கிணைப்புக்குழுக் கூட்டத்திலும் யாழ்ப்பாண மன்ற உறுப்பினர் சி.சிறிதரணினால் முன்வைக்கப்பட்ட ஏழு பிரேரணைகளில் முதலாவது பிரேரணையாக இது முன்வைக்கப்பட்டுள்ளமை குறிப்பிடத்தக்கது. (2-315)

# அனர்த்தக் குறைப்பு வேலைத்திட்டங்களை விரைவாக முன்னெடுக்க நடவடிக்கை

## கிளிநொச்சி மாவட்ட அரசாங்க அதிபர் தெரிவிப்பு

(கண்டாவளை) கிளிநொச்சி மாவட்டத்தில் கண்டாவளை பகுதியில் முன்னெடுக்கப்பட்டு வரும் அனர்த்த குறைப்பு வேலைத்திட்டங்களை விரைவாக முன்னெடுக்க நடவடிக்கை எடுக்கப்பட்டுள்ளதாக மாவட்ட அரச அதிபர் சுந்தரம் அருமை நாயகம் தெரிவித்துள்ளார்.



வேலைகள் நிறைவுபெற்றுள்ளதாக தெரிவிக்கப்பட்டுள்ளபோதும், வேலைகள் யாவும் இடைநடுவில் கைவிடப்பட்டுள்ளன. இது தொடர்பில் பிரதேச செயலகத்துடன் தொடர்பு கொண்டு வினவிய போது, மாவட்டச் செயலகத்தினால் குறித்த வேலைகள் நேரடியாகவே வழங்கப்பட்டுள்ளதாகத் தெரிவிக்கப்பட்டதையடுத்து, மாவட்டச் செயலரிடம் இது தொடர்பில் வினவிய போது, மேற்படி வேலைகள் ஒப்பந்தக்காரர்களுக்கு வழங்கப்பட்டிருந்தது.

அதாவது, அதிக வெள்ளப் பாதிப்புக்கு உள்ளாகும் கிராமங்கள் தெரிவு செய்யப்பட்டு மேற்படி நிதியில் வெள்ள வாய்க்கால் புனரமைக்கும் வேலைகள் முன்னெடுக்கப்பட்டன. உரியான் பிரதேசத்தில் முன்னெடுக்கப்பட்ட வேலைகள் இடைநடுவில் விடப்பட்டுள்ளதால், குறித்த வேலை முழுமையாக நிறைவுபெற்றுள்ளதாகவும் தெரிவிக்கப்பட்டுள்ளது. இதேபோன்று ஏனைய கிராமங்களிலும் குறித்த

சுமார் நான்கு மில்லியன் ரூபா நிதியொதுக்கீட்டின் கீழ் குறித்த வேலைகள் முன்னெடுக்கப்பட்டுள்ள போதும் குறித்த வேலைகள் இடை நடுவில் விடப்பட்ட நிலையில் காணப்படுகின்றன.

இவ்வேலைகள் குறிப்பிட்ட காலம் இடைநிறுத்தப்பட்டபோதும், தற்போது அந்த வேலைகளை உடனடியாக நிறைவுறுத்துமாறும் ஒப்பந்தக்காரர்களுக்கு பணிக்கப்பட்டிருக்கின்றது. அதன்படி வேலைகள் முன்னெடுக்கப்பட்டு வருவதாக தெரிவித்துள்ளார். (2-315)

# தாதி உதவியாளர் கற்கை நெறியின் போதுனாசிரியருக்கான விண்ணப்பம் கோரல்

(கிளிநொச்சி) மேற்படி விடயம் தொடர்பாக தேசிய பயிலுநர் கைத் தொழில் பயிற்சி அதிகார சபையின் (NAITA) கிளிநொச்சி மாவட்ட பயிற்சி நிலையத்தில் நடைபெற்று வரும் தாதி உதவியாளர் (Nursing Assitant) கற்கை நெறிக்குரிய போதுனாசிரியருக்கான விண்ணப்பம் கோரப்படுகிறது. இதன்படி NVQ3, NVQ4 தாதி உதவியாளர் கற்கையின் சான்றிதழ் உள்ளவர்கள் நான்கு வருடத்திற்கும் குறையாத அனுபவத்துடன் விண்ணப்பிக்கலாம். தாதி உதவியாளர் கற்கையினை பூர்த்தி செய்துள்ளவர்கள், தாதி உதவியாளர் பட்ட சான்றிதழ் உள்ளவர்கள் போன்றோர் விண்ணப்பிக்கலாம். இக் கற்கை நெறிக்கான ஆர்வம் உள்ள போதுனாசிரியர் தங்கள் சுயவிபரம் அடங்கிய விண்ணப்பத்தினை தபால் மூலமாகவோ அல்லது நேரடியாகவோ விண்ணப்பிக்கலாம். தாதிசேவையில் இருந்து ஓய்வுபெற்றவர்கள் வரவேற்கத்தக்கது. இப்போதுனாசிரியர் பதவிக்கான சம்பளம் நான்கு ஆயிரத்து 100 ரூபா வழங்கப்படும். விண்ணப்பதாரிகள் தேசிய பயிலுநர் கைத்தொழில் பயிற்சி அதிகார சபை (NAITA) மாவட்ட அலுவலகம், ஏ-9 வீதி, ஆனந்தபுரம், கிளிநொச்சி எனும் முகவரிக்கு விண்ணப்பங்களை அனுப்பி வைக்க முடியும். மேலதிக தொடர்புகளுக்கு 021 228 5615 என்ற தொலைபேசி இலக்கத்துடன் தொடர்பு கொள்ளுமாறு கேட்கப்பட்டுள்ளது. (2)

கொளரவிப்பு விழா (முல்லைத்தீவு) மு/வள்ளிபுனம் மகா வித்தியாலத்தில் தரம் 5 பூலமை பரிசில் பரிட்சை மற்றும் தேசிய மட்ட சாதனையாளர் கொளரவிப்பு விழா இன்று சனிக்கிழமை முற்பகல் 11 மணிக்கு பாடசாலை மண்டபத்தில் வித்தியால அதிபர் சி.சின்ராசா தலைமையில் நடைபெற்றது. இந்நிகழ்விற்கு பிரதம விருந்தினராக புதுக்குடியிருப்பு பிரதேச சபை தவிசாளர் செ.பிரேம்காந்த், சிறப்பு விருந்தினர்களாக புதுக்குடியிருப்பு பிரதேச சபை உறுப்பினர்களான சி.குகநேசன், ச.திருச்செல்வம், ஏ.இரத்தின வடிவேல் ஆகியோர் கலந்து கொண்டு சிறப்பிக்கவுள்ளனர். கொளரவி விருந்தினராக முல்லை, வலய ஆரம்பக் கல்வி உதவிக்கல்விப்பணிப்பாளர் இ.கணேசலிங்கம், முல்லைவலய ஆசிரிய ஆணைசுகள் (சுணிதம்) ச.அன்பு மணி கலந்து கொண்டு சிறப்பிக்கவுள்ளனர். (2)

# கொளரவிப்பு விழா

# கிளிநொச்சியில் கஜா புயலினால் பாதிப்புக்கள் ஏற்படவில்லை

## அரசாங்க அதிபர் தெரிவிப்பு

(கிளிநொச்சி) கிளிநொச்சியில் கஜா புயலினால் பாதிப்புக்கள் ஏற்படவில்லை என கிளிநொச்சி மாவட்ட அரசாங்க அதிபர் சுந்தரம் அருமை நாயகம் தெரிவித்துள்ளார். கிளிநொச்சியில் நேற்று ஊடகவியலாளர்களிற்கு

கருத்து தெரிவிக்கையில் அவர் மேற்கண்டவாறு தெரிவித்துள்ளார். கஜா புயல்தாக்கம் தொடர்பில் கடலோரம் மற்றும் ஏனைய மக்களை அவதானமாக செயற்படுமாறு அறிவுறுத்தல் வழங்கப்பட்டு வந்ததாகவும், எதிர்பார்த்தது

போன்று தெய்வாதீனமாக எவ்வித பாதிப்புகளும் ஏற்படவில்லை எனவும் அவர் குறிப்பிட்டார். அனர்த்தம் ஒன்று இடம் பெறும் பட்சத்தில் அதை எதிர்கொள்வதற்கு நாம் தயாராக இருந்ததாகவும் அவர் இதன் போது தெரிவித்தார். (2)

# மனித புதைகுழி அகழ்வுப் பணி எதிர்வரும் 27ம் திகதி ஆரம்பம்

சட்ட வைத்திய அதிகாரி சமிந்த ராஜபக்ஷ தெரிவிப்பு



(மன்னார்)

மன்னார் நகர நுழைவாயிலில் உள்ள மனித புதைகுழி அகழ்வுப் பணியானது மீண்டும் எதிர்வரும் 27 ஆம் திகதி செவ்வாய்க்கிழமை ஆரம்பிக்கப்படும் என அகழ்வுப் பணிக்குப் பொறுப்பான சட்ட வைத்திய அதிகாரி சமிந்த ராஜபக்ஷ தெரிவித்துள்ளார்.

மன்னார் மனித புதைகுழி அகழ்வுப் பணியானது கடந்த 12 ஆம் திகதி திங்கட்கிழமை எவ்வித அறிவித்தல்களின்றி இடைநிறுத்தி வைக்கப்பட்டுள்ளது. கடந்த 9 ஆம் திகதி வெள்ளிக்கிழமை 104 ஆவது

தடவையாக இடம்பெற்ற அகழ்வுப் பணியானது கடந்த சனி மற்றும் ஞாயிறு விடுமுறைகளைத் தொடர்ந்து 12 ஆம் திகதி திங்கட்கிழமை காலை மீண்டும் அகழ்வுப் பணிகள் ஆரம்பிக்கப்பட வேண்டும்.

எனினும் கடந்த 12 ஆம் திகதி திங்கட்கிழமை அகழ்வுப் பணிகள் இடம்பெறவில்லை. இவ்விடயம் தொடர்பில் தொடர்பு கொண்டு வினவிய போதே அவர் மேற்கண்டவாறு தெரிவித்துள்ளார்.

அவர் மேலும் தெரிவிக்கையில்,

தமக்கும் மனித புதைகுழி அகழ்வுகளில் ஈடுபட்டுக் கொண்டிருக்கும் குழுவின் குழுவினருக்கும் எதிர்வரும் இரண்டு வாரங்களில் கையாளப்பட வேண்டிய அதிக வேலையின் காரணமாக குறித்த அகழ்வுப் பணிகள் கடந்த 12 ஆம் திகதி திங்கட்கிழமை முதல் இடைநிறுத்தி வைக்கப்பட்டுள்ளதாகவும் மீண்டும் எதிர்வரும் 27 ஆம் திகதி செவ்வாய்க்கிழமை காலை வழமை போல் பணிகள் ஆரம்பிக்கப்படும் எனவும் அவர் தெரிவித்துள்ளார்.

இதேவேளை குறித்த அகழ்வுப் பணிகளின் போது இதுவரை 235 மனித எலும்புகளும் கண்டுபிடிக்கப்பட்டுள்ளதாகவும் அவற்றில் 229 மனித எலும்புகளும் தோண்டி எடுக்கப்பட்டுள்ளதாகவும் சட்ட வைத்திய அதிகாரி சமிந்த ராஜபக்ஷ மேலும் தெரிவித்தார். (2-285)

# இலவச தொழிற்பயிற்சி கற்கை நெறிகளுக்கு விண்ணப்பிக்க முடியும்

(கிளிநொச்சி)

இலங்கை தொழிற்பயிற்சி அதிகார சபையானது கிளிநொச்சி மாவட்டத்தில் தற்கால வேலைவாய்ப்பினை மையமாகக் கொண்டு முழுநேர தொழிற்பயிற்சி கற்கை நெறிகளை நடத்தி வருகின்றது.

இதன்படி 2019 ஆம் ஆண்டில் இக்கற்கை நெறிகள் முற்றிலும் இலவசமாக நடத்துவதற்கு தீர்மானிக்கப்பட்டுள்ளது.

கிளிநொச்சியிலுள்ள பழைய கச்சேரி தொழிற்பயிற்சி நிலையத்தில் தக

வல் தொடர்புபாடல் தொழில் நுட்பவியலாளர், அழகுக்கலையும் சிகை அலங்காரமும் மற்றும் கணனி வன்பொருள் திருத்துநர் ஆகிய கற்கை நெறிகளும் கண்டாவளை தொழிற்பயிற்சி நிலையத்தில் இருசக்கர மற்றும் முச்சக்கரவண்டி திருத்துநர், அலுமினிய பொருத்துநர் மற்றும் மர வேலை தொழில்நுட்பவியலாளர் ஆகிய கற்கை நெறிகளும் நடைபெறவுள்ளது.

இக்கற்கை நெறிகளை கற்க விரும்புவவர்கள் தங்கள் பதிவுகளை அலுவலக

நேரத்தில் மாவட்ட அலுவலகம், மாவட்ட தொழிற்பயிற்சி நிலையம், 155 ஆம் கட்டை, ஏ-9 வீதி, கிளிநொச்சியில் அல்லது அந்தந்த தொழிற்பயிற்சி நிலையத்தில் எதிர்வரும் 01.12.2018 ஆம் திகதிக்கு முன்னர் மேற்கொள்ளுமாறு கிளிநொச்சி மாவட்ட தொழிற்பயிற்சி நிலைய உதவிப் பணிப்பாளர் இரா. அகிலன் அறிவித்துள்ளார்.

மேலதிக தொடர்புகளுக்கு 021 228 5686 என்ற தொலைபேசி இலக்கத்துடன் தொடர்பு கொள்ளுமாறு அவர் கேட்டுள்ளார். (2)

# கம்பரலிய திட்டத்தின்கீழ் கிளிநொச்சியில் அபிவிருத்தி வேலைகள் முன்னெடுப்பு

(கண்டாவளை)

கிளிநொச்சி மாவட்டத்தில் கம்பரலிய திட்டத்தின்கீழ் 100 மில்லியன் ரூபா நிதி கிடைக்கப்பெற்று அபிவிருத்தி வேலைகள் முன்னெடுக்கப்பட்டு வருவதாக மாவட்ட செயலகத்தினால் தெரிவிக்கப்பட்டுள்ளது.

கிளிநொச்சி மாவட்டத்தில் இவ்வாண்டு பல்வேறு நிதியிட்டங்கள் ஊடாக அபிவிருத்தி வேலைகள் முன்னெடுக்கப்பட்டு வருகின்றன.

பரலிய திட்டத்தின்கீழ் 100 மில்லியன் ரூபா நிதி கிடைக்கப்பெற்று அபிவிருத்தி வேலைகள் முன்னெடுக்கப்பட்டு வருகின்றன.

இது தொடர்பில் மாவட்டச் செயலகத்தினால் தொடர்பு கொண்டு வினவிய போது கம்பரலிய திட்டத்தின்கீழ் 100 மில்லியன் ரூபா நிதி ஒதுக்கீடு கிடைக்கப்பெற்று பிரதேச செயலக ரீதியாக வேலைகள் பகிர்நதளிக்கப்பட்டு அதன் அபிவிருத்தி பணிகள் முன்னெடுக்கப்படுவதாக தெரிவிக்கப்பட்டுள்ளது. (2-315)

# வடக்கில் கண்ணிவெடிகளை அகற்ற ஜப்பான் 97 மில்லியன் வழங்கல்



(பரந்தன்)

வடக்கில் கண்ணிவெடி அகற்றும் பணிகளுக்கு ஜப்பான் அரசு தற்போது 97 மில்லியன் ரூபாக்களை வழங்கியுள்ளது என ஹலோட்ரஸ்ட் நிறுவனம் அறிவித்துள்ளது.


கடந்த ஐந்தாம் திகதி கொழும்பில் ஜப்பானிய தூதுவருக்கும், ஹலோட்ரஸ்ட் கண்ணிவெடி அகற்றும் நிறுவனத்தின் அதிகாரிகளும் இடையே இதற்கான ஒப்பந்தம் கைச்சாத்திடப்பட்டுள்ளது.

ஹலோட்ரஸ்ட் நிறுவனம் வடக்கில் யாழ்ப்பாணம், கிளிநொச்சி மூல்கலைத்தீவு ஆகிய மாவட்டங்களில் கண்ணி வெடி அகற்றும் பணிகளை மேற்கொண்டு வருகின்றது. 2020 ஆம் ஆண்டில் கண்ணி வெடி அற்று இலங்கை எனும் இலங்கை அரசின் இலக்கை நோக்கி பயணிப்பதற்கு ஜப்பானிய அரசின் இவ்வுதவி பெரும் பாங்களிப்பை மேற்கொள்ளும் என்று தெரிவிக்கப்பட்டுள்ளது. (2-315)



# கஜா புயலின் தாக்கத்தால்

# மன்னாரில் பெய்த கனமழையினால் பல இடங்கள் வெள்ளத்தில் முழுகின



(மன்னார்)

கடந்த சில நாட்களாக பெரும் அச்சத்தை ஏற்படுத்தியிருந்த கஜா புயலானது நேற்று முன்தினம் நள்ளிரவுடன் கரையை கடந்தது.

மன்னார் மாவட்டத்தில் கஜா புயலின் தாக்கம் வழமையை விட அதிகமாக காணப்படும் எனவும் அதனால் மன்னார் மாவட்ட மக்களை தயார் நிலையில் இருக்குமாறும் பணிக்கப்பட்டிருந்தது.

அத்துடன் மன்னார் மாவட்ட அரசாங்க அதிபர் தலைமையில் பிரதேச செயலாளர்கள் கண்காணிப்பில் ஒவ்வொரு பிரதேச செயலாளர் பிரிவினரும் அவசரநிலை தொடர்பான விசேட குழு அமைக்கப்பட்டிருந்தது.

இந்த நிலையில் நேற்று முன்தினம் இரவு 11 மணி தொடக்கம் காலை வரை தொடர்ச்சியாக மன்னார் மாவட்டத்தில் ஓரளவு வேகத்துடன் காற்று வீசியதுடன் அதிகளவிடான மழையும் பெய்துள்ளது.

இதனால் அநேகமான இடங்கள் வெள்ளநீர் சூழ்ந்து காணப்பட்டது. இதனால் வீடுகளின் வேலிகள் சாய்ந்தும் கூரைகள் தூக்கியெறியப்பட்டுள்ளன.

அது மட்டும் இல்லாமல் தொடர்ச்சியாக மந்தமான இருண்ட கால நிலையே காணப்படுகின்றது. அத்துடன் கடல் மட்டமும் அதிகரித்து காணப்பட்டது. (2-285)

# தமிழ்த்தாய் இளைஞர் கழகத்தால் கூரைத் தகரங்கள் அன்பளிப்பு



(யாழ்ப்பாணம்) தமிழ்த்தாய் இளைஞர் கழகத்தின் சமூக செயற்புறிட்டத்தின் மூலம் ஒரு தொகுதி கூரைத் தகரங்கள் அண்மையில் அன்று கழகத்தின் தலைவர் வ. பிரதீபன் தலைமையில் இராசேந்திரகுளம் விக்ஸ்காடு பிரதேசத்தில் நடைபெற்றது. இந் நிகழ்வில் இராசேந்

திரகுளம் கிராம சேவையாளர் ப.பிரதீப், கிராம தலைவர் சிவலிங்கம், சமூக சேவையாளர் யூட் மற்றும் மோகன் கலந்துகொண்டிருந்தனர். நிகழ்விற்கான நிதியினை கனடா வாழ் அன்ரனி மொனிரஸ் மாலினி குடும்பத்தினர் வழங்கியமை குறிப்பிடத்தக்கது. (2)

# விசுவமடு மத்தி சனசமூக நிலைய பொதுக்கூட்டமும் நிர்வாகத்தொழிவு

(கண்டாவளை) முல்லைத்தீவு மாவட்டத்தின் விசுவமடு மத்தி சனசமூக நிலையத்தின் பொதுக்கூட்டமும் புதிய நிர்வாகத்தொழிவு நடைபெற்றுள்ளது. முல்லைத்தீவு மாவட்டத்தின் முதன்மையான சனசமூக நிலையமாக காணப்படும் விசுவமடு மத்தி சனசமூக நிலையத்தின் பொதுக்கூட்டமும் புதிய நிர்வாகத்தொழிவுகூட்டம் 13 ஆம் திகதி செவ்வாய்க்கிழமை புதுக்குடியிருப்பு பிரதேச சபையின் உத்தியோகத்தர் விக்ரம் ஜெயசிங்கம், தலைமையில் நடைபெற்றுள்ளது.

இதில் கடந்த நிர்வாகத்தில் முன்னெடுக்கப்பட்ட அபிவிருத்தி வேலைகள் மற்றும் சனசமூக நிலையத்திற்காக புதிதாக நிர்மாணிக்கப்பட்டுவரும் கட்டுமானப்பணிகள் தொடர்பாகவும் கலந்துரையாடப்பட்டதுடன் தொடர்ந்து புதிய நிர்வாகத்தொழிவு நடைபெற்றுள்ளது. இதில் தலைவராக இ.காந்தன், செயலாளராக ஞா.சஜீவன், பொருளாளராக திருமதி ந.கேதனி, ஆகியோர் உள்ளடங்கலாக ஏனைய நிர்வாக உறுப்பினர்கள் தெரிவு செய்யப்பட்டுள்ளனர். (2-315)

# நாடாளுமன்றம் மக்களுக்கு எவ்வாறு வழிகாட்டப் போகிறது

சிறிநேசன் எம்.பி.கேள்வி

(கொழும்பு)  
நாடாளுமன்றில் நேற்று முன்தினம் இடம்பெற்ற விடயங்களைப் பார்க்கின்ற போது நாடாளுமன்றம் எவ்வாறு மக்களுக்கு வழிகாட்டப் போகின்றது என்ற கேள்வி எழுந்துள்ளதாக நாடாளுமன்ற உறுப்பினர் கு.சிறிநேசன் தெரிவித்துள்ளார்.  
நேற்று முன்தினம் வியாழக்கிழமை இடம்பெற்ற நாடாளுமன்ற அமர்வின் பின்னர் கருத்துத் தெரிவிக்கும் போதே அவர் இவ்வாறு தெரிவித்தார்.  
அவர் மேலும் தெரிவிக்கையில், "பிரதமர் மகிந்த ராஜபக்ஷ ஆற்றிய உரையும் அவரது பிரதமர் பதவியும் வாக்கெடுப்பின் மூலம் செல்லுபடியற்றதாகி விட்டது.  
அந்தவகையில் மகிந்த

ராஜபக்ஷ நிராகரிக்கப்பட்டுள்ளார் என்ற கருத்தைக் கூறியதன் பின்னர் அவரது கட்சியைச் சேர்ந்த நாடாளுமன்ற உறுப்பினர்கள் சபாநாயகரை அச்சுறுத்தும் வகையில் செயற்பட்டார்கள்.  
இவ்வாறு நாகரிகமற்ற முறையில் அவர்கள் நடந்து கொண்டதைப் பார்க்கின்ற போது நாடாளுமன்றம் எவ்வாறு மக்களுக்கு வழிகாட்டப் போகின்றது என்ற கேள்வியை எங்கள் மனதில் பதியவைத்தது.  
கடந்த சில நாட்களில் சர்வாதிகார ஆணை நிலைக்குமா? என்ற கேள்வி எழுந்த நிலையில், நீதித்துறை சாதாரணமாக செயற்பட்டு அதற்கு தற்காலிகமான தீர்வொன்றினை வழங்கியிருந்தது.  
எனினும் இந்த அரசி



யில் நிலை தொடர்ந்து செல்லும்போது இந்த அரசாங்கத்தைப் பற்றி மக்கள் கேள்வியெழுப்பக்கூடிய நிலையும் மேற்கால நாடுகள் ஒரு கேளிக்கையாக பார்க்கக்கூடிய நிலையும் தோன்றியிருக்கிறது.  
இது இவ்வாறு இருக்கின்றபோதும், எமது மக்களின் தேசிய பிரச்சினைக்கு சரியான தீர்வினை தர நினைக்கின்ற தரப்பினருக்கே எமது ஆதரவு இருக்கும் என்பதையும் கூறிக் கொள்கின்றேன் என்று அவர் தெரிவித்தார். (இ-7)

# வடக்கு-கிழக்கை தனிநாடாக பிரகடனப்படுத்தியிருக்கலாம்

(கொழும்பு)  
தற்போதைய அரசியல் சூழ்நிலை பெரும்பான்மை சமூகத்துடன் இணைந்து வாழமுடியாதென்ற நிலையை ஏற்படுத்தியுள்ளது என்றும் வடக்கு-கிழக்கை தனிநாடாக பிரகடனப்படுத்தியிருக்கலாம் எனவும் முன்னாள் அமைச்சர் மனோகணேசன் தெரிவித்துள்ளார்.  
நாடாளுமன்றத்திற்குள் நேற்று முன்தினம் வியாழக்கிழமை நிலவிய குழப்பகரமான சூழல் தொடர்பாக கருத்து தெரிவிக்கையிலேயே அவர் இவ்வாறு தெரிவித்தார்.  
"1987ஆம் ஆண்டில் வடக்கு-கிழக்கு தமிழ் மாநிலம் உருவாகுவதற்கான சூழல் நிலவியபோது அது தமிழீழ விடுதலைப் புலிகளால் தடுக்கப்பட்டது.  
ஆனால் அவர்கள் அன்று

மனோ கணேசன் தெரிவிப்பு



அதனை தடுத்திருக்காவிடின் தமிழ் மாநிலம் உருவாகியிருக்கும். அவ்வாறு தமிழ் மாநிலம் உருவாகியிருந்தால் தற்போது நிலவும் அரசியல் குழப்பங்களுக்கு மத்தியில் அதனை தனிநாடாக பிரகடனப்படுத்தியிருக்கக்கூடும்.  
தற்போதைய அரசியல் சூழல் பெரும்பான்மையி

னத்தவருடன் இணைந்து வாழ முடியாதென்ற அளவிற்கு மோசமான நிலையில் காணப்படுகிறது.  
கண்ணுக்கு தெரிகின்ற அளவில் எமக்கு பெரும்பான்மை காணப்படுகின்றது. ஆனால், அதனை ஏற்றுக் கொள்வதற்கு எவரும் தயாராக இல்லை" எனத் தெரிவித்தார். (இ-7)

# ஐனநாயகத்தைப் பாதுகாக்க உயிரைத் துறக்கவும் தயார்

சஜித் பிரேமதாஸ உறுதி



(கொழும்பு)  
இது ஏகாதிபத்திய நாடல்ல, ஐனநாயக நாடாகும். ஐனநாயகத்தை பாதுகாப்பதற்காக வீதியில் இறங்கி எமது உயிரைத் துறக்கவும் தயாரென ஐக்கிய தேசியக் கட்சியின் பிரதித் தலைவர் சஜித் பிரேமதாஸ தெரிவித்தார்.  
இதேவேளை, பாராளுமன்றில் கட்சி சார்பற்ற ஐனநாயகத்தை பாதுகாக்கும் வாக்கெடுப்பிற்கு பயமில்லாத சபாநாயகர் எமக்கிருப்பதற்காக ஐனநாயகத்திற்கும் ஏகாதிபத்தியத்திற்கும் இடையில் இருக்கும் வித்தியாசம் தொடர்பாக அறிந்து கொள்ள எம் நாட்டு மக்களுக்கு எவருடைய வகுப்புக்களும் தேவையில்லை என்றும் அவர் தெரிவித்தார்.  
லிப்டன் சுற்றுலாவுடத்தில் நேற்று முன்தினம் இடம்பெற்ற மக்கள் எழுச்சிப் போராட்டத்தில் கலந்துகொண்டு உரையாற்றும் போதே சஜித் பிரேமதாஸ மேற்கண்டவாறு தெரிவித்தார்.  
அவர் மேலும் தெரிவிக்கையில்,

இன்று தோன்றியிருக்கும் பிரச்சினை ஐனநாயகத்திற்கும் ஏகாதிபத்திய தீர்ப்பிற்கும் இடையிலான பிரச்சினையாகும். எங்களுடைய ஐனநாயக நாட்டிலுள்ள தனி ஒரு மனிதன் தான் தோன்றித்தனமாக ஆட்சி செய்ய முடியாது. இது ஏகாதிபத்திய நாடல்ல, ஐனநாயக நாடாகும். ஐனநாயகத்தைப் பாதுகாப்பதற்காக வீதியில் இறங்கி எமது உயிரை துறக்கவும் தயார்.  
பலர் நினைத்துக் கொண்டிருந்தார்கள் நல்லட்சியின் மூலம் பெரிய மாற்றங்கள் எதுவும் ஏற்படவில்லை என. ஆனால் நாம் கண்கூடாக கண்டோம் சுயாதீனமாக இயங்கும் மேல் முறையீட்டு நீதிமன்றை ஐனநாயக ஆட்சியுள்ள தேசத்திற்குள் மக்களின் விருப்பு வெறுப்பு வெளிப்படுவது 225 பாராளுமன்ற உறுப்பினர்களை கொண்ட பாராளுமன்றிலாகும்.  
அத்தகைய பாராளுமன்றில் மக்கள் சக்தியை பாதுகாக்கும் பிரதான அதிகாரம் இருப்பது சபாநாயகருக்காகும். நாங்கள் மகிழ்ச்சியடைகிறோம் பாராளுமன்றில்

கட்சி சார்பற்ற ஐனநாயகத்தை பாதுகாக்கும் வாக்கெடுப்பிற்கு பயமில்லாத சபாநாயகர் எமக்கிருப்பதற்காக.  
ஐனநாயகத்திற்கும் ஏகாதிபத்தியத்திற்கும் இடையில் இருக்கும் வித்தியாசம் தொடர்பாக அறிந்து கொள்ள எம் நாட்டு மக்களுக்கு எவருடைய வகுப்புக்களும் தேவையில்லை. கடந்த சில தினங்களாக என்ன நடந்தது என்று நீங்கள் இணையத்தினூடாக கண்டிருப்பீர்கள், பாராளுமன்றில் வாக்கெடுப்பிற்கு பயந்து ஓடியவர்கள் யார் என்று சமூகவலைத்தளங்களினூடாக நீங்கள் கண்டிருப்பீர்கள்.  
வாக்கெடுப்புக்களுக்கு பயந்தவர்கள் மக்களின் பலம் இல்லாதவர்கள், திருட்டு வழியில் பிரதமர் பதவியையும் அரசாங்கத்தையும் கைப்பற்றியவர்கள் இன்று பாராளுமன்றிற்குள் வாக்கெடுப்பிற்கு பயந்துள்ளார்கள்.  
அதனால் தான் பாராளுமன்றிற்குள் வாக்கெடுப்புக்கு விடும் போது காட்டு வாசிகளையும் விட மோசமாக செயற்படுகிறார்கள். அடிக்க வருகிறார்கள், வெட்டி துடிக்கிறார்கள், சபாநாயகரின் ஒலிவாங்கியை உடைக்கிறார்கள், அரச சொத்தை வீணடிக்கிறார்கள்.  
ஆனால் நாங்கள் அவர்களுக்கு சொல்வது என்ன வென்றால் பாராளுமன்றில் அமைச்சு பதவி மற்றும் மக்கள் பலம் இல்லாதவர்களுக்கு விஷேடமாக சொல்லிக்கொள்வது என்னவென்றால் நாங்கள் தோட்டாக்களுக்கு பயமில்லை. நாங்கள் கட்டுத்துப்பாக்கிகளுக்கு பயமில்லை. வாள், கத்திகளுக்கு பயமில்லை. தற்கொலை செய்துகொள்ளும் குண்டொழுகளுக்கும் பயமில்லை. நாங்கள் உறுதியாக ஐனநாயகத்தின் மூலம் வெற்றி பெறுவோம் எனக் கூறிக்கொள்கிறேன்.  
நாங்கள் நாடாளுமன்றில் வெற்றி பெற்றோம். இந்த திருட்டு அரசாங்கத்திற்கு முதுகெலும்பிருந்தால், உயிருள்ள தலைவர்களாயிருந்தால் பாராளுமன்றை கூட்டும் போது உங்களுக்கு தைரியம் இருந்தால் தேர்தலுக்கு முகம் கொடுங்கள் என சவால் விடுக்கின்றோம்.  
ஆனாலும் தோழர்களே இவர்களுக்கு தேர்தல் பழக்கமில்லை. வாக்கெடுப்பு என்று கூறியதும் சரி என்றால் தைரியமாக விரலை பதித்து தங்களது வாக்குகளை பதிவு செய்ய வேண்டும். ஆனால் இவர்களுக்கு விரல் அடையாளங்கள் இல்லை. அவர்களுக்கு இருப்பது சர்வாதிகாரத்தோடு எச்சரிப்பது, மிரட்டுவது ஆகும்.  
இவர்களது மிரட்டலுக்கெல்லாம் நாங்கள் பயந்து விடுவோம் என நினைத்துக் கொண்டிருக்கிறார்கள். ஒன்று கூறிக்கொள்ள விரும்புகிறேன் இவர்களது மிரட்டல்களுக்கு ஐக்கிய தேசியக்கட்சி ஒரு போதும் பணியாது ஐக்கிய தேசிய கட்சி தலைவர் உட்பட அனைவரும் உயிர்த்தியாகம் செய்தாவது ஐனநாயகத்தை நிலைநாட்ட தயாராகவுள்ளோம்.  
நாங்கள் இன்று செய்து கொண்டிருப்பதும் மற்றுமொரு மக்கள் சுதந்திரப் போராட்டமாகும். தேசபிதாடி.எஸ்.சேனநாயக்க அன்று வெள்ளையர்களிடமிருந்து சுதந்திரத்தைப் பெற்று தந்தார். அந்த சுதந்திர போராட்டத்தினூடாக நாங்கள் பெற்றுக்கொண்ட ஐனநாயகம் இன்று சூழ்ச்சிகாரர்களால்

சிக்கலில் உள்ளது.  
இச் சிக்கலில் இருந்து நாட்டையும் தேசியத்தையும் பாதுகாப்பது எமது நோக்கமாகும்.  
இன்று ஆட்சி மாறியுள்ளது. ஆனால் இடங்கள் பகிர்ந்தளிக்கப்படுகிறதா? வீடுகள் கட்டப்படுகிறதா? கம்பெனலியலிற்கு என்ன நடந்தது? என்டபிரைஸ் ஸ்ரீலங்காவிற்கு என்ன நடந்தது? வேலைவாய்ப்பு வேலைத்திட்டங்களுக்கு என்ன நடந்தது?  
இன்று விவசாயிகள் அநாதைகளாகியுள்ளனர். கடற்றொழிலாளர்கள் மற்றும் தொழிலாளர்கள் மன உளைச்சலுக்குள்ளாகியுள்ளார்கள்.

இந்த மக்களை கட்டிக்காக்க வேண்டும்.  
பெரும்பான்மையில் லாத சிறுபான்மையினருக்கு தில்லிருந்தால் பாராளுமன்றில் மூன்றாவது முறையாகவும் வாக்கெடுப்பில் கலந்து கொள்ளுமாறு கூறிக் கொள்கிறேன்.  
நாங்கள் தேர்தலுக்கு பயந்தவர்கள் இல்லை. தேர்தலுக்கு தயார். ஜனாதிபதிக்கு தில்லிருந்தால் எதிர்வரும் ஜனவரி மாதம் 8 ஆம் திகதிக்கு பின்னர் ஜனாதிபதி தேர்தலில் நின்று வெற்றி பெற்று காட்டுங்கள். இந்த சவாலை பகிரங்கமாக தெரிவிக்கின்றேன்" என தெரிவித்தார். (இ-7)

# மக்களின் பிரச்சினைகள் மறைக்கப்பட்டுள்ளமைக்கு ஜனாதிபதியே பொறுப்பு நலிந்த ஜயதிஸ்ஸ எம்.பி.புகார்



(கொழும்பு)  
மக்களின் அனைத்துப் பிரச்சினைகளும் மறைக்கப்பட்டுள்ளன. இதற்கு ஜனாதிபதி மைத்திரிபால சிறிசேன முழுப் பொறுப்பையும் ஏற்றுக்கொள்ள வேண்டும் என மக்கள் விடுதலை முன்னணியின் நாடாளுமன்ற உறுப்பினர் நலிந்த ஜயதிஸ்ஸ தெரிவித்தார்.  
நாடாளுமன்ற வளாகத்தில் நேற்று முன்தினம் வியா

ழக்கிழமை ஊடகங்களுக்கு கருத்து தெரிவிக்கையிலேயே அவர் இவ்வாறு தெரிவித்தார்.  
"மக்களின் அனைத்துப் பிரச்சினைகளும் மறைக்கப்பட்டுள்ளன. இதற்கு ஜனாதிபதி மைத்திரிபால சிறிசேன முழுப் பொறுப்பையும் ஏற்றுக்கொள்ள வேண்டும். புதிய பிரதமருக்கு பெரும்பான்மை இல்லை என்பதை நாம் நிரூபித்துவிட்டோம்  
எனவே, இதற்கு செவிகொடுத்து ஒதுங்குவதே சிறப்பான ஒன்றாகும். தற்போது நாட்டில் பிரதமர், அமைச்சர், அரசாங்கம் என எதுவும் இல்லை.  
வெளியில் தேர்தலைக் கேட்கும் இந்தத் தரப்பினர், நாடாளுமன்றில் வாக்கெடுப்புக்கு அஞ்சுகிறார்கள் என அவர் மேலும் தெரிவித்தார். (இ-7)

# சுவாமியே சரணம் ஜயப்பா...

கார்த்திகை மாதம் பிறந்து விட்டாலே ஜயப்ப பக்தர்களின் பக்தி கோஷங்கள் உடிரொங்கும் ஒலிக்கத் தொடங்கிவிடும். அதிகாலையில் எழுந்து நீராடி சுவாமி ஜயப்பனைப் பஜனைப் பாடல்களால் வழிபடும்போது சிடைக்கும் ஆத்மார்த்தமான திருப்தி இருக்கிறதே அந்த சுகத்தை சொல்ல வார்த்தைகளே இல்லை.

சபரிமலை ஜயப்பனுக்கு மாலை அணிந்து விரதம் இருப்பது என்பது எளிதான விடயம் அல்ல. அதற்கென்று பல்வேறு கட்டுப்பாடுகள் உள்ளன.

## மாலை அணியும் முறை

சபரிமலைக்குச் செல்லும் பக்தர்கள் பலமுறை சபரிமலைக்குச் சென்று வந்த ஒரு குருவிடம் மாலை வாங்க வேண்டும். குறைந்தது 3 வருடமாவது சபரிமலைக்குச் சென்று வந்த

வர் தான் மாலை கொடுப்பார். பெற்ற தாயிடம் இருந்து மாலை பெற்றுச் செல்வதும் சிறப்பானதாகக் கருதப்படுகிறது.

அணியும் மாலை துளசி மணி மாலையாக இருப்பது நல்லது. துளசி மாலை சிடைக்காவிட்டால் 6 முகம் உள்ள ருத்திராட்ச மாலை அணியலாம். மற்றப்படி பாசி மாலை, கண்ணாடி முத்து மாலை போன்றவை அவ்வளவு சிறப்பானவை அல்ல. மாலை அணியும்போது துணை மாலை ஒன்றையும் அணிந்து கொள்ள வேண்டும்.

குருவிடமும் பெற்ற தாயிடமும் மாலை வாங்க முடியாதவர்கள் அருகில் உள்ள விநாயகர் கோவிலுக்குச் சென்று தான் அணிய வேண்டிய மாலையை விநாயகருக்கு அணிவித்து வணங்கிவிட்டு அதன்பிறகு அணிந்து கொள்ளலாம். அந்த மாலையில் ஜயப்பன் படம் கொண்ட டொலர் கண்டிப்



பாக இருக்க வேண்டும்.

மாலை அணியும்போது கறுப்பு, நீலம் அல்லது காவி நிற வேட்டிகட்டியிருக்க வேண்டும். தினமும் சூரியன் உதிப்பதற்கு முன்பு எழுந்து சுத்தமான நீரில் நீராடி ஜயப்பனை பூஜை செய்து வழிபட வேண்டும். அவ்வாறு பூஜை செய்யும்போது குறைந்தது 41 தடவையாவது சர

ணம் சொல்ல வேண்டும்.

## 48 நாள் விரதம்

மாலையில் சூரியன் அஸ்தமனத்திற்கு பிறகு மீண்டும் ஒருமுறை குளித்துவிட்டு ஜயப்பனை வழிபட வேண்டும். சரணம் சொல்ல வேண்டும். ஜயப்பனை பூஜை செய்து வழிபடும் போது கற்பூரம் காட்டுவது அவசியம். 'கற்பூர பரிமளப்பிரியன்' என்ற

ஒரு பெயரும் ஜயப்பனுக்கு உண்டு என்பதில் இருந்தே இதைத் தெரிந்து கொள்ளலாம்.

இந்த விரதத்தை ஒரு மண்டலம் கடைப்பிடிக்க வேண்டும். அதாவது 48 நாட்கள் விரதம் இருக்க வேண்டும். இந்த 48 நாட்களும் பிரம்மசாரியாக இருக்க வேண்டும். மனதாலும் செயலாலும் சொல்லாலும் பிரம்மசாரியாக இருப்பது மிக மிக அவசியம்.

விரத நாட்களில் இயற்ற வேண்டாதனம் செய்து விட்டு அதன்பின் சாப்பிட வேண்டும். முடியாதவர்கள் ஒரு ஜயப்ப பக்தருக்காவது அன்னதானம் வழங்க வேண்டும்.

பார்ப்பவை, கேட்பவை, நினைப்பவை எல்லாம் சுவாமி ஜயப்பனாகவே பாவித்து செற்பட வேண்டும். பகலில் தூங்கக் கூடாது. தாயைத் தவிர மற்றப் பெண்களிடம் (மனைவி உட்பட) தூரமாக

விலகி இருக்க வேண்டும். மதியம் சாப்பிட வேண்டும். இரவில் பால், பழம் அல்லது சிற்றுண்டி ஏதாவது ஒன்றை எடுத்துக் கொள்ள வேண்டும். சபரிமலையில் இருக்கும்போது சாதி, மதம், ஏழை, பணக்காரன் என்று ஏற்றத்தாழ்வுகளைப் பார்க்கக் கூடாது. யார் எதைச் சொன்னாலும் அது சாட்சாத் ஜயப்பனையே சொன்னதாக கருத வேண்டும்.

பொய் சொல்வது, திருடுவது, பிறர் மனதை நோகு ம்படி செய்வது, மாமிசம் சாப்பிடுவது, மது அருந்துவது, சூதாடுவது, புறம் பேசுவது போன்றவற்றை விரத நாட்களில் முற்றிலும் தவிர்த்து விட வேண்டும்.

இந்த விதிமுறைகளைப் பின்பற்றி நீங்கள் ஜயப்பனுக்கு மாலை அணிந்து விரதம் இருந்தால் அவன் நிச்சயம் உங்களுக்கு அருள் புரிவான். கேட்டதை எல்லாம் வாரிவாரி அருள்வான்.

## 14 மில்லியன் ரூபாய் பெறுமதியான 24 தங்க பிஸ்கட்டுகள் பறிமுதல்!


(கொழும்பு)

14.3 மில்லியன் ரூபாய் பெறுமதியுடைய தங்க பிஸ்கட்டுகளை இலங்கைக்குள் கடத்த முயன்ற மூன்று நபர்கள் பண்டாரநாயக்க சர்வதேச விமான நிலையத்தில் வைத்து கைது செய்யப்பட்டுள்ளனர்.

மும்பையிலிருந்து நேற்று முன்தினம் இரவு 10.50 மணியளவில் இலங்கைக்கு வந்த மூன்று இலங்கை கைது செய்யப்பட்டுள்ளனர்.

24 தங்க பிஸ்கட்டுகள் இரண்டு துண்டுகளாக வெட்டப்பட்ட நிலையில் 48 பகுதிகளாக 6 உலோக குழாய்களில் மறைத்து கடத்தப்பட்டுள்ளதாக சங்க அதிகாரிகள் தெரிவித்துள்ளனர்.

இவ்வாறு கடத்தப்பட்ட தங்கத்தின் மொத்த எடை 2.399.81 கிராம் எனவும் அவை சுமார் 14.398,860



ரூபா பெறுமதியுடையவை எனவும் தெரிவிக்கப்பட்டுள்ளது.

கைது செய்யப்பட்ட சந்தேக நபர்கள் 48. 46

மற்றும் 44 வயதுடையவர்கள் எனவும் இவர்கள் கண்டிப் பகுதியை சேர்ந்தவர்கள் எனவும் தெரிவிக்கப்படுகின்றது. (இ-7)

## மகிந்த உட்பட அனைவரும் நாடாளுமன்ற உறுப்பினர்களே

(கொழும்பு)

மகிந்த ராஜபக்ஷ உட்பட புதிய அரசாங்கத்தில் உள்ளவர்கள் அனைவரும் நாடாளுமன்ற உறுப்பினர்களாகவே கருதப்படுவார்கள் என ஐக்கிய தேசியக் கட்சியின் நாடாளுமன்ற உறுப்பினர் கயந்த கருணாதிலக தெரிவித்துள்ளார்.

நாடாளுமன்ற வளாகத்தில் நேற்று முன்தினம் வியாழக்கிழமை உட்காங்களுக்கு கருத்து தெரிவிக்கையிலேயே அவர் இவ்வாறு தெரிவித்தார்.

"மகிந்த ராஜபக்ஷவுக்கு எதிராக நம்பிக்கையில்லாப் பிரேரணை நிறைவேற்றப்

பட்டுள்ளது. இது தொடர்பில் 122 உறுப்பினர்களின் கைச் சாத்தும் சபாநாயகர் ஊடாக ஜனாதிபதிக்கு அனுப்பி வைக்கப்பட்டுள்ளது.

நாடாளுமன்ற அமர்வு தொடர்பில் இதுவரை எந்தவொரு தீர்மானத்தையும் நாம் எடுக்கவில்லை. பெரும்பான்மை இல்லாமல் இவர்கள் அரசாங்கத்தை ஸ்தாபித்துள்ளமையானது, ஏற்றுக்கொள்ள முடியாத ஒன்றாகும்.

எனவே, சபாநாயகரின் அறிவிப்புக்கு இணங்க அனைவரும் நாடாளுமன்ற உறுப்பினர்களாகவே கருதப்படுவார்கள்" என அவர் மேலும் தெரிவித்தார். (இ-7)

## அரசின் தேர்தல் குறித்த அழைப்பு கபடமானது சுனில் எம்.பி.சுட்டிக்காட்டு

(கொழும்பு)

அரசாங்கத்தின் தேர்தல் குறித்த அழைப்பு கபடமானது என ஜே.வி.பி. தெரிவித்துள்ளது.

அரசாங்கத்தினால் நேற்று முன்தினம் பொதுத் தேர்தல் நடத்துவதற்கான அழைப்பு விடுக்கப்பட்டிருந்தது.

இந்த அழைப்பானது தீர்மானமானதல்ல என ஜே.வி.பி. நாடாளுமன்ற உறுப்பினர் சுனில் ஹந்தன் தெரிவித்து நேற்று முன்தினம் ஊடகங்களுக்குத் தெரிவித்துள்ளார்.

அரசாங்கம் மெய்யாகவே தேர்தல் ஒன்றை நட

த்த விரும்பினால் மூன்றில் இரண்டு பெரும்பான்மை பெற்றுக் கொள்வதற்கு ஜே.வி.பி. ஆதரவு வழங்கும் என அவர் தெரிவித்தார்.

நாடாளுமன்ற நடவடிக்கையையே உரிய முறையில் நடத்த விடாத தர்ப்பு எவ்வாறு தேர்தலை சுயாதீனமான முறையில் நடத்த அனுமதிக்கும் என அவர் கேள்வி எழுப்பியுள்ளார்.

நாடாளுமன்றில் ஒலிவாங்கிய உடைந்த நாடாளுமன்ற உறுப்பினர் அதற்கான நடவடிக்கை செலுத்த வேண்டுமெனவும் தெரிவித்துள்ளார். (இ-7)

## பாராளுமன்ற உறுப்பினர்களின் நடவடிக்கையால் இலங்கைக்கு அவமானம் - வார்த்தக சமூகம்

(கொழும்பு)

இலங்கை பாராளுமன்றத்தில் நேற்று முன்தினம் சில நாடாளுமன்ற உறுப்பினர்கள் நடந்துகொண்ட விதம் வெட்கக்கேடானது நாட்டிற்கு அவமானத்தை ஏற்படுத்தும் விதத்தில் அது அமைந்திருந்தது என இலங்கையின் வர்த்தக சமூகத்தினர் தெரிவித்துள்ளனர்.

இலங்கை வர்த்தக சம்மேளனம் உட்பட பல வர்த்தக அமைப்புகள் கூட்டாக விடுத்துள்ள அறிக்கையில் இலங்கையின் அரசியல் நிலை குறித்து ஆழ்ந்த கவலை கொண்டுள்ளதாக வர்த்தக சம்மேளனங்கள் தெரிவித்துள்ளன.

ஜனாதிபதிக்கும் தெரிவு செய்யப்பட்டுள்ள மக்கள் பிரதிநிதிகளுக்கும் தீர்மானங்களை எடுக்கும்போது உரிய நடைமுறையை பின்

பற்றவேண்டிய சட்டத்தின் ஆட்சிக்கு மதிப்பளிக்க வேண்டிய கடமையுள்ளதாக நாங்கள் கருதுகின்றோம் என வர்த்தக அமைப்புகள் தெரிவித்துள்ளன.

கடந்த சில வாரங்களாக இடம்பெற்று வரும் சம்பவங்கள் மிக மோசமான ஸ்திரத்தன்மையின்மையே ஏற்படுத்தியுள்ளன. இதனை இலங்கையால் எதிர்கொள்ள முடியாது எனவும் வர்த்தக அமைப்புகள் தெரிவித்துள்ளன.

இது அபிவிருத்தியை

பாதிக்கும் இலங்கையின் சமூக, பொருளாதார நிலைமைகளில் மோசமான பாதிப்பை ஏற்படுத்தும் எனவும் வர்த்தக அமைப்புகள் தெரிவித்துள்ளன.

இலங்கையின் முழுநிரவாகமும் முடங்கியுள்ளது. அரச அலுவலகங்கள் தங்கள் செயற்பாடுகளை முன்னெடுக்க முடியாமல் செயலிழந்துள்ளன. இதன் காரணமாக பாதிக்கப்பட்ட போகின்றவர்கள் இந்த நாட்டின் மக்களே என வர்த்தக அமைப்புகள் தெரிவித்துள்ளன. (இ-7)

## முன்னாள் சபாநாயகர் மொஹமட் நடுநிலையாக செயற்பட்டார்-பந்துல

(கொழும்பு)

தமது அரசியல் வரலாற்றில் இந்தளவுக்கு மோசமாக நடந்துகொண்ட சபாநாயகர் ஒருவரை தற்பொழுது பார்த்திருப்பதாக அமைச்சர் பந்துல குணவர்த்தன குற்றஞ்சாட்டினார்.

இரண்டு தினங்களும் அரசியலமைப்புக்கு முரணான வகையிலேயே சபாநாயகர் நடந்துகொண்டுள்ளார்.


முன்னாள் ஜனாதிபதி ரணசிங்க பிரேமதாஸவுக்கு எதிராக நம்பிக்கையில்லாத தீர்மானம் கொண்டுவரப்பட்ட போது அப்போதிருந்த சபாநாயகர் எம்.எச். மொஹமட் நடுநிலையாகச் செயற்பட்டார்.

ஆனால் தற்போதைய சபாநாயகர் கரு ஜெயசூரிய, கட்சியில் தனக்கு வழங்கப்பட்ட பதவிக்கு ஏற்ப நடந்து கொள்வதாகவும் அவர் குற்றஞ்சாட்டினார். குரவை அடிப்படையாகக்



கொண்டு நம்பிக்கையில்லாத தீர்மானம் நிறைவேற்றப்பட்டதாக அவர் அறிவித்துள்ளார். மரண உதவி சங்கங்களின் தலைவரை நீக்குவதற்குக் கூட இப்படி குரவை அடிப்படையாகக் கொண்டு வாக்கெடுப்பு நடத்துவதில்லையெனவும் அவர் தெரிவித்தார்.

நேற்று முன்தினம் இடம்பெற்ற பொதுஜன பெரமுனவின் ஊடகவியலாளர் சந்திப்பில் கலந்துகொண்டு கருத்துத் தெரிவிக்கையில் அவர் இதனைத் தெரிவித்தார். (இ-7)



B. Yanushan 190




# யா/கொக்குவில் இந் கொக்குவில் இந்துவின் "சிற யாராட்டுதலும் ய




S. Pavisan 189



V. Gajalakshan 189




S. Praveenan 187



S. Manasan 186



V. Shajana 185




V. Ginosan 184




K. Kishoban 184



K. Thivaakaran 181




S. Nishan 181




S. Karish 180



J. Abivarshan 180




G. Jegatheysan 180




E. Sivaram 179



P. Lajith 179



I. Sajeevan 176




J. Pratheepan 176




M. Kavppiriyaa 176



K. Aruniya 175




K. Lengikan 175




T. Diluxshan 175




P. Abenaa 174



J. L. osankanth 173




J. Abishayan 173




S. Sivavarshan 173



B. Harunika 173



T. Daishanth 172




T. Agshayan 172




R. Jathuraj 172




U. Jakiny 171



R. Thajigan 171




N. Vishnujan 170




V. Piranavidyasarma 170



V. Sankavi 170




J. Kajanmani 169



J. Dilasan 169




U. Susnitha 169



U. Abarna 168




G. Acsaine 168




J. Pavanushyan 166




K. Ananthasarangam 165



S. Adsayan 165



R. Nayunika 164



R. Sanoyan 164




கொக்கு  
சிறகழக்கு  
யா/கொக்குவில்  
யாராட்டுதலும்  
காலம்:17.11.2018  
நேரம் :காலை 9.00  
இடம்:மாலதி சுப்பிர  
தலைவர்:- திரு  
பிரத  
உயர்திரு இ  
கௌரவ  
ஆளுநர்  
திருமதி க  
ஆசிரியர், யா/கொக்  
சிற  
உயர்திரு  
உதவிக்கல்வி  
வலயக் கல்வி  
செல்வி  
சட்டத்தரணியும் பிர  
அனைவரையும்  
யா/கொக்குவில் இந்து ஆ

# இந்து ஆரம்ப பாடசாலை

## “சிறகடிக்கும் சிட்டுக்கள்-2018”

### பரிசில் வழங்குதலும்



I.Varunethan 190



கொக்குவில் இந்துவின்  
சிறகடிக்கும் சிட்டுக்கள் -2018  
பரிசில் இந்து ஆரம்ப பாடசாலை  
தலும் பரிசில் வழங்குதலும்  
2018 (சனிக்கிழமை)  
9.00 மணி

சுப்பிரமணியம் அரங்கு

திரு.பே.தனபாலசிங்கம் (அதிபர்)

பிரதம விருந்தினர்கள்

திரு இலட்சுமணன் இளங்கோவன்

எரவ ஆளுநரின் செயலாளர்,

நநர் செயலகம், வடமாகாணம்.

மதி கிருபாகரி இளங்கோவன்

கொக்குவில் மேற்கு சி.சி.த.க பாடசாலை

சிறப்பு விருந்தினர்கள்

பர்திரு பத்மநாதன் சசிசுமார்

கல்விப் பணிப்பாளர் (ஆரம்பக்கல்வி)

கல்வி அலுவலகம், யாழ்ப்பாணம்.

ம.வி ஞானலோஜினி சிவஞானம்

ம.பிரசித்த நொத்தாரிசும், கோண்டாவில்.

ம. அன்புடன் அழைக்கின்றோம்.

இந்து ஆரம்ப பாடசாலை, பாடசாலைச் சமூகம்.



பரீட்சைக்குத் தோற்றிய அனைத்து  
மாணவச் செல்வங்களும்  
பாராட்டப்பட்டுப் பரிசு  
பெறுகின்றார்கள்.

பாராட்டி வாழ்த்துவோர்:  
பெற்றோர்களும் பாடசாலைச் சமூகமும்  
யா/ கொக்குவில் இந்து ஆரம்பப் பாடசாலை,  
கொக்குவில்.

# சைபர் குற்றங்களை எதிர்கொள்ள இலங்கை இராணுவம் தயார்

## தளபதி மகேஷ் உறுதி

(கொழும்பு)


உலகில் இடம்பெறும் சைபர் குற்றங்கள் மூலம் இலங்கையின் தேசிய பாதுகாப்பு எதிர்கொள்ள நேரும் தடைகளை முழுமையாக இல்லாதொழிப்பதற்கு இலங்கை இராணுவம் தயாராகவுள்ளதாக இராணுவத் தளபதி லெப்டினன்ட் ஜெனரல் மகேஷ் சேனநாயக்க தெரிவித்துள்ளார்.

எதிர்தராக நின்று யுத்தம் புரியும் எதிரிகளைப் போலல்லாது மறைந்திருந்து பாரிய குற்றங்களை மேற்கொள்ளும் குற்றவாளிகளால் உலகில் பெருமளவு நாடுகள் பாரிய பிரச்சினைகளுக்கு உள்ளாகியுள்ளதாகவும் அவர் தெரிவித்தார்.

கொழும்பில் நேற்று முன்தினம் இடம்பெற்ற செய்தியாளர் மாநாட்டில் விளக்கமளிக்கும் போதே அவர் மேற்கண்டவாறு தெரிவித்துள்ளார்.

பயங்கரவாத யுத்தம் இடம்பெற்ற காலகட்டத்தில் எமது தொடர்பாடல் சமீக்கை பிரிவு படையினர் பெரும் அர்ப்பணிப்புடன் ஈடுபட்டு வந்துள்ளனர்.

தற்போது தொழில்நுட்பம்



வளர்ச்சி அடைந்துள்ளதால் உலகில் சைபர் தாக்குதல்கள் அதிகரித்து வருகின்றன.

எதிரிகளோடு சண்டையிடுவது எளிதானது. எனினும் கண்ணுக்குத் தெரியாமல் மறைந்திருந்து குற்றம் புரிவோரிடம் எமது சமீக்கை படையணி வெற்றிகரமாக செயற்பட்டு வருகின்றது.

சைபர் குற்றம் தொடர்பில் மட்டுமன்றி எமது இராணுவ வீரர்கள் யுத்தத்திற்குப் பின்னர் மேலும் பல்வேறு செயற்பாடுகளை மேற்கொண்டு வருகின்றனர். தேசிய பாதுகாப்பு உள்ளிட்ட மேலும் பல்வேறு நடவடிக்கைகளில் அவர்கள் ஈடுபட்டு வருகின்றனர்.

சைபர் பாதுகாப்பு மூலம்


முக்கியமான தகவல்கள் எதிரிகளிடம் போய்ச் சேராமல் இருப்பது தொடர்பில் அவர்கள் கவனமாக செயற்படுகின்றனர்.

அதேவேளை எதிர்காலத்தில் முகம்கொடுக்க நேரும் அச்சுறுத்தல்களுக்கும் அவர்கள் வெற்றிகரமாக தீர்வுகண்டு வருகின்றனர்.

புதிதாக எழும் அச்சுறுத்தல்களுக்கு முகம் கொடுக்கும் பலம் எமது இராணுவத்திடம் உள்ளதாகத் தெரிவித்த இராணுவத் தளபதி ஏனைய நாடுகளுடனும் அந்நாடுகளின் பாதுகாப்புப் பிரிவுகளுடனும் தொடர்புகளைப் பலப்படுத்திக் கொண்டு சைபர் குற்றங்களுக்கு எதிராகச் செயற்படுவது அவசியமாகும் என்றும் அவர் மேலும் தெரிவித்தார். (இ-7)

# நாட்டில் இடம்பெற்றுக்கொண்டிருக்கும் அராஜக முறையை அனுமதிக்க முடியாது

## அரவிந்தகுமார் எம்.பி.தெரிவிப்பு



(கொழும்பு)

ஜனநாயக நாடு என்ற வகையிலே தற்போது நாட்டில் இடம்பெற்றுக்கொண்டிருக்கும் அராஜக முறையை அனுமதிக்க முடியாது என நாடாளுமன்ற உறுப்பினர் அரவிந்தகுமார் தெரிவித்தார்.

நேற்று முன்தினம் வியாழக்கிழமை இடம்பெற்ற நாடாளுமன்ற அமர்வின் பின்னர் கருத்துத் தெரிவிக்கும்போதே அவர் இவ்வாறு தெரிவித்தார்.

அவர் மேலும் தெரிவிக்கையில், "மக்கள் வழங்கிய ஆணையின் அடிப்படையிலே ஐக்கிய தேசிய முன்னணி 5 வருடங்களுக்கு ஆட்சியில் இருக்கும் ஆகவே இந்த ஆட்சி 2020 ஆம் ஆண்டு ஓகஸ்ட் மாதம் வரை தொடரும்.

தற்போது சர்வாதிகாரப் போக்குடன் மக்களுக்கு விரோதமாக இயங்குவதற்கு ஒரு குழு தயாராகக் கொண்டிருக்கின்றது.

இதிலே பார்க்கவேண்டிய

விடயம் என்னவென்றால் எந்த ஜனாதிபதிக்கு மக்கள் ஆணை வழங்கினார்களோ அவரே இப்போது ஜனநாயக விரோத செயற்பாடுகளில் ஈடுபடுவதை பார்க்கக் கூடியதாக இருக்கின்றது. இதுவொரு துரதிர்ஷ்டவசமான நிலைமை.

எனவே ஜனநாயக விழுமியங்கள் பாதுகாக்கப்பட வேண்டும். நாட்டின் இறைமை பாதுகாக்கப்படவேண்டும்.

அதனால் நாம் மீண்டும் ஜனநாயகத்தை நிலைநாட்டுவதற்கான போராட்டத்தில் ஈடுபட்டுக்கொண்டிருக்கின்றோம். அதிலே வெல்வோம் என்ற நம்பிக்கை எமக்கு இருக்கின்றது" என்று தெரிவித்தார். (இ-7)

# யார் சென்றாலும் நான் கடைசிவரை சுதந்திரக்கட்சியுடன் இருப்பேன் - சந்திரிகா

(கொழும்பு)

நாட்டு மக்கள் கடந்த ஜனவரி 8 ஆம் திகதி தந்த ஆணையைத் தாரைவார்த்து விட்டு மக்களின் எதிரிகளாகவுள்ள ஒரு குழுவுடன் இணைந்து கொண்டு ஸ்ரீலங்கா சுதந்திரக் கட்சியைப் புதைப்பதற்கு எடுக்கும் முயற்சியை வன்மையாக கண்டிப்பதாக முன்னாள் ஜனாதிபதியும் ஸ்ரீலங்கா சுதந்திரக் கட்சியின் ஆலோசகருமான சந்திரிகா பண்டாரநாயக்க குமாரதாங்க தெரிவித்துள்ளார்.

ஜனவரி 8 ஆம் திகதி ஸ்ரீலங்கா சுதந்திரக் கட்சியும் ஏனைய கட்சிகளும் ஒன்றிணைந்து பரிசுத்தமான நிர்வாகம் ஒன்றை உருவாக்க முயற்சித்தன.

இந்நிலையில் ஸ்ரீலங்கா சுதந்திரக் கட்சியின் ஒரு குழு ஸ்ரீலங்கா பொதுஜன பெரமுனவு



டன் இணைந்து கொண்டு ஸ்ரீலங்கா சுதந்திரக் கட்சியை இல்லாமல் செய்ய முயற்சித்து வருவதாகவும் அவர் குற்றம் சாட்டியுள்ளார்.

ஸ்ரீலங்கா சுதந்திரக் கட்சியை விட்டுவிட்டு வேறு எந்தக் கட்சிகளுடன் யார் சென்றாலும் தான் ஸ்ரீலங்கா சுதந்திரக் கட்சியை விட்டும் செல்லப் போவதில்லையென தெரிவித்தார்.

சியை விட்டுவிட்டு வேறு எந்தக் கட்சிகளுடன் யார் சென்றாலும் தான் ஸ்ரீலங்கா சுதந்திரக் கட்சியை விட்டும் செல்லப் போவதில்லையென தெரிவித்தார். (இ-7)

# இன்று ஒரு தகவல்

தென்கச்சி கோ. சுவாமிநாதன்

## முதுகு வலி

"சேர் என் முதுகு வலிக்குது! என்ன செய்யலாம்?" என்று கேட்டார் ஒருத்தர்.

"முதுகு என்று ஒன்று இருந்தால் முதுகு வலி என்று ஒன்று இருக்கத்தான் செய்யும். அதற்கும் போய் கவலைப்பட்டிக் கொண்டு இருக்காதீர்கள். விட்டுத்தள்ளுங்கள்" என்றார் இன்னொருத்தர். இவருக்கு என்ன சுயமொ சொல்லி விட்டுப் போய்விடுவார் தானே!

வலிய்ப்பது அவங்க அவங்களுக்கு வந்தாத்தான் அதனுடைய அவஸ்தை புரியும்! இந்த முதுகு வலி இருக்கிறதே... இது சாதாரணமாக நடுத்தர வயது உள்ளவர்களுக்கு வருகிறது... அதே மாதிரி வயசானவர்களுக்கும் வருகிறது! இது ஏன் வருகிறது? எப்படி வருகிறது? என்பதைப் பற்றி ஓர் ஆராய்ச்சி!

முதுகு வலிக்கும் - காலுக்கும் சம்பந்தம் உண்டு என்று கண்டு பிடித்து இருக்கிறார்கள்! மனிதனுக்கு எத்தனை கால்? என்று ஒரு கேள்வி கேட்டால் "கொஞ்சம் இருங்கள்... எண்ணிப் பார்த்து விட்டு சொல்கிறேன்" என்று யாரும் சொல்லுவது இல்லை! மனிதனுக்கு இரண்டு கால் என்பது எல்லோருக்கும் தெரியும்!

ஆனால் இந்த இரண்டு கால் நீளமும் வித்தியாசமாக இருக்கும் என்று சொன்னால்... அதை நம்புவதற்குக் கொஞ்சம் கஷ்டமாததான் இருக்கும்!

அதிக பேருக்கு இரண்டு கால் நீளமும் ஒரே அளவாக இருப்பது இல்லை! இரண்டு காலின் உயரத்துக்கும் கொஞ்சம் வித்தியாசம் இருக்கும்! கொஞ்ச வித்தியாசம் என்றால் எவ்வளவு?

அதிகபட்சமாக ஒரு சென்ரி மீற்றர் வரைக்கும் இந்த வித்தியாசம் இருக்கும்! இப்படி நான் சொன்னதும் உடனே நீங்கள் 'அதை அளந்து பார்த்தியா' என்று கேட்பீர்கள்! நான் அளந்து பாரக்கவில்லை, ஒத்துக் கொள்கிறேன்!

அவுஸ்திரேலியாவில் இருக்கும் சில விஞ்ஞானிகள் அளந்து பார்த்திருக்கிறார்கள்! அவர்கள் இது சம்பந்தமாக சில ஆராய்ச்சியும் செய்து பார்த்து இருக்கிறார்கள்! அதற்குப்பின்பு தான் இந்த உண்மையைச் சொல்லி இருக்கிறார்கள்!

அதுசரி இரண்டு காலுக்கும் உயரத்தில் கொஞ்சம் வித்தியாசம் இருக்கிறதால் என்ன கஷ்டம்? அப்படி நினைப்பது தப்பு! ஏன் என்றால் அதுதான் முதுகு வலிக்கே காரணமாம்!

'முதுகு வலிக்கும் - கால் உயரத்துக்கும் முடிசுப் போடுகிறியே' என்கிறீர்களா! அதற்கும் காரணம் இருக்கிறது! கால்களுக்கு இடையேயுள்ள உயர வித்தியாசம் முதுகுத் தண்டில் ஒரு வளைவை உண்டாக்கி விடுகிறது! அந்த 'வளைவு' தான் முதுகு வலியை உண்டாக்கி விடுகிறது! பொதுவாக பாதி வயதிற்கு மேல் 'முதுகு வலி' வருகிற வர்களுக்கு இதுதான் காரணமாக இருக்கும்! சரி காரணம் தெரிந்து விட்டது!

அப்படி என்றால் இந்த 'முதுகு வலி' வராமல் இருப்பதற்கு ஏதாவது வழி உண்டா? உண்டு! காலில் இருக்கும் உயர வித்தியாசத்தைச் சரி செய்துவிட்டால் முதுகு வலியும் சரியாகப் போய் விடும்!

எப்படி சரி செய்வது? உயரமாக இருக்கும் காலை ஒரு சென்ரி மீற்றர் வெட்டி எடுத்து விடலாமா? அப்படிச் செய்தால் முதுகு வலியை விட கால் வலியே பெரிதாய் போய் விடும்! அது நடக்கிற காரியம் இல்லை! சரி! வேறு வழி என்ன? உயரம் குறைவாகவுள்ள காலில் பொருத்த மாக ஒரு கட்டையைச் செருப்போடு சேர்த்துப் போட்டு விடலாமா! அப்படி போட்டுவிட்டால் உயரம் சரியாகப் போய் விடும்!

சின்ன வயதிலேயே இப்படி செய்து விட்டால் பின்னாடி வயசான காலத்தில் முதுகுத்தண்டு வளையாது! முதுகு வலியும் வராது!

வயசானதுக்கு அப்பறம் கூட முதுகுவலி வந்தவர்கள் இது மாதிரி கட்டையும் செருப்பும் போட்டு நடந்து பார்த்திருக்கிறார்கள்! என்ன நடந்தது தெரியுமா?

முதுகு வலி கொஞ்சம் கொஞ்சமாகக் குறையத் தொடங்கி விட்டது! அதனால் இதைப் படிப்பவர்கள் யாருக்காவது முதுகுவலி இருந்து... அதற்கு இதுவரைக்கும் என்ன காரணம் என்று தெரியாமல் இருந்தால்... அதற்கு நான் சொன்னது தான் காரணமாக இருக்கும்...

அப்படி இருந்தால் அதற்கு நீங்களே பரிகாரம் தேடி இருக்கலாம்! கால் சரியா இருந்தால்... முதுகும் சரியா இருக்கும். நடக்கும் போது நிமிர்ந்து நடவாங்கள்! ஒருத்தர் இருந்தார்... அவர் அளவுக்கு அதிகமாக எதுக்கும் ஆசைப்படுவதே இல்லை! இருப்பது போதும் என்று நினைப்பவர்!

ஆண்டவனே அவரிடம் நேரில் வந்து 'உங்களுக்குக் கால் எவ்வளவு நீளம் இருக்க வேண்டும் என்று ஆசைப்படுகிறீர்கள்' என்று கேட்டாராம்! அதற்கு இவர் 'அதிகமாக ஒன்றும் வேண்டாம்! என் உடம்பில் இருந்து பூமியைப் போய் தொடும் அளவுக்கு இருந்தால் போதும்' என்றாராம்.

# கார்த்திகை மாத இராசி பலங்கள்

## 17.11.2018-15.12.2018



செய்து வருவது நல்லது.

சகாய ஸ்தானத்தில் சுக்கிரன்-புதன் சேர்க்கை இருப்பதால் புத-சுக்கிர யோகம் செயற்படுகிறது. இதுபோன்ற காலங்களில் பணம் பல வழிகளிலும் வந்து பையை நிரப்பும். புதிய ஒப்பந்தங்கள் வந்து சேரும். புகழ் மிக்கவர்கள் உங்களுக்குப் பின்னணியாக இருந்து புது முயற்சிகளுக்கு ஒத்துழைப்பார்கள். பெண்வழிப் பிரச்சினைகள் அகலும். பெண் பிள்ளைகளின் சுபச்சடங்குகள், கல்யாண நிகழ்வுகள் திடீரென முடிவாகும். புத-சுக்கிர யோகம் பொருள் வரவை கொடுக்க அஷ்டலட்சுமி வழிபாட்டை அனுதினமும் செய்வது நல்லது. செவ்வாய் தற்சமயம் சப்தம ஸ்தானத்தில் சஞ்சரித்து உங்கள் இராசியையே பார்க்கிறார். யோகம் தரும் கிரகம் செவ்வாய் என்பதால் அதற்குரிய அங்காரக வழிபாட்டை மேற்கொண்டால் முன்னேற்றத்தின் முதல்படிக்குச் செல்லலாம்.

அங்காரக வழிபாட்டின் பலனாக பகை பாராட்டியவர்கள் பாசம் காட்டுவர். தொகை கேட்ட இடத்தில் கிடைக்கும். அதிகார வர்க்கத்தினரால் ஆதாயம் கிடைக்கும். இம் மாதம் பரணிதீபமும், திருக்கார்த்திகை தீபமும் வருகின்றது. அன்றைய தினம் இல்லத்தில் ஒற்றைப்படை எண்ணிக்கையில் விளக்கேற்றி வழிபடுவதோடு, ஆறுபடை வீடுகளில் அருகில் உள்ள படை வீட்டிற்கு சென்றுவழிபட்டு வந்தால் வளர்ச்சி கூடும்.

**புதனின் வக்கிர நிவர்த்தியும்,**

## யோகமான நேரம் இது!

**புதனின் வக்கிர நிவர்த்தியும்,**

உங்கள் இராசிக்கு தன் லாபாதிபதியானவர் புதன். அவர் மாதத் தொடக்கத்தில் வக்கிரம் பெற்றுச் சஞ்சரிக்கிறார். அவரோடு இணைந்திருக்கும் சுக்கிரனும் வக்கிர இயக்கத்தில் இருக்கிறார். நவம்பர் 24ஆம் திகதி புதன் நிவர்த்தியாகிறார்.

### யோதிடக் கலாமணி சிவஸ்பி சிங்காரம்

கூடுதலாக இருக்கிறதே என்றும் கவலைப்பட்டிருப்பீர்கள். அதற்கெல்லாம் விடைகூறும் விதத்தில் இம்மாதம் புத-சுக்கிர யோகம் செயற்படும் போகின்றது. குருவின் அஸ்தமன சஞ்சாரமும் கைகொடுக்கப் போகிறது.

இந்தக் காலகட்டங்களில் சுபவிரயங்கள் அதிகரிக்கும். இல்லத்திற்குத் தேவையான அத்தியாவசியப்பொருட்களையும், ஆடம்பரப் பொருட்களையும் வாங்குவதில் ஆர்வம் காட்டுவீர்கள். ஆடை, ஆபரணச் சேர்க்கை அதிகரிக்கும். மண், பூமிசேர்க்கை ஏற்படுவதற்கான வாய்ப்புகள் உண்டு. மனைகட்டிக் குடியேற வேண்டும் என்ற எண்ணம் நிறைவேறாமல் கவலைப்பட்டவர்கள் இப்பொழுது வீடு வாங்கும் வாய்ப்புக் கைகூடும். அர்த்தாஷ்டமச் சனியின் ஆதிக்க காலத்தில் கடன் வாங்கும் சூழ்நிலை உருவாகும். எனவே இதுபோன்ற காலங்களில் வீடு, நிலம் வாங்குவதற்கு வங்கிகளிலோ, அல்லது பணிபுரியும் இடத்திலோ கடனுதவி கிடைக்கும். பெண் குழந்தைகளின் கல்யாண வாய்ப்புகளும் கைகூடுவதற்கான அறிகுறிகள் தென்படும்.

மேற்குப் பார்த்த செளபாக்கிய தூர்க்கையை வழிபடுவதோடு, வாரம்தோறும் சனிக்கிழமை அன்று ஆஞ்சநேயரையும் வழிபட்டு வருவது நல்லது. ராமஜெயம் எழுதுவதன் மூலம் நன்மைகள் கிடைக்கும். இம்மாதம்

## நவம்பர் 24 இற்கு மேல் நல்ல நேரம்!

திருக்கார்த்திகை திருநாள் வருவதால் அன்றைய தினம் வள்ளி மணாளனுக்கு வாகை மாலை சூட்டி வழிபடுங்கள்.

**புதனின் வக்கிர நிவர்த்தியும், வயர்ச்சியும்!**

இம்மாதம் உங்கள் இராசிநாதன் புதன் வக்கிரத்தோடு சஞ்சரிக்கிறார். ஆனால் மாதம் தொடங்கி ஒருவாரம் கழித்து நவம்பர் 24 ஆம் திகதி வக்கிர நிவர்த்தியாகிறார். பிறகு டிசம்பர் 8ஆம் திகதி விருச்சிக இராசிக்குச் செல்கிறார். புதன் பலம் பெற்றுச் சஞ்சரிக்கும் பொழுது, எண்ணற்ற நன்மைகள் இல்லம்

பின்னர் டிசம்பர் 8ஆம் திகதி விருச்சிகத் திர்குச் செல்கிறார். வக்கிர நிவர்த்தியான பிறகு புதன் மிகுந்த நற்பலன்களை உங்களுக்கு வழங்குவார். குறிப்பாக பணவரவை அதிகப்படுத்துவார். பாதியில் நின்று பணிகளை வேகமாக நடைபெற வழிவகுப்பார். மனக்கசப்புகள் மாறும். பெண்களால் பெருமை சேரும்.

**சுக்கிரனின் வக்கிர நிவர்த்திக் காலம்!**

மாதத் தொடக்கத்தில் உங்கள் இராசிக்கு சகாய ஸ்தானாதிபதியான சுக்கிரன், சகாய ஸ்தானத்தில் வக்கிரம் பெற்றிருக்கிறார். அதுமட்டு

இராசிக்கு அர்த்தாஷ்டம குருவாக சஞ்சரிக்கிறார். அவர் இம்மாதம் முழுவதும் அஸ்தமனத்தில் இருப்பதால் முடியாத சில பிரச்சினைகள் முடிவிற்கு வரும். பற்றாக்குறை அகலும். முக்கியப் புள்ளிகளின் ஒத்துழைப்போடு முயற்சிகளில் வெற்றி காண்பீர்கள். சொத்துகள் வாங்கும் முயற்சிக் கைகூடும். மக்கள் செல்வங்களின் முன்னேற்றத்தில் அதிக ஆர்வம் காட்டுவீர்கள். பல நாட்களாக தள்ளிப்போன தொகை எளிதில் வந்து சேரும். தொழிலில் புதிய ஒப்பந்தங்கள் வந்து கொண்டேயிருக்கும். பயணங்களால் பணம் கிடைக்கும் நேரம் இது.

இம்மாதம் வியாபுன் தோறும் குரு வழிபாட்டையும், வெள்ளி தோறும் மகாலட்சுமி வழிபாட்டையும் மேற்கொள்வது நல்லது.

**பெண்களுக்கான சிறப்பும் பலன்கள்!**

ஆரோக்கியத்தில் அக்கறை காட்ட வேண்டிய மாதம் இதுவாகும். புத-சுக்கிர யோகம் இருப்பதால் பொருளாதாரத்தில் நிறைவு ஏற்படும். பூமியானும் இலாபம் உண்டு. புதல்வர்களாலும் யோகம் உண்டு. தொழில் வளர்ச்சி மிகச் சிறப்பாக இருக்கும். தனலாபாதிபதியான புதன் வக்கிர நிவர்த்தியான பிறகு வளர்ச்சி அதிகரிக்கும். கணவன்-மனைவிக்குள் ஒற்றுமை நிலவும். உறவினர்கள் மூலம் ஏற்பட்ட கருத்து



**சிம்மம்**

**மகம், யூரம், உத்திரம் 1-ம் பாதம்,**

மல்ல தொழில் ஸ்தானத்திற்கும் அவரே அதிபதியாகின்றார். நவம்பர் 30ஆம் திகதி சுக்கிரன் வக்கிர நிவர்த்தியான பிறகு, நல்ல பலன்களை வாரி வழங்குவார். எனவே உங்கள் எண்

ணங்கள் ஈடுறும். இல்லத்தில் நல்ல சம்பவங்கள் நிறைய நடைபெறும். சொன்ன சொல்லைக் காப்பாற்றி மகிழ்வீர்கள். வழக்குகள் சுமுகமாக முடியும். வருங்கால நலன் கருதி புதிய திட்டங்களைத் தீட்டுவீர்கள்.

**குருவின் சஞ்சார நிலை**  
குரு பகவான் உங்கள்

தேடிவரும். தேக்கநிலை மாறி தெளிவு பிறக்கும் உலகமும், உற்சாகமும் உள்ளத்தில் குடிகொள்ளும். வாழ்க்கைத் தேவைகள் பூர்த்தியாவது மட்டுமல்ல, வள்ளல்களின் ஒத்துழைப்பு போடு ஒரு நல்ல காரியம் ஒன்றையும் செய்து முடிப்பீர்கள். வருமானம் திருப்திகரமாக இருக்கும். புதிய ஒப்பந்தங்களில் கையெழுத்திட்டு மகிழும் வாய்ப்பு கிடைக்கும்.

**சுக்கிரனின் வக்கிர நிவர்த்திக் காலம்!**

உங்கள் இராசிக்கு 2, 9 ஆகிய இடங்களுக்கு அதிபதியானவர் சுக்கிரன். அவர் வக்கிர



**கன்னி**

**உத்திரம் 2,3,4-ம் பாதம், அஸ்தம், சித்திரை 1,2-ம் பாதம்**

ம் பெறுவது அவ்வளவு நல்லதல்ல. தனாதிபதி வக்கிரம் பெற்றிருக்கும் இந்த நேரத்தில் தசாபுத்தி பலமிழ்ந்தவர்களுக்கு தனவரவில்

வேறுபட்டு அகலும். தாய் வழி ஆதரவு ஓரளவே கிடைக்கும். உடன்பிறப்புகள் உங்கள் பணிக்கு உறுதுணையாக இருப்பார்கள். பிள்ளைகளின் சுப காரியப்பேச்சுகள் முடிவாகும். இல்லத்தில் மங்கல ஓசை கேட்கும் வாய்ப்பு உண்டு. தங்கு தடைகள் அகல சிவன் வழிபாட்டையும், குரு வழிபாட்டையும், குலதெய்வ வழிபாட்டையும் மேற்கொள்வது நல்லது.

என்பதால், வலிமை இழக்கும் பொழுதெல்லாம் வாய்ப்புகள் அதிகமாகக் கிடைக்கும். சூரியனோடு குரு இணைந்திருப்பதால் விரயத்திற்கு ஏற்ற வருமானம் வந்துகொண்டே இருக்கும். வீடு மாற்றங்களும், உத்தியோக மாற்றங்களும் விரும்பும் விதத்தில் அமையும். அதிகார வர்க்கத்தினர் ஆதரவோடு எதிர்கால நலன் கருதி புதிய திட்டங்களை செயற்படுத்துவீர்கள்.

இம்மாதம் சனிக்கிழமைதோறும் ஆஞ்சநேயர் வழிபாட்டை முறையாக மேற்கொள்வதோடு புத-சுக்கிர யோகம் செயற்பட மகாலட்சுமி சமேத விஷ்ணுவை வழிபட்டு வருவது நல்லது.


**பெண்களுக்கான சிறப்பும் பலன்கள்!**

இம்மாதம் பொருளாதாரப் பற்றாக்குறை அகலும். புதிய வாய்ப்புகள் வந்துகொண்டேயிருக்கும். அர்த்தாஷ்டமச் சனியின் ஆதிக்கம் இருப்பதால் ஒரு சில நல்ல வாய்ப்புகள் கைநழுவிச் செல்லலாம். இருப்பினும் புத-சுக்கிர யோகம் இருப்பதால் எதற்கும் கவலைப்படத் தேவையில்லை. கணவன்-மனைவிக்குள் விட்டுக் கொடுத்துச் செல்லுங்கள். பிள்ளைகளால் பிரச்சினைகள் ஏற்படாமலிருக்க அவர்களை உங்கள் மேற்பார்வையில் வைத்துக்கொள்வது நல்லது.

குடும்பச் சுகம் கூடும். அத்தியாவசியம்

பொருட்களையும், ஆடம்பரப் பொருட்களையும் வாங்குவதற்கு அதிகம் செலவிடுவீர்கள். உடன்பிறப்புகள் மற்றும் தாயின் ஆதரவு ஓரளவு கிடைக்கும். முன் கோபத்தால் உறவு பகையாகலாம். பணிபுரியும் பெண்களுக்கு உத்தியோகத்தில் பிரச்சினைகள் தலைதாக்கலாம். பிறரிடம் ஒப்படைத்த பொறுப்புகள் மீண்டும் உங்களிடமே வந்து சேரலாம். சனிக்கிழமை விரதமும், ஆனைமுகப்பெருமான் வழிபாடும் சஞ்சலம் தீர்க்கும்.

(தொடரும்)



விளம்பி வருடம் கார்த்திகை மாதக் கிரக நிலைகளை ஆராய்ந்து பார்க்கும் பொழுது, மாதத் தொடக்கத்தில் உங்கள் இராசிநாதன் புதன் வக்கிர இயக்கத்தில் இருக்கிறார். கேந்திராதிபத்ய தோஷம் பெற்ற கிரகம் வக்கிரமடைவது நன்மைதான். என்றாலும் உங்கள் இராசிநாதனாக புதன் விளங்குவதால், மாதத் தொடக்கத்தில் ஆரோக்கிய தொல்லைகளும், பற்றாக்குறை பட்டெட்டும் உருவாகும். நவம்பர் 24ஆம் திகதி புதன் வக்கிர நிவர்த்தி ஆன பிறகு வளர்ச்சி கூடும். வருமானம் திருப்திகரமாக இருக்கும். கொடுக்கல்-வாங்கல்களில் ஏற்பட்ட குழப்பங்கள் அகலும். முக்கியப் புள்ளிகள் உங்கள் இல்லம் தேடிவந்து முன்னேற்றத்திற்கு வித்திடுவார்கள்.

அர்த்தாஷ்டமச் சனியின் ஆதிக்கம் இருப்பதால், கடந்த சில மாதங்களாகவே, தொழிலில் தெய்வீக ஏற்பட்டிருக்கலாம். உத்தியோகத்தில் உள்ளவர்களுக்கு பணி நிரந்தரமாகவில்லையே என்றும், நீண்டநாள் நோய் இருப்பவர்கள் இதுவரை வைத்தியம் பார்த்தும் நோய் அகலவில்லையே என்றும், இன்னும் சிலர் குடும்பச் சுகம்

### மகரஜோதி மண்டல விரத மஹோற்சவப் பெருவிழா

(யாழ்ப்பாணம்) ஈழத்து சபரிமலை, கோண்டாவில் சபர்ச ஜயப் பன் தேவந்தான வருடாந்த மகர சங்கிராந்தி மகர ஜோதி மண்டல விரத மஹோற்சவப் பெருவிழா இன்று 17 ஆம் திகதி சனிக்கிழமை தொடக்கம் 14.01.2019 வரை நடைபெறும்.

இதில் தினமும் காலை 7 மணிமுதல் நண்பகல் 12 மணிவரையும் மாலை 6 மணி முதல் 9 மணி வரையும் மகரஜோதி மண்டல விரத மகர மஹோற்சவப் பெருவிழா நடைபெறும். உற்சவ காலங்களில் 18 ஆம் படிவிசேட பூசை, சமய சொற்பொழிவுகள் என்பன நடைபெறும். (இ-5)

### சாயி சேவா நிலைய மகளிர் தின நிகழ்வு

(யாழ்ப்பாணம்) திருநெல் வேலியில் சேர். பொன் இராமநாதன் வீதியில் அமைந்துள்ள பகவான் ஸ்ரீசத்திய சாயி சேவா நிலைய மகளிர் தின நிகழ்வு நாளை மறுதினம் 19 ஆம் திகதி திங்கட்கிழமை

காலை 8.30 மணியளவில் நடைபெறும். இத்தினமானது (நவம்பர் 19) பகவான் ஸ்ரீசத்திய சாயி பாபாவினால் 1995 ஆம் ஆண்டு பிரகடனப்படுத்தப்பட்டு சாயி நிலையங்களில் கொண்டாடப்பட்டு வருகின்றது. (இ-5)

### அன்பு வாரம் அனுஷ்டிப்பு



(யாழ்ப்பாணம்) அன்பு வாரத்தை முன்னிட்டு அன்பு மற்றும் வாழ்க்கைக்கான இளைஞர் வலையமைப்பின் யாழ். மாவட்டக் கிளையினரால் அண்மையில் சைக்கிள் பவனி நிகழ்வு மேற்கொள்ளப்பட்டது.

தமாக்கல் ஆகிய நிகழ்வுகள் யாழில் இடம்பெற்றன. இந்த நிகழ்வில் யாழ்ப்பாண மாவட்டத்தில் உள்ள இளைஞர் சம்மேளனங்களின் உறுப்பினர்கள் கலந்து கொண்டனர்.

அத்துடன் சிறுவர் துஷ்பிரயோக விழிப்புணர்வு மற்றும் கடற்கரையை சுத்

கார்த்திகை 10 ஆம் திகதி தொடக்கம் 17ஆம் திகதிவரை அன்பு வாரம் அனுஷ்டிக்கப்பட்டு வருகின்றமை குறிப்பிடத்தக்கது. (இ-30)

### மாட்டிறைச்சிக் கடைமுன்பாக உண்ணாவிரதம் இருப்பேன்

உறுப்பினர் ஜெகதாஸ் எச்சரிக்கை

(சாவச்சேரி) சாவகச்சேரி பிரதேச சபையின் மாட்டிறைச்சிக் கடையை மூடாமல் தொடர்ந்தும் நடத்த அனுமதி வழங்கினால் கொடிகாமம் மாட்டிறைச்சிக் கடைக்கு முன்பாக உண்ணாவிரதம் இருப்பேன் எனவும், தனது கோரிக்கையை ஏற்று மாட்டிறைச்சிக் கடையை மூடினால் அதனால் ஏற்படும் நட்டத்தை அமைச்சர் டக்ளஸ் தேவானந்தா ஊடாக நிவர்த்தி செய்வேன் எனவும் சாவகச்சேரி பிரதேச சபை உறுப்பினர் ஜெகதாஸ் தெரிவித்துள்ளார்.

சாவகச்சேரி நகரசபையின் எட்டாவது அமர்வு கடந்த செவ்வாய்க்கிழமை இடம்பெற்ற போது உறுப்பினர் ஜெகதாஸ் மாட்டிறைச்சிக் கடையை மூட வேண்டும் என பிரேரணை ஒன்றினை முன்வைத்து திருந் தார். அவர் தனது பிரேரணையில் சாவகச்சேரி பிரதேச சபை எல்லைக்குட்பட்ட பகுதிகளில் உள்ள காடுகள் மற்றும் வயல் வெளிப் பகுதிகளில் இறைச்சிக்காக மாடுகள் வெட்டப்படுகின்றன. இவ்வாறு களவாக வெட்டப்படும் மாடுகள் தென்னிலங்கை வரை விற்பனை செய்யப்படுகிறது. சாவகச்சேரி பிரதேச சபை மாட்டிறைச்சிக் கடைக்கு அனுமதி வழங்குவதனாலே இவ்வாறு சட்டவிரோதமாக மாடுகள் கொல்லப்படுகின்றன.

இது தொடர்பாக பிரதேச சபைத் தவிசாளர் பதிலளித்ததில்,

எமது சபைக்குட்பட்ட பகுதிகளில் இந்து, இஸ்லாம், கிறிஸ்தவ சமய மக்கள் வாழ்கின்றனர். ஆகவே நாம் அவசரப்பட்டு ஒரு முடிவுக்கு வர முடியாது. அவ்வாறு நாம் மாட்டிறைச்சிக் கடையை மூடினால் எம்மீது வழக்குத் தொடர மக்களுக்கு உரிமையுண்டு. பல அமைப்புகள் இது தொடர்பில் கடிதம் அனுப்பியுள்ளன. ஏனைய சபைகளைப் பார்த்து நாமும் முடிவெடுக்க முடியாது. நல்லூர் புண்ணிய பூமி, அங்கே மாட்டிறைச்சிக் கடை வேண்டாம் என்ற இந்த தீர்மானம் எடுத்தது ஒரு வகையில் நியாயமானது.

ஆனால் அதனை நடைமுறைப்படுத்துவதில் சிக்கல்களை எதிர்கொள்ளுகிறார்கள். எமது உணர்விற்கு கட்டுப்பட்டு முடிவெடுக்க முடியாது. இது பண்ணையாளர்கள் மற்றும் பிரதேச சபை வருமானத்தில் பாரிய தாக்கத்தை ஏற்படுத்தும். நாம் மாட்டிறைச்சிக் கடையை மூடினாலும் மாடு வெட்டுவதனை அவர்கள் நிறுத்தப்போவது கிடையாது. சமயவாதிகள் பார்க்க வேண்டிய பல பிரச்சினைகள் எமது நாட்டில் உள்ளன. மனிதர்களுக்கு பல கொடுமைகள் நடக்கின்றன. அதனை முதலில் சமயவாதிகள் பார்க்க வேண்டும். அத்துடன் அமைச்சரை நம்பி நாம் சபை நடத்தவில்லை.

ஆகவே இப் பிரேரணை தொடர்பாக அடுத்த சபை அமர்வின் போது சபையில் வாக்கெடுப்பிற்கு விடப்பட்டு முடிவெடுக்கப்படும் எனத் தெரிவித்தார். (இ-30)



சாவகச்சேரி நகரசபை எல்லைக்குட்பட்ட மகிழங்கேணிப் பகுதி மக்களுக்கு சாவகச்சேரி நகரசபையினரால் நேற்று வெள்ளிக்கிழமை உலருணவுப் பொருட்கள் மற்றும் விறகு ஆகியன வழங்கி வைக்கப்பட்டன. குறித்த பகுதியில் 20 குடும்பங்கள் வெள்ளம் மற்றும் காற்றினால் பாதிக்கப்பட்டு அங்குள்ள சனசமூக நிலையம் ஒன்றில் தங்க வைக்கப்பட்டுள்ளன. உலருணவுப் பொருட்களை சாவகச்சேரி நகரசபைத் தவிசாளர் சிவமங்கை இராமநாதன் வழங்கினார். (படங்கள்:-சபேசன்)

### சந்தைகளில் நேற்றைய விலை

மரக்கறி வகைகள்	மருதனாடும்			
	ரூபா	ரூபா	ரூபா	ரூபா
கத்தரிக்காய்	150	200	200	250
உருளைக்கிழங்கு	140	120	130	120
பச்சைபிளகாய்	160	120	160	250
தக்காளி	200	360	300	320
மரவள்ளிக்கிழங்கு	50	50	30	40
கோவா	170	160	160	200
கரட்	200	220	140	400
பூசணி	60	60	40	80
புடோல்	120	120	130	160
வாழைக்காய்	60	60	50	120
சின்ன வெங்காயம்	120	140	110	120
வெரிய வெங்காயம்	130	120	110	120
பாகற்காய்	350	300	300	300
வெண்டிக்காய்	120	120	100	200
கருணைக்கிழங்கு	60	50	60	80
பயற்றங்காய்	300	240	250	240
லீக்ஸ்	140	160	110	240
தீற்றாட்	120	150	60	200
சுறிபிளகாய்	160	240	180	300
முருங்கைக்காய்	400	300	160	300
போஞ்சி	300	280	250	320
கத்தரிக்காய்	150	-	190	240
கீரை - 1 பிடி	50	40	30	80
தேசிக்காய்	400	450	450	400
தேங்காய் (ஒன்று)	50	60	45	25-40
இளாசவள்ளி	160	240	-	240
வெங்காயப்பூ	-	-	120	-
முள்ளாச்சி	100	-	30	120
பொன்னாங்காணி	40	40	10	50
வல்லாரை	50	20	10	25
ஈரப்பன	100	60	120	120

### இலவசமாக மரக்கன்றுகள் வழங்கல்



(யாழ்ப்பாணம்) வடமாகாண மர நடுகை மாதத்தை முன்னிட்டுத் தமிழ்த் தேசியப் பசுமை இயக்கம் நல்லூர் சங்கிலி யன் பூங்காவில் மலர்க்கண் காட்சியை ஏற்பாடு செய்துள்ளது. வடமாகாணத்தின் தாவர உற்பத்தியாளர்கள் பங்கேற்றுள்ள இந்தக் கண்காட்சியை கடந்த 10 ஆம் திகதி வடமாகாண முன்னாள் முதலமைச்சர் சி.வி.விக்னேஸ்வரன், தமிழ் நாட்டைச் சேர்ந்த விடுதலைச் சிறுத்தைகள் கட்சியின் தலைவர் தொல். திருமாவளவன் ஆகியோர் இணைந்து திறந்து வைத்தனர்.

தினமும் காலை 8 மணி யிலிருந்து இரவு 8 மணி வரை நடைபெற்று வரும் இக்கண்காட்சி இன்று 17 ஆம் திகதி நிறைவடைகிறது.

தினமும் ஏராளமான வர்கள் பார்வையிட்டுவரும் இக்கண்காட்சியில் பொது அமைப்புக்களுக்கும் பாடசாலைகளுக்கும் இலவசமாக மரக்கன்றுகள் வழங்கப்பட்டு வருகின்றன. (இ-7)

### திருமுறை மன்றப் பொதுக்கூட்டம்

(யாழ்ப்பாணம்) அகில இலங்கைத் திருமுறை மன்றப் பொதுக்கூட்டம் நாளை 18 ஆம் திகதி குாயிற்றுக்கிழமை பிற்பகல் 3.30 மணியளவில் யாழ்.சிவதொண்டன் நிலையத்திலுள்ள திருமுறை மண்டபத்தில் தலைவர் வ.பேரின்பநாயகம் தலைமையில் நடைபெறும். இக்கூட்டத்திற்கு அங்கத்தவர்கள் அனைவரையும் கலந்து கொள்ளுமாறு கேட்டுக்கொள்ளப்பட்டுள்ளது. (இ-5)



கொடிகாமம் திருநாவுக்கரசு மத்திய கல்லூரியின் ஒளிவிழா கடந்த திங்கட்கிழமை காலை கல்லூரி மண்டபத்தில் இடம்பெற்றது. பாடசாலை அதிபர் க.மங்களேஸ்வரன் தலைமையில் இடம்பெற்ற ஒளிவிழா நிகழ்வுகள் அருட்தந்தை ஸ்ரீபனின் ஆசியுரையுடன் ஆரம்பமாகியது. இந் நிகழ்வில் விருந்தினர்களாக தென்மராட்சி கல்வி வயை அழகியற் பாட உதவிக் கல்விப் பணிப்பாளர் விஜிதா அரியரட்ணம், தென்மராட்சி கல்வி வயை விஞ்ஞான பாட ஆசிரிய ஆலோசகர் திருமதி சு.நவராஜா ஆகியோர் கலந்து சிறப்பித்தனர். பாடசாலை மாணவர்களின் கலை நிகழ்வுகள் இடம்பெற்றன. (படங்கள்:-சபேசன்)

# இலங்கையில் தமிழர்

இதற்கு அடிப்படைக் காரணமாக அமைந்தது மேற்படி பிரதேசங்களின் உள்ளூர் பகுதிகளில் டச்சுக்காரர் மதப் பரப்பல் நடவடிக்கைகளை மேற்கொண்டமையேயாகும்.

உதாரணமாக மேலே கலந்து ரையாடப்பட்ட டச்சுக்காரரின் அரசியல் வரலாற்றில் இன்றைய வன்னிப் பெருநிலப்பரப்பு இடம்பெறவில்லை. டச்சுக்காரர் தம் மதப்பரப்பல் நடவடிக்கை மூலமாகவே வன்னிப் பெருநிலப்பரப்பை முதலில் சென்றடைய முடிந்தது.

பின்னர் அப்பிரதேசங்களில் தமது நிர்வாக அமைப்பு முறைகளை அமுல்படுத்திய தன் மூலம் தமது வர்த்தக நடவடிக்கைகளை வென்றெடுக்கக்கூடியதாக அமைந்தது.

அத்தோடு தமிழ்ச்சமுதாயத்தின் பல்வேறுபட்ட சாதிகள், வர்க்க முரண்பாடுகள் என்பவற்றிலுள்ள பலவீனங்களைப் பயன்படுத்தியே புரட்டஸ்தாந்து மதத்தைப் பரப்ப டச்சுக்காரர் பாதிரிமாரும் கிறிஸ்தவ மிஷனரிமாரும் முனைவதை அவதானிக்க முடிகிறது.

அவ்வகையான சமயச் சாதிப் பாகுபாடுகள், ஏற்றத்தாழ்வுகள் பின்னர் ஆய்வுக்கு எடுக்கப்படும் டச்சுக்காரரின் பொருளாதார நடவடிக்கைகளில் மிக முக்கிய பங்கெடுத்துக்கொள்வதனையும் காணமுடிகின்றது.

எனவே முதலில் தமிழ்ச்சமுதாயத்தில் புரட்டஸ்தாந்து மதம் எவ்வாறு பரப்பப்பட்டது என்பதனை அறிய டச்சுக்கார ஆட்சியின் போது இருந்த தமிழ்ச்சமுதாயத்தின் கட்டமைப்புப் பற்றி சுருக்கமாக நோக்க வேண்டியுள்ளது.

யாழ்ப்பாணக் குடாநாட்டின் சனத்தொகை பற்றிய புள்ளிவிபரங்களைப் பதினாறாம் நூற்றாண்டிலிருந்து ஓரளவு பெறக்கூடியதாக உள்ளது.

போர்த்துக்கீசரின் தோம்புதயாரிக்கும் நடவடிக்கைகளும் மதப்பரப்பல் நடவடிக்கைகளும் தமிழ்மக்களின் சனத்தொகை பற்றிய விபரங்களை ஓரளவு அறியத் தருகின்றன.

பதினேழாம் நூற்றாண்டிலிருந்து கிடைக்கப் பெறுகின்ற டச்சுக்காரரின் அறிக்கைகள் மூலம் யாழ்ப்பாணக் குடாநாட்டு மக்களினதும் வன்னிப் பெருநிலப்பரப்பினதும் சனத்தொகையை அறிய வாய்ப்புக்கள் நிறைய உண்டு.

1658 இல் யாழ்ப்பாணப்

ஒரு முழுமையான வரலாறு (கி.மு.300- கி.பி.2000)



1664 ஆம் ஆண்டு புரட்டஸ்தாந்து கிறிஸ்தவ மதம் சம்பந்தமான அறிக்கை ஒன்றில் யாழ்ப்பாணக் குடாநாட்டிலும் மன்னாரிலும் உள்ள மொத்த புரட்டஸ்தாந்து கிறிஸ்தவர்களின் தொகை 130000 எனவும் அதில் யாழ்ப்பாணக் குடாநாட்டுக் கிறிஸ்தவர்கள் மட்டும் 104000 பேர் எனவும் குறிப்பிடப்பட்டுள்ளது. மேலும் 1666 ஆம் ஆண்டு டச்சு அறிக்கை யொன்றில் ஒரு இலட்சத்திற்கும் மேற்பட்ட கிறிஸ்தவர்கள் வாழ்ந்ததாகக் குறிப்பிடப்பட்டுள்ளது.

## டச்சுக்காரர் ஆக்கிரமிப்பும் தமிழர் பிரதேசங்களை சுரண்டியமையும் (கி.பி. 1658-கி.பி. 1796)

பிரதேசம் டச்சுக்காரரினால் கைப்பற்றப்பட்டதைத் தொடர்ந்து யாழ்ப்பாணப் பிரதேசத்தின் டச்சு அதிகார அறிக்கையின்படி 120000 மக்கள் மேற்படி பிரதேசத்தில் வாழ்ந்ததாகத் தெரிகின்றது.

1658களிலிருந்து ஒழுங்காகச் சனத்தொகை பற்றிய விபரங்கள் டச்சு அதிகாரிகளால் திரட்டப்பட்டது. 1680 இல் மேற்படி பிரதேசத்தின் சனத்தொகை 169299 ஆகக் காணப்படுகின்றது.

இச்சனத்தொகையில் 85 வீதமான மக்கள் யாழ்ப்பாணக் குடாநாட்டிலும் மிகுதி 15 வீதமான மக்கள் வன்னிப் பெருநிலப்பரப்பிலும் வாழ்ந்ததாக அறிய முடிகிறது.

அத்தோடு ஒரு சதுர மைலுக்கு 350 மக்கள் வாழ்ந்ததாகவும் கொள்ள முடிகிறது. அதே வேளையில் 1664 ஆம் ஆண்டு புரட்டஸ்தாந்து கிறிஸ்தவ மதம் சம்பந்தமான அறிக்கை ஒன்றில் யாழ்ப்பாணக் குடாநாட்டிலும் மன்னாரிலும் உள்ள மொத்த புரட்டஸ்தாந்து கிறிஸ்தவர்களின் தொகை 130000 எனவும் அதில் யாழ்ப்பாணக் குடாநாட்டுக் கிறிஸ்தவர்கள் மட்டும் 104000 பேர் எனவும் குறிப்பிடப்பட்டுள்ளது.

மேலும் 1666 ஆம் ஆண்டு டச்சு அறிக்கையொன்றில் ஒரு இலட்சத்திற்கும் மேற்பட்ட கிறிஸ்தவர்கள் வாழ்ந்ததாகக் குறிப்பிடப்பட்டுள்ளது.

இன்னுமோர் 1671 ஆம்

கலாநீதி மு.குணசிங்கம்

ஆண்டு டச்சு அறிக்கையில் யாழ்ப்பாணக் குடாநாட்டில் 142357 மக்கள் வாழ்ந்ததாகவும் அதில் 141456 பேர் கிறிஸ்தவர்கள் எனவும் குறிப்பிடப்பட்டுள்ளது.

இப்புள்ளிவிபரங்கள் குறிப்பிடத்தக்க அளவு சரியாக இருக்கலாம். இதற்குச் சான்று கூறக்கூடியவாறு 1659 ஆம் ஆண்டில் வான்கோன்லினால் தயாரிக்கப்பட்ட அறிக்கை யொன்றில் பின்வருமாறு குறிப்பிடப்பட்டுள்ளது.

யாழ்ப்பாணத்திலும் அதன் தீவுகளிலும் உள்ள நான்கு மாகாணங்களிலும் வாழும் மக்கள் யாவரும் கிறிஸ்தவர்கள் ஆயினும் அவர்களில் பலர் இப்போதும் நாகரிகமற்ற மதப் பழக்கங்களைக் கடைப்பிடிப்பதில் விருப்பமாக உள்ளனர்.

இதிலிருந்து தெரிய வருவதாவது, யாழ்ப்பாணக் குடாநாட்டில் அநேகமானோர் கிறிஸ்தவர்களாக மாற்றப்பட்டு இருக்கின்றார்கள் என்பதாகும்.

எனவே ஏற்கனவே கூறப்பட்ட சனத்தொகை புள்ளிவிபரங்களுடன் கிறிஸ்தவர்களின் எண்ணிக்கையை ஒப்பிடும் போது அவற்றில் பெரிதாக வித்தியாசம் இருப்பதாக தெரியவில்லை.

உதாரணமாக 1680 இல் எடுக்கப்பட்ட புள்ளிவிபர அறிக்கையில் யாழ்ப்பாணக் குடாநாட்டின் சனத்தொகையும் வன்னிப் பெருநிலப்பரப்பின் சனத்தொகையும் 169299 எனவும் அதில் 85 வீதமானவர்கள் யாழ்ப்பாணக் குடாநாட்டைச் சேர்ந்தவர்கள் என்றும் ஏனைய 15 வீதம் வன்னிப் பிரதேசத்தைச் சேர்ந்தவர்கள் எனவும் காணப்படுகின்றது.

மேலே குறிப்பிடப்பட்டுள்ள 85 வீத யாழ்ப்பாணக் குடாநாட்டில் வாழ்ந்த மக்களின் சனத்தொகையை சுமாராகக் கணக்கிட்டால் 145000 எனக் கொள்ளலாம்.

அதேவேளையில் 1671 ஆம் ஆண்டு யாழ்ப்பாணக் குடாநாட்டில் வாழ்ந்த மக்களின் தொகை 142357 பேர் கிறிஸ்தவர்கள் எனவும் மேலே குறிப்பிடப்பட்டுள்ளது.

எனவே யாழ்ப்பாணக் குடாநாட்டில் வாழ்ந்த மக்கள் அநேகமாக கிறிஸ்தவர்களாக இருந்திருக்கின்றார்கள் என்ற முடிவுக்கு வரமுடிகிறது. (தொடரும்)

# தலிபான்கள் ஆவேசத் தாக்குதல் 30 பொலிஸார் உயிரிழப்பு!

## ஆப்கானில் விமானத் தாக்குதல் 20 பயங்கரவாதிகள் உயிரிழப்பு



(காபுல்)

ஆப்கானிஸ்தான் நாட்டின் கஸ்னி மாகாணத்தில் தலிபான்கள் பதுங்குமிடங்களின் மீது நேற்று விமானப் படைகள் நடத்திய குண்டு வீச்சில் 20 பயங்கரவாதிகள் கொல்லப்பட்டனர்.

ஆப்கானிஸ்தான் நாட்

டில் சுமார் 45 சதவீதம் பகுதிகளில் ஆதிக்கம் செலுத்தி வரும் தலிபான் பயங்கரவாதிகள் ஏராளமான பொதுமக்களை கொன்று குவித்து வருகின்றனர். அவர்களை வேட்டையாடும் நோக்கத்தில் ராணுவமும், விமானப்படையும் தாக்குதல் நடத்தி வருகிறது.

இந்நிலையில், நேற்றைய தினம் கஸ்னி மாகாணத்துக்கு உட்பட்ட அன்டார் மற்றும் காராபாக் மாவட்டங்களில் உள்ள தலிபான்கள் பதுங்குமிடங்களில் விமானப் படைகள் நடத்திய குண்டு வீச்சு தாக்குதலில் 20 பயங்கரவாதிகள் கொல்லப்பட்டனர். (4-7)

(காபுல்)

ஆப்கானிஸ்தான் நாட்டின் மேற்கு பகுதியில் உள்ள பரா மாகாணத்தில் சோதனைச் சாவடி மீது தலிபான் பயங்கரவாதிகள் நடத்திய தாக்குதலில் 30 பொலிஸார் உயிரிழந்தனர்.

ஆப்கானிஸ்தான் நாட்டில் சுமார் 45 சதவீதம் பகுதிகளில்

ஆதிக்கம் செலுத்தி வரும் தலிபான் பயங்கரவாதிகள் ஏராளமான பொதுமக்களை கொன்று குவித்து வருகின்றனர். அவர்களை வேட்டையாடும் நோக்கத்தில் ராணுவமும், விமானப்படையும் தாக்குதல் நடத்தி வருகிறது.

இந்நிலையில், அந்நாட்டின் மேற்கு பகுதியில் தலிபா

ன்களின் ஆதிக்கம் நிறைந்த ஃபரா மாகாணத்திற்கு உட்பட்ட காக்கி சஃபெட் மாவட்டத்தில் உள்ள ஒரு சோதனைச் சாவடி மீது நேற்று தலிபான் பயங்கரவாதிகள் நடத்திய தாக்குதலில் அம்மாவட்ட பொலிஸ் உத்தியோகத்தார் உட்பட 30 பொலிஸார் உயிரிழந்தனர்.

சுமார் 4 மணிநேரம் நீடித்த இந்த சண்டைக்கு பின்னர் அங்கிருந்து ஏராளமான ஆயுதங்களையும், வெடி பொருட்களையும் பயங்கரவாதிகள் அள்ளிச் சென்றதாகவும் எதிர்த்தாக்குதலில் 17 தலிபான்கள் கொல்லப்பட்டதாகவும் தெரிவிக்கப்பட்டுள்ளது. (4-7)



(றியாத்)

ஊடகவியலாளர் ஜமால் கஷோக்கியின் படுகொலையுடன் தொடர்புடையதாக கைது செய்யப்பட்டுள்ள ஐவரும் மரண தண்டனையை

எதிர்கொள்ள நேரிடுமென நேற்று முன்தினம் றியாத் நகரில் நடைபெற்ற செய்தியாளர் மாநாட்டில் சவுதி அரேபியாவின் அரசு சட்டத்தரணி தெரிவித்துள்ளார்.

## கஷோக்கி கொலை தொடர்பில் கைது செய்யப்பட்ட ஐவரும் மரண தண்டனையை எதிர்கொள்ள நேரிடும் சவுதி அரேபிய சட்டத்தரணி எச்சரிக்கை

ஊடகவியலாளர் ஜமால் கஷோக்கியின் படுகொலையில் மொத்தம் 11 பேர் குற்றஞ்சாட்டப்பட்டுள்ளனர்.

இவர்களில் மரணதண்டனையை எதிர்நோக்கியுள்ள ஐவர் கொலையை ஒழுங்குபடுத்துவதிலும் செயற்படுத்துவதிலும் நேரடியாகத் தொடர்புபட்டிருப்பதாக சவுதி அரசு சட்டத்தரணி


அலுவலகம் தெரிவித்துள்ளது.

சவுதி அரேபிய உளவுத்துறைத் தலைவர் அஹ்மத் அல்-அஸிரி, சவுதி அரேபியாவுக்கு திரும்பி செல்லுமாறு ஜமால் கஷோக்கியை கட்டாயப்படுத்துவதற்காக 15 பேரைக் கொண்ட குழுவை உருவாக்கியுள்ளதாக சவுதி அரசு சட்டத்தரணி அலுவலகம் தெரிவித்துள்ளது.

இவர்கள் 15 பேரும் பேச்சுவார்த்தைக் குழு, புலனாய்வுக் குழு மற்றும் போக்குவரத்துக்குழு என மூன்று குழுக்களாக பிரிந்து செயற்பட்டுள்ளதாகவும் இதில் பேச்சுவார்த்தைக்கு குழுவின் தலைவரே ஜமால் கஷோக்கியின் கொலைக்கு உத்தரவிட்டு

ள்ளதாகவும் சவுதி அரசு சட்டத்தரணி தெரிவித்தார்.

குற்றம் சாட்டப்பட்டவர்களின் அடையாளம் இதுவரை வெளியிடப்படாத நிலையில் இக்கொலைக்கும் சவுதி இளவரசருக்கு எவ்வித தொடர்புமில்லையென அரசு சட்டத்தரணி ஷாலன் பின் ரஹிவ் ஷலான் மேலும் தெரிவித்துள்ளார். (4-7)



Pearson

University of East London

UNIVERSITY OF WOLVERHAMPTON

# SCHOLARSHIP

## 50% FOR 150 MERITORIOUS STUDENTS

பின்வரும் கற்கைநெறிகளுக்கு BCAS Campus இன் 50% புலமைப்பரிசில் திட்டம். 150 மாணவர்கள் கட்டமைக்கப்பட்ட பரீட்சையின் மூலம் தெரிவு செய்யப்படுவர்.

**BUSINESS MANAGEMENT MARKETING | HRM**  
HND Leading to BA (Hons) from the UK Universities

**QUANTITY SURVEYING**  
HND Leading to BSc (Hons) from the UK Universities

**COMPUTING**  
HND Leading to BSc (Hons) from the UK Universities

**BIOMEDICAL SCIENCE BIOTECHNOLOGY**  
HND Leading to BSc (Hons) from the UK Universities

**CIVIL ENGINEERING**  
HND Leading to BEng / BSc (Hons) from the UK Universities

**LAW**  
LLB Leading to LLB (Hons) from the UK Universities

**BCAS CAMPUS**  
BRITISH COLLEGE OF APPLIED STUDIES


For Registration SMS Your Name & NIC No. **076 395 9910** **077 960 3753**

காலம்: 26 NOVEMBER 2018 10.30 AM - 12.00 PM  
இடம்: AUDITORIUM BCAS Jaffna Campus

BCAS Jaffna Campus, #. 16, Point Pedro Road, Jaffna.



# கோரத்தாண்டவம் ஆடிய கஜா புயல்! 25 பேர் பலி; 12000 மின்கம்பங்கள் சேதம்



நேற்று முன்தினம் வீசிய கஜா புயலால் நாகை, தஞ்சை, புதுக்கோட்டை திருவாரூர் போன்ற மாவட்டங்களில் அதிக சேதங்கள் ஏற்பட்டுள்ளன. இதில் 25 பேர் பலியானதுடன் 12000 மின்கம்பங்கள் சேதமடைந்துள்ளன.

## கலிபோர்னியாவில் காட்டுத்தீ! உயிரிழப்பு 65 ஆக உயர்வு!

எனம் மேலும் 10 சடலங்கள் மீட்கப்பட்டன.

இதையடுத்து, காட்டுத்தீயில் சிக்கி உயிரிழந்தவர்கள் எண்ணிக்கை 65 ஆக உயர்ந்துள்ளது.

## ஏமனில் தாக்குதல்கள் நிறுத்தம்

(சனா)

சவுதி அரேபியா மற்றும் ஐக்கிய அரபு இராச்சிய கூட்டணியால் ஏமனின் பிரதான துறைமுக நகரமான ஹொடிதாவில் நடத்தப்பட்டு வந்த வான்வழி தாக்குதல்களும் தரைவழித் தாக்குதல்களும் நிறுத்தப்பட்டுள்ளதாகத் தெரிவிக்கப்பட்டுள்ளது.

ஹூதி கிளர்ச்சியாளர்களை வெளியேற்றும் முயற்சிபுடன் ஹொடிதா நகரின் மீது கடந்த இரண்டு வாரங்களாக சவுதி அரேபியா மற்றும் ஐக்கிய அரபு இராச்சிய கூட்டணி கடுமையான தாக்குதல்களை மேற்கொண்டு வந்தது.

தற்போது ஐக்கிய நாடுகள் சபையினால் முன்வைக்கப்பட்டுள்ள சமாதான பேச்சுவார்த்தை நடவடிக்கைகளுக்கும் ஆதரவளித்து தாக்குதல்களை முடிவுக்கு கொண்டுவருவதாக இக்கூட்டணி தெரிவித்துள்ளது.

நவம்பர் 3 ஆம் திகதிக்கும் 12 ஆம் திகதிக்கு மிடையில் ஹொடிதா நகரின் மீது நடத்தப்பட்ட 200 க்கும் மேற்பட்ட வான்வழித் தாக்குதல்களினால் போது குறைந்த பட்சம் 600 ஹூதி கிளர்ச்சியாளர்கள் கொல்லப்பட்டுள்ளதாகத் தெரிவிக்கப்பட்டுள்ளது.

ஐக்கிய நாடுகள் சபையினால் முன்வைக்கப்பட்டுள்ள சமாதான பேச்சுவார்த்தைகளில் கிளர்ச்சியாளர்களை கலந்துகொள்ள வைக்கும் நோக்குடன் சர்வதேச நாடுகளின் கோரிக்கைக்கு இணங்க இக்கூட்டணி தாக்குதல்களை நிறுத்தியுள்ளதாக நம்பப்படுகிறது. (4-7)

## 600 பேர் மாயம்



(நியூயோர்க்)

அமெரிக்காவின் கலிபோர்னியா மாநிலத்தில் காட்டுத்தீக்கு பலியானோர் எண்ணிக்கை 65 ஆக உயர்ந்துள்ள நிலையில் காணாமல் போன 630 பேரை இழந்த உறவினர்கள் தவித்து வருகின்றனர்.

அமெரிக்காவின் சில மாநிலங்களில் கோடைக் காலங்களில் திடீரென்று காடுகள் தீப்பிடித்து எரிந்து குடியிருப்பு பகுதிகளுக்கும் தீ பரவுவதால் பல லாயிரம் மக்கள் உயிரிழந்துள்ளனர்.

இந்நிலையில், கலிபோர்னியா மாநிலத்தின் சியேரரா நெவேடா மலையடிவாரத்தில் அண்மையில் ஏற்பட்ட காட்டுத்தீ அம்மாநிலத்தின் தெற்கு மற்றும் வடக்கு பகுதிகளில் உள்ள வனப்பகுதிகளையும், அருகாமையில் உள்ள குடியிருப்புகளையும் சூழ்ந்துள்ளது.

இந்நிலையில், கலிபோர்னியா வரலாற்றில் மிகப் பெரிய காட்டுத்தீயாக கருதப்படும் நிலையில் கருகிய நிலையில் நேற்று முன்தினம் மேலும், தீ சூழ்ந்த பகுதிகளில் வாழ்ந்து வந்த 500-க்கும் அதிகமானவர்கள் காணாமல் போனதாக அவர்களின் உறவினர்கள் புகார் தெரிவித்திருந்தனர்.

நேற்று முன்தினம் ஒரே நாளில் 130 பேர் காணாமல் போனதாக புகார் குவிந்தது. (4-7)

அமைச்சர் மைக் போம்பியோ வடகொரியாவுக்கு வந்து கிம் ஜாங் உன்னை சந்தித்து பேசினார். விரைவில் இரண்டாவது முறையாக இருநாட்டு ஜனாதிபதிகளும் சந்தித்துப் பேசுவார்கள் என எதிர்பார்க்கப்படுகிறது.

இதற்கிடையில், அமெரிக்கா அரசு முன்னர் உறுதியளித்ததைப்போல் வடகொரியாவின் மீது விதிக்கப்பட்டிருந்த பொருளாதாரத் தடைகள் எதுவும் இன்னும் விலக்கப்படவில்லை. அமெரிக்கா தனது நிலைப் பாட்டை மாற்றிக்கொள்ளா விட்டால் தங்கள் நாட்டின் 'பியாங்ஜின்' (pyongjin) கொள்கைப்படி அணு ஆயுத பலத்தை அதிகரிப்பதன் மூலம் பொருளாதார வளர்ச்சிப் பாதைக்கு திரும்பிப் போவதாக வடகொரியா அண்மையில் எச்சரித்திருந்தது.



இந்நிலையில், பல ஆண்டுகளாக ரகசியமாக தயாரிக்கப்பட்ட பயங்கரமான பேரழிவை ஏற்படுத்தவல்ல அதிபயங்கர போராயுதத்தை வடகொரியா வெற்றிகரமாக

பரிசோதித்ததாக அந்நாட்டின் அரசு உட்களங்கள் நேற்று செய்தி வெளியிட்டுள்ளன. இந்த பரிசோதனையை பார்வையிட்ட ஜனாதிபதி கிம் ஜாங் உன் திருப்தி தெரிவித்ததாகவும் அந்த செய்தியில் தெரிவிக்கப்பட்டுள்ளது.

## அதிர்ச்சியில் அமெரிக்கா

ஒப்பந்தத்தை மீறிய வகையில் நடைபெற்ற இந்த பரிசோதனைக்கு அமெரிக்காவின் எதிர்வினை என்னவாக இருக்கும்? என்ற கேள்வி சர்வதேச அரசியல் நோக்கர்கள் மத்தியில் தற்போது எழுந்துள்ளது. (4-7)

# மீண்டும் அணு ஆயுதத்தை பரிசோதித்த வடகொரியா

(பியாங்யாங்)  
அணு ஆயுதங்களை வைத்து உலக நாடுகளை அச்சுறுத்தி வந்த வடகொரியா கொடுத்த வாக்குறுதியை காப்பாற்ற அமெரிக்கா தவறியதால் அதிபயங்கர போராயுதத்தை வெற்றிகரமாக பரிசோதித்துள்ளது.

சிங்கப்பூரில் கடந்த ஜூன் மாதம் 12ஆம் திகதி அமெரிக்க ஜனாதிபதி டொனால்ட் ட்ரம்ப், வடகொரியா ஜனாதிபதி கிம் ஜாங் உன் ஆகியோர் சந்தித்து பேசினார். உலகமெங்கும் பெரும் பரபரப்பை ஏற்படுத்திய இந்த பேச்சுவார்த்தையின்போது, கொரிய தீபகற்பத்தில் அணு ஆயுதங்களை முழுமை

யாக கைவிட வடகொரியா ஜனாதிபதி கிம் ஜாங் உன் சம்மதம் தெரிவித்தார்.

இதுதொடர்பாக அமெரிக்காவுடன் அவர் ஒரு ஒப்பந்தத்திலும் கையெழுத்திட்டார். அதைத்தொடர்ந்து பெரியளவில் முன்னேற்றம் ஏற்படாவிட்டாலும், வடகொரியா அணுகுண்டு சோதனையோ, கண்டம் விட்டு கண்டம் பாயும் ஏவுகணை சோதனையோ நடத்தவில்லை.

கடந்த சில தினங்களுக்கு முன் ட்ரம்பை மீண்டும் சந்தித்து பேச விருப்பம் தெரிவித்து கிம் ஜாங் உன் கடிதம் எழுதினார். அதன் எதிரொலியாக அமெரிக்க பாதுகாப்புத்துறை

அது ஒரு அடர்ந்த காடு. அந்தக் காட்டில் ஒரு வய தான சிங்கம் ஒன்று வாழ்ந்து வந்தது. வயதாகிவிட்ட காரணத்தால் அந்தச் சிங்கத்தினால் வேகமாக ஓடவும் வேட்டையாடவும் முடியவில்லை. அதனால் சாப்பிட எதுவும் கிடைக்காமல் அந்தச் சிங்கம் ரொம்பக் கஷ்டப்பட்டது.

சிங்கமும் "எத்தனை நாட்கள் இப்படியே இருப்பது? சாப்பிடுவதற்கு ஏதாவது செய்தாகணுமே?" என்று யோசித்தது.

யோசித்துக்கொண்டு இருக்கும்பொழுது அந்தப் பாதையின் வழியே குள்ள நரி ஒன்று வந்துகொண்டிருந்தது. உடனடியாக சிங்கமும் இந்த நரியைத் தவிர வேறு யாரும் இந்த மாதிரி வேலைக்குச் சரிப்பட்டுவர மாட்டார்கள் என்று நினைத்தது. சிங்கமும் உணவைச் சேகரித்திட்டு வர இந்தக் குள்ள நரியை உதவியாளனாக நியமிக்க முடிவு செய்தது.

உடனே சிங்கம் நரியை வரவழைத்தது.

"இனிமேல் நீதான் என் அமைச்சர். உன்னைக் கேட்டுத்தான் எதையும் செய்யவேன்" என்று சிங்கம் அந்த குள்ள நரியிடம் கூறியது.


நரியால் சிங்கத்தின் பேச்சை நம்ப முடியவில்லை. "ராஜா, உங்களுக்கு அமைச்சரா இருக்கிறது என் அதிர்ஷ்டம்" என்று நரி சிங்கத்திடம் கூறியது.

"உனக்கே தெரியும். இந்தக் காட்டுக்கே நான்தான் ராஜா. ஒரு ராஜா உணவுக்காக மற்ற விலங்குகளின் பின்னாடி ஓடினால் அது பார்க்கிறதுக்கு நல்லாயிருக்குமா? அதனால், எனக்குத் தேவையான உணவை நீ



## சிஷுவர் அராங்கம்

### மூளை இல்லாத கழுதை



எப்படியாவது ஏற்பாடு செய்யணும். அதுதான் உன் முதல் வேலை" என்றது சிங்கம்.

நரியும் பயந்து போய் நின்றது. "சிங்கத்துக்கு எப்படி நம்மால் சாப்பாடு போட முடியும்" என்று யோசித்தது.

சிங்கமும் அந்த நரியை விடவில்லை. "நீ ஒரு நாளைக்கு ஒன்று என்று தினமும் ஒரு விலங்கை எனக்காகக் கூப்பிட்டு வரணும். நீதான் கெட்டிக்காரனாச்சே. ரொம்ப சுலபமா செய்திடுவாய் என்று எனக்குத் தெரியும்" என்று சிங்கம் நரியை புகழ்ந்து பேசியது. சிங்கத்தின் புகழ்ச்சிப்பேச்சில் மயங்கிய நரியும் ஒப்புக்கொண்டது.

சிங்கத்துக்காக உணவு

தேடும் வேலையில் இறங்கியது நரி. அப்போது ஒரு கழுதை எதிரில் வந்தது. கழுதையிடம் போய், "நண்பா, எங்கே ரொம்ப நாளா ஆளையே காணோம்? எங்க போயிட்டாய்?" என்றது.

"இங்கேதானே நான் சுத்திக்கிட்டு இருக்கேன்? என்ன விடயம்?" என்று கழுதை கேட்டது.

"நீ ரொம்ப அதிர்ஷ்டக்காரன். நம்ம காட்டின் சிங்கராஜா உன்னை முதலமைச்சரா தேர்ந்தெடுத்திருக்கிறார்" என்றது.

"ஐயோ எனக்கு சிங்கத்தைப் பார்த்தாலே பயம்பா. அவர் ஒரே அடியில் என்னைக் கொண்டு சாப்பிட்டிடு

வார். அவர் எதுக்காக என்னை முதலமைச்சரா தேர்வு செய்ய வேண்டும்? ஆளை விடு" என்றது கழுதை.

"பயப்படாதே நீ மட்டும் முதலமைச்சரா இருந்தால், உன் நிலைமை எங்கேயோ போயிடும். ராஜாவுக்கு அடுத்தபடியா நீதான். எல்லா விலங்குகளும் உனக்கு மரியாதை தரும். எதாவது காரியம் ஆகணும்னா உன் பின்னாடிதான் வருவாங்க" என்றது நரி.

அப்பாவிமான கழுதை, நரியின் பேச்சை உண்மை என நம்பியது. சிங்கத்தைப் பார்க்க நரியோடு சென்றது.

நரியும் கழுதையும் சிங்கத்தின் இருப்பிடத்தை அடை

ந்தன. சிங்கம் கழுதையைப் பார்த்துச் சிரிச்சுக்கிட்டே, "வா நண்பா. இன்று முதல் நீதான் என்னுடைய முதலமைச்சர்" என்று கூறியது.

கழுதையும் மகிழ்ச்சியில் துள்ளிக்குதித்தது. வெட்கத்துடன் தலைகுனிந்தபடி சிங்கத்துக்கு அருகில் வந்து நின்றது. சிங்கம் அதன் தலையில் ஓங்கி ஒரு அடி அடித்தது. கழுதை அந்த நிமிடமே உயிரை விட்டது.

சிங்கம் கழுதையைச் சாப்பிட ஆரம்பித்தது. "மகாராஜா, கொஞ்சம் பொறுங்க. என்னதான் பசியா இருந்தாலும் ஒரு ராஜா குளிக்காம சாப்பிடக்கூடாது இல்லையா?" என்று சிங்கத்திடம் நரி கூறியது.

சிங்கமும் அதை ஒப்புக் கொண்டு குளிக்கப் போச்சு.

நரி கழுதையின் உடலைப் பார்த்தது. அதற்கும் ஒரே பசி. கழுதையின் தலையைக் கிழிச்சு, மூளையை எடுத்துச் சாப்பிட்டது.

குளித்துவிட்டு வந்த சிங்கம் கழுதையின் உடல் முன்பு போல் இல்லை என்று கண்டுபிடித்தது. "கழுதையின் தலை ஏன் கிழிந்து உள்ளது? உள்ளே ஒன்றுமே இல்லையே?" என்று சிங்கம் கேட்டது.

"என்ன மகா ராஜா! உங்களுக்குத் தெரியாதா? கழுதைகளுக்கெல்லாம் மூளையே கிடையாதா" என்று நரி சிங்கத்திடம் கூறியது.

சிங்கம் நரியை நம்பவில்லை. "அது எப்படி மூளை இல்லாம இருக்கும்? பொய் சொல்லாதே" என்று சிங்கம் கேட்டது.

"கழுதைக்கு மூளை இருந்திருந்தா என்கூட வந்திருக்குமா?" என்று நரி சிங்கத்திடம் கேட்டது. நரி சொல்வது சரிதான்னு சிங்கமும் அமைதியாகியது.

## பொது அறிவு துணுக்குகள்

● மழையின் அளவைக் கண்டறிய உதவும் கருவி, ரெயின்கேஜ்.

● மாலைதீவில் விளைகிற லொடாய்சியா என்ற இரட்டைப் பனம் விதை தான் உலகிலேயே மிகப் பெரிய விதையாகும்.

● நம்முடைய தலைமுடியில் இருந்து அமினோ அமிலம் தயாரிக்கப்படுகிறது. இது மருந்து மற்றும் இரசாயனப் பொருட்கள் தயாரிப்பில் உதவுகிறது.

● ஒருவரின் பிறப்பிலேயே அமையும் இரத்த வகை, அவருடைய ஆயுள் முழுவதும் மாறாது.

● ஐரோப்பாவில், மரங்களில் வாழும் தவளைகள் அதிகம். இவை குரங்குகளைப் போல ஒரு கிளையிலிருந்து மற்றொரு கிளைக்குத் தாவும்.


● நெருப்புக்கோழி, தனது உணவைச் செரிக்க வைப்பதற்காகச் சிறு சிறு கற்களை விழுங்கும். இது, மற்ற பறவையினங்களில் காணப்படாத விநோதமான செயல்.

● நல்ல நிலையில் உள்ள மனிதரின் கண்கள், சுமார் ஒரு கோடிக்கும் மேற்பட்ட வண்ணங்களின் வேறுபாடுகளை அறியக்கூடியது.

## சுட்டி ஸ்ரார் நியூஸ்

### அரிய வகை தும்பி

பார்க்கவே அழகானவை தட்டான்பூச்சி எனப்படும் தும்பிகள். பல வண்ணங்களில் பல வகைகளில் காணப்படும் இவை, 10,000 கிலோமீற்றர் தூரம் வரைகூடப் பறக்கக்கூடியவை. இந்தியாவிலேயே முதன்முறையாக கேரளாவின் தேக்கடி புலிகள் காப்பகத்தில் ஒரு புதிய வகை தும்பி கண்டுபிடிக்கப்பட்டு, அதற்கு, 'இந்தியன் எம்ரால்டு' எனப் பெயரிடப்பட்டுள்ளது.



### கோழி முட்டையா?



லண்டனில் வசிக்கும் கெயில் பீன் (Kyle Bean) என்பவரின் பொழுதுபோக்கு, வீணான பொருட்களில் அழகான சிற்பங்களை உருவாக்குவது. அண்மையில் பல வண்ணங்களிலுள்ள முட்டைகளின் ஓடுகளை வைத்துச் செய்த கோழி உருவம் தான் இது. இந்தக் கோழியின் கால் முதல் அககு வரை எல்லாமே முட்டை ஓடுகளே. இதற்காக 3 நாட்கள் தேவைப்பட்டுள்ளது. இந்தச் சிற்பத்தை வாங்கப் பலரும் போட்டியிட்டபோதும், கெயில் பீன் இதை விற்கவில்லை.

கடுமையான கசப்பான சொற்கள் பலவீனமான கொள்கையின் அறிகுறி.

- ஓர் அறிஞர்

**வலம்புரி**  
T.P : 021 567 1530  
website : www.valampurii.lk

**பாராளுமன்றத்தில் நடக்கின்ற சான்றாதாரம் போதாதா!**

இலங்கைப் பாராளுமன்றத்தில் சிங்கள உறுப்பினர்கள் எப்படியெல்லாம் நடந்து கொள் கிறார்கள் என்பதை சர்வதேச நாடுகள் இப் போதாவது கண்டிக்கும் என நம்பலாம்.

இலங்கையில் ஜனநாயகம் உச்சமாக இருக்கிறது. இன சமத்துவம் தாராளம்; பௌத்த போதனைகளைக் கடைப்பிடிப்பவர்கள் இங்கு ஏராளம்-என்றெல்லாம் கூறப்பட, அதனை உலக நாடுகளும் நம்பிக் கொண்டன.

இப்போது உண்மை என்ன என்பதை சர்வ தேச சமூகம் சான்றாதாரத்துடன் கண்டு ஒரு முடிவுக்கு வந்திருக்குமெனலாம்.

மக்களால் தெரிவு செய்யப்பட்ட சிங்களப் பாராளுமன்ற உறுப்பினர் ஒருவர் பாராளுமன்றத்துக்குள் கத்தி ஒன்றை எடுத்துச் சென்றார் என்றால்,

இலங்கையில் சிறுபான்மைத் தமிழ் மக்களின் நிலைமை எப்படியாக இருக்கும் என்பதை சர்வதேச சமூகம் உணர்ந்து கொள்வதில் அதிக கவடம் இருக்க முடியாது.

தங்களுக்குள் ஏற்பட்ட பிரச்சினை தொடர்பில் பாராளுமன்றத்தில் வாக்கெடுப்பை நடத்தி ஜனநாயகத்தின் அடிப்படையில் தீர்மானம் எடுப்பதற்கு முடியாமல் இருக்கின்றபோது,

இலங்கை அரசாங்கம் தமிழ் மக்களுக்குத் தீர்வு வழங்கும் என்று நம்பமுடியுமா என்பதை உலக நாடுகளும் ஐ.நா சபை போன்ற அமைப்புக்களும் தீர்மானிக்க வேண்டும்.

எதுஎவ்வாறாயினும் அவர்கள் தங்களுக்குள் மோதுவார்கள் யின்னர் மோதிய இரு தரப்பும் ஒன்றுசேர்ந்து தமிழ் மக்களுக்கு எதிராக வன்முறையில் ஈடுபடுவார்கள்.

இதுவே கடந்த கால வரலாறு என்பதால், சிங்களத் தரப்புக்கு செடில் பிடிக்கின்ற தமிழ்த் தேசியக் கூட்டமைப்பு மிகக் கவனமாகத் தனது அரசியல் நகர்வுகளைச் செய்தாக வேண்டும்.

இலங்கையின் அரசியலமைப்பைப் பாதுகாத்தல் என்று பெருமை பேசுவதற்கப்பால் தமிழினத்தின் நலன் பற்றியும், தமிழ் மக்களின் உரிமை பற்றியும் எம் இனத்துக்கு பேரினவாதம் செய்த கொடுமைக்கு சர்வதேச விசாரணை தேவை என்பது பற்றியும் தமிழ்த் தேசியக் கூட்டமைப்பின் சிந்தனை இருக்க வேண்டும்.

இதைவிடுத்து அவருக்கு ஆதரவு, இவருக்கு ஆதரவு என்று நிற்பது தன் இனத்தை அழித்து சிங்களப் பேரினவாதத்தைக் காப்பாற்றியதாகக் கதை முடிந்துவிடும்.

ஆக, இன்றிருக்கக்கூடிய சூழ்நிலையில் சர்வதேச சமூகத்தை நோக்கியதாக கூட்டமைப்பின் அறைகூவல் இருக்க வேண்டும். பாராளுமன்றத்தில் சபாநாயகரையே தாக்குவதற்குத் தயாராகின்ற கூட்டத்துடன் தமிழினம் சேர்ந்து வாழ முடியுமா என்பதை சர்வதேசம் நமக்குக் கூறவேண்டும் எனக் கேட்க வேண்டும்.

இதைவிடுத்து ஒரு சிங்களக் கட்சியின் உயிர்ப்புக்காக எல்லை வரம்பு கூடந்து பாடுபடுவது பலத்த சந்தேகங்களையே ஏற்படுத்தும்.

**நேற்று நடைபெறவிருந்த பரீட்சைகள் எதிர்வரும் 27ஆம் திகதி நடத்தப்படும் வடக்கு கல்வியமைச்சின் செயலாளர் அறிவிப்பு**

வடக்கு மாகாணப் பாடசாலைகளில் நேற்று நடைபெற இருந்த பரீட்சைகள் அனைத்தும் கஜா சூறாவளி காரணமாக மாகாணம் முழுவதும் ஒத்திவைக்கப்பட்டுள்ள நிலையில் இப்பரீட்சைகள் அனைத்தும் எதிர்வரும் 27ஆம் திகதி செவ்வாய்க்கிழமை நடைபெறும் என மாகாண கல்வி அமைச்சின் செயலாளர் எஸ்.சத்தியசீலன் தெரிவித்துள்ளார்.

கஜா சூறாவளி தாக்கம் காரணமாக வடக்கு மாகாண ஆளுநரின் பணிப்புரைக் கமைய நேற்றையதினம் பாடசாலைகளுக்கு விடுமுறை வழங்கப்பட்டிருந்தது. இந்த விடுமுறைதொடர்பில் உட்காங்களுக்கு விளக்க மளிக்கும் உட்க சந்திப்பொன்று நேற்று ஆளுநர் செயலகத்தில் நடைபெற்றது.

இச் சந்திப்பில் ஆளுநரின் செயலாளர் இளங்கோவன், மாகாண கல்விப் பணிப்பாளர் உதயகுமார் மற்றும் மாகாண கல்வி அமைச்சின் செயலாளர் சத்தியசீலன் ஆகியோர் கலந்துகொண்டு பாடசாலைகள் விடுமுறை தொடர்பில் உட்காங்களுக்கு கருத்துக்களை வெளியிட்டிருந்தனர். இங்கு கல்வி அமைச்சின் செயலாளர் கருத்து தெரிவிக்கையில்,

கஜா தாக்கம் வடக்கு மாகாணத்திலும் ஏற்படுத்தப்பட்டிருப்பதால் பாடசாலைகளுக்கு விடுமுறையை வழங்கியிருக்கின்றோம். பாடசாலை மாணவர்களின் பாதுகாப்பு மற்றும் நலன் கருதியே விடுமுறை வழங்கப்பட்டுள்ளது. அத்தோடு இந்த விடுமுறையானது

விசேட விடுமுறையாகவே வழங்கப்பட்டுள்ளது.

இதனால் நேற்று நடைபெறவிருந்த பரீட்சைகள் அனைத்தும் ஒத்திவைக்கப்பட்டுள்ளது.

இந்தப்பரீட்சைகள் அனைத்தும் எதிர்வரும் 27ஆம் திகதி நடத்துவதற்கும் தீர்மானிக்கப்பட்டுள்ளது என மேலும் தெரிவித்தார். (ம-9,101)

**பொதுக்கூட்டம்**

(யாழ்ப்பாணம்)

திருநெல்வேலி கலாமன்ற சனசமூக நிலையத்தின் வருடாந்த பொதுக்கூட்டம் நாளை ஞாயிற்றுக்கிழமை பிற்பகல் 3 மணியளவில் நிலைய மண்டபத்தின் தலைவர் அ.இ.சுரேஸ் தலைமையில் நடைபெறவுள்ளது.

மேற்படி நிகழ்வில் அங்கத்தவர்கள் யாவரும் தமது சந்தாவை உறுதிப்படுத்திகூட்டத்தில் கலந்து கொள்ளுமாறு கேட்டுக் கொள்கின்றோம். (ம)

**நாவற்குழிப்பகுதியில்**

**வர்த்தக நிலையமொன்றில் பணம், பொருட்கள் கொள்ளை**

தென்மராட்சி - நாவற்குழிப்பகுதியில் ஏ32வீதியில் அமைந்துள்ள வர்த்தக நிலையமொன்றில் நேற்று முன்தனம் இரவு கதவினை உடைத்த கொள்ளையர்கள் அங்கிருந்த பணம் மற்றும் பெறுமதியான பொருட்களை கொள்ளையிட்டுச் சென்றுள்ளனர்.

இதன்போது வர்த்தக நிலையத்தில் காணப்பட்ட சுமார் முப்பதாயிரம் ரூபாய் பணம் மற்றும் பால்மா பைக்கட் உள்ளிட்ட பெறுமதியான பொருட்கள் உட்பட மொத்தமாக சுமார் ஒரு இலட்சம் ரூபாய் பெறுமதியான பொருட்கள் களவு போயுள்ளதாக தெரிவித்துள்ளனர். நேற்றுக் காலை கடைக்குச் சென்றபோது களவு போயுள்ளதனை அறிந்த உரிமையாளர் சாவகச்சேரி பொலிஸ் நிலையத்தில் முறையிட்டுள்ளார்.

மேலதிக விசாரணைகளை சாவகச்சேரி பொலிஸார் மேற்கொண்டு வருகின்றனர். (ம-30)

**நாட்டை பாதுகாக்க ஜனாதிபதி உத்தரவு**

(கொழும்பு) நாட்டில் நிலவும் அரசியல் நெருக்கடிக்கு மத்தியில் வன்முறைகள் வெடிக்காத வண்ணம் நாட்டையும் நாட்டு மக்களையும் பாதுகாக்கும் வகையில் நடவடிக்கைகளை எடுக்குமாறு பொலிஸ் திணைக்களத்திற்கு ஜனாதிபதி மைத்திரிபால சிறிசேன பணிப்புரை விடுத்துள்ளார்.

இதற்கமைவாக தலைநகர் கொழும்பில் விசேட பாதுகாப்பு நடவடிக்கைகள் முன்னெடுக்கப்பட்டுள்ளன.

அந்தவகையில் புதிதாக நியமிக்கப்பட்டுள்ள முப்பது அமைச்சுக்களுக்கும் பாதுகாப்பு வழங்குவதற்காக விசேட அதிரடிப்பட மற்றும் பொலிஸ் படையினர் கடமையில் ஈடுபடுத்தப்பட்டுள்ளனர்.

மேலும், அலரிமாளிகை, ஜனாதிபதி செயலகம், பாராளுமன்றத் தொகுதி உள்ளிட்ட முக்கிய பகுதிகளிலும் சிறப்பு பாதுகாப்பு நடவடிக்கைகள் பொலிஸ்மா அதிபரின் உத்தரவுக்கு அமைய முன் எடுக்கப்பட்டுள்ளன. (இ-7)

**மின்சாரம் தடைப்படும்**

உயர் அழுத்த மற்றும் தாழ் அழுத்த மின் விநியோக மார்க்கங்களின் கட்டமைப்பு மற்றும் பராமரிப்பு வேலைகளுக்காக நாளை ஞாயிற்றுக்கிழமை காலை 8.30 மணி யிலிருந்து மாலை 5.30 மணி வரை காலை 8 மணியிலிருந்து மாலை 6 மணி வரை யாழ்ப்பிரதேசத்திலே கோளப் பட்டினம், குசுமாந்துறை, காட்டுப்புலம், முத்துமாரியம்மன் கோவிலடி, கல்வயல், மட்டுவில் வீரகேணி ஆகிய இடங்களிலும் கிளிநொச்சி பிரதேசத்திலே

முள்ளியவளை ஒரு பகுதி, பல்வெராயன்கட்டிலிருந்து வெள்ளாங்குளம் வரை, 651 வது படைப்பிரிவு, நாச்சிக்குடா கடற்படைமுகாம், இயாஸ முகமெட் ஊன்தொழிற்சாலை ஆகிய இடங்களிலும் வவுனியா பிரதேசத்திலே தோணிக்கல் கிராமம், பண்டாரிக்குளம், மதவவைத்தகுளம், குட்செவீதி, பூந்தோட்டம் கிராமம் ஆகிய இடங்களிலும் மன்னார் பிரதேசத்தில் நானாட்டான் பிரதேசம் ஆகிய பிரதேசங்களிலும் மின் தடைப்படும். (இ-9)

**வடமாகாண மரநகை மாதம் கார்த்திகை 2018**

“வாருட்களின் உண்மையான இயல்பு களை நாம் சரியாகக் கருத்திற்கொண்டால் ஒவ்வொரு மரமும் தங்கத்தினாலோ வெள்ளியினாலோ ஆக்கப்பட்டிருப்பதை விட அது பச்சையாக இருப்பதே அறி உண்துமானது”

-மாட்டின் லூதர்  
(ஜேர்மனிய கத்தோலிக்க மதகுரு)

**நோயற்ற வாழ்வே...**

- நோயற்ற வாழ்வே குறைவற்ற செல்வம் என்பதை அறிந்திருங்கள்
- நோய் வந்தால் முதலில் மருந்து தேடுங்கள்
- தன் நோய்களைப் பற்றியே எப்போதும் சிந்திக்கவோ, கவலைப்படவோ கூடாது. தனக்கு வந்த நோய்களைப் பற்றி எல்லோரிடமும் சொல்லிக் கொண்டிருக்கக்கூடாது
- நோய் 50 சதவீதம் என்றால் அதன் நினைவுகள் 50 சதவீதம் என்றும் உணர்ந்திருங்கள். தனக்கு வந்த நோய் ஒன்றும் பெரிதல்ல என்று எளிதாக நினைத்திருங்கள்
- மரணத்தைப் பற்றிய கவலைகளை அடியோடு மறந்திருங்கள்
- தீராத நோய்க்கும் அன்பே அருமையான மருந்து
- கொடிய நோயை விரட்டும் சக்தி ஆறுதல் ஒன்றே என்பதை நினைவினில் கொள்ளுங்கள்

**சுவாமி விவேகானந்தரின் சிந்தனைத்துளிகள்**


- ❖ ஒழுக்கத்தை அதிகம் வலியுறுத்தியதோடு, அதை கடைபிடித்தவர்களில் புத்தருக்கு இணையான ஒருவரை உலகம் இதுவரை காணமுடியவில்லை.
- ❖ ஆயிரம் முறை இடறி விழுவதன் மூலம் நல்ல ஒழுக்கத்தை உறுதியாகப் பின்பற்றி நடக்க முடியும்.
- ❖ ஆன்மிகம் என்பது அனுபவித்து அறியும் விஷயமே தவிர, வெறும் பேச்சன்று.
- ❖ இரும்பைப் போன்ற மன உறுதியும், மலைகளைத் துளைத்துச் செல்லும் வலிமையும் வந்து விட்டால் கடலையும் கடக்க முடியும்.
- ❖ அறிவு வளர்ச்சிக்கு ஒரே ஒரு வழிமுறை தான் இருக்கின்றது. அது தான் நம்முடைய மனதை ஒருமுகப்படுத்துவதாகும்.
- ❖ அன்பில்லாதவன் பெற்ற உலகியல் அறிவும், ஆன்மிக ஞானமும் பயனற்றது. அவனால் கடவுளை ஒருபோதும் அடைய முடியாது.
- ❖ “நான் கெட்ட செயலை செய்துவிட்டு என்னை வருந்துவதைக் காட்டிலும் அதை திருத்திச் செய்வதே மேலான செயல்”



# ஒன்றிணைந்து செயற்பட்டால் வெற்றி நிச்சயம் வீரர்களுக்கு அணித்தலைவர் விராட் ஹோலி அறிவுரை

அவுஸ்திரேலியாவுக்கு எதிரான தொடரில் ஒருங்கிணைந்து செயற்பட வேண்டும் என இந்திய அணித்தலைவர் விராட் ஹோலி, தனது அணி வீரர்களுக்கு அறிவுரை வழங்கியுள்ளார். இந்திய கிரிக்கெட் அணி அவுஸ்திரேலியாவில் சென்று சுற்றுப்பயணம் மேற்கொள்ள உள்ளது. இரு அணிகளுக்கும் இடையிலான முதல் இருபது-20 போட்டி எதிர்வரும் 21 ஆம் திகதி தொடங்குகிறது.

இங்கிலாந்துக்கு எதிரான தொடரில் இந்திய அணியின் துடுப்பாட்ட வீரர்கள் ஒருங்கிணைந்து சிறப்பாக விளையாடவில்லை. எனவே, அவுஸ்திரேலிய



கள் ஒருங்கிணைந்து சிறப்பாக விளையாடவில்லை. எனவே, அவுஸ்திரேலிய

தொடரில் அனைவரும் ஒருங்கிணைந்து சிறப்பான ஆட்டத்தை வெளிப்படுத்த

வேண்டும் என்று, இந்திய அணித்தலைவர் விராட் ஹோலி சக வீரர்களுக்கு அறிவுரை வழங்கியுள்ளார்.

மேலும் அவர் இது தொடர்பாகக் கூறுகையில், 'ஒரு தனி துடுப்பாட்டவீரர் என்ற நிலைமையை ஒருங்கிணைந்து எப்படி நன்றாகச் செய்ய வேண்டும் என்பதில் நாம் கவனம் செலுத்த வேண்டும்.

வேகப்பந்து வீச்சு நன்றாக உள்ளது. நீண்ட நாட்களாக அவர்கள் 20 விக் கெட்டுக்களை வீழ்த்தி திறமையை பெற்றிருக்கிறார்கள். நாம் இங்கிலாந்து

தொடரை பார்த்தோம் என்றால், லார்ட்ஸ் டெஸ்டைத் தவிர்த்து, மற்ற டெஸ்டில் வெற்றியை நெருங்கி வந்து அறுவடை செய்ய முடியாமல் போனது.

தொடர் முழுவதும் சிறப்பாக துடுப்பாட்டம் செய்தோம். ஆனால், ஒரு அணியான நாம் துடுப்பாட்டம் செய்யவில்லை என்றால், கீழே விழுந்து தோல்வியடைந்து விடுவோம் என்ற மனநிலை உருவாகிவிடும். நம் முடைய திட்டம் எப்போதுமே நடைபெறக்கூடிய தொடரை பற்றி தான் இருக்க வேண்டும்.

முடிந்துபோன தொடர் குறித்து பேசக்கூடாது. 2014 ஆம் ஆண்டு நமக்கு கடினமான நேரமாக அமைந்தது. ஆனால், அதில் இருந்து நாம் சிறப்பாக வெளியே வந்தோம். அந்த நேரத்தில் என்னிடம் இருந்து சிறப்பான மாற்றம் தொடங்கியது.

நாம் எப்போதுமே நிகழ்காலத்தில் நிலைகொண்டிருக்க முயற்சி செய்ய வேண்டும். ஏனென்றால் நாம் அனைவரும் திறமையானவர்கள். இதுபோன்ற சின்ன விடயங்களை நாம் உறுதிப்படுத்திக் கொள்வது அவசியமாகும். (க)

## வேல்டு மொத்தமும் அரளவிடனும் பிஸ்து பிசுறு கிளப்பி பெரளவிடனும் பஸ்து ஹார்பஜன் கலக்கல் ருவிட



2018ஆம்ஆண்டுடிபிஎல். போட்டியில் சென்னை சுப்பர் கிங்ஸ் அணிக்காக விளையாடிய பந்துவீச்சாளர் ஹார்பஜன் சிங், 2019 ஆம் ஆண்டும் சென்னை சுப்பர் கிங்ஸ் அணிக்காக விளையாடவிருக்கிறார்.

கம்போலத் தெறி கிளப்பும் தமிழிலில் ருவிட் செய்துள்ளார் ஹார்பஜன் சிங்.

நடிகர்கள் சிம்பு, அஜித் மற்றும் விஜய் ஆகியோரின் வசனம் மற்றும் பாடல் வரிகளை குறிப்பிட்டுள்ளார். அதில், "தமிழ் நெஞ்சங்களை நான் வந்தா ராஜா

வாத்தான் வருவேன். திரும்ப வந்துட்டேன்னு சொல்றேன். சும்மா நெருப்பா, சிறப்பா ஒவ்வொரு மேட்சும் தெறிக்கவிடலாமா! வேல்டு மொத்தமும் அரளவுடனும் பிஸ்து. பிசுறு கிளப்பி பெரளவுடனும் பஸ்து" எனத் தெரிவித்துள்ளார். (க)

## தோல்வி பெரும் ஏமாற்றத்தை அளித்தது அயர்லாந்து அணித்தலைவர் தெரிவிப்பு

மகளிர் உலகக் கிண்ண இருபது-20 தொடரில் பாகிஸ்தானுக்கு எதிரான ஆட்டத்தில் தோல்வியடைந்தது குறித்து அயர்லாந்து அணித்தலைவர் கண்கலங்கியபடி கருத்து தெரிவித்தார். மேற்கிந்திய தீவுகளில் நடைபெற்று வரும் மகளிர் இருபது-20 உலகக் கிண்ண தொடரில் பாகிஸ்தான்-அயர்லாந்து அணிகள் மோதின. முதலில் ஆடிய பாகிஸ்தான் அணி 20 ஓவர்களில் 6 விக் கெட் இழப்புக்கு 139 ஓட்டங்கள் எடுத்தது.

அதிகபட்சமாக ஜவேரியா கான் 74 ஓட்டங்கள் குவித்தார். பின்னர் ஆடிய அயர்லாந்து அணி 20 ஓவர்கள் முழுமையாக ஆடி 9 விக் கெட் இழப்புக்கு 101 ஓட்டங்கள் மட்டுமே எடுத்தது. இதனால் 38 ஓட்டங்




கள் வித்தியாசத்தில் தோல்வியைத் தழுவியது. அதன் பின்னர் நடந்த பத்திரிகையாளர் சந்திப்பில் அயர்லாந்து அணியின் தலைவர் வாரா டிலனி பேசினார்.

'நாங்கள் தொழில்முறை கிரிக்கெட் ஆட்டக்காரர்கள் என்றால், அவர்கள் அடித்த இலக்கை எட்ட முடியாமல் எப்படி 38 ஓட்டங்கள் வித்தியாசத்தில் தோல்வியடைந்தோம் என்று தெரியவில்லை.

நேர்மையாக எந்த ஆட்டத்தையும் விளையாடுவோம். ஆனால், இந்த தோல்வி பெரும் ஏமாற்றத்தை அளித்துள்ளது' என தெரிவித்தார். அவர் பேசி முடிக்கும்போது கண்கலங்கினார். அயர்லாந்து அணி முதல் இரண்டு போட்டிகளிலும் தோல்வியடைந்த நிலையில், அடுத்ததாக இந்திய அணியுடன் மோத உள்ளது. (க)

## 28 ஓட்டங்களில் 9 விக் கெட் இழப்பு தென்னாபிரிக்க அணியின் சோகம்



வெறும் 28 ஓட்டங்களில் 9 விக் கெட்டுகளை இழந்து மோசமான தோல்வியைச் சந்தித்துள்ளது தென்னாபிரிக்க மகளிர் கிரிக்கெட் அணி. மகளிருக்கான இருபது-20 உலகக்கோப்பை கிரிக்

கெட் போட்டி மேற்கிந்தியத் தீவுகள் நாட்டில் நடைபெற்று வருகிறது. இதில் குளூப் 'ஏ'-யில் உள்ள மேற்கிந்தியத் தீவுகள் மற்றும் தென்னாபிரிக்க அணிகள் நேற்று முன்தினம் பலப்பரிட்சை

மேற்கொண்டன. இதில் முதலில் துடுப்பெடுத்தாடிய மேற்கிந்தியத் தீவுகள் அணி 20 ஓவர்களில் 107 ஓட்டங்கள் எடுத்து 7 விக் கெட்டுகளை இழந்திருந்தது. எளிமையான இலக்கை

நோக்கி களபிறங்கிய தென் ஆபிரிக்க அணி 48 ஓட்டங்கள் வரை ஒரு விக் கெட் மட்டுமே இழந்திருந்தது.

ஆனால், அடுத்தடுத்து மளமளவென விக் கெட்டுகளைப் பறிகொடுக்கத் தொடங்கியது தென்னாபிரிக்க அணி.

முடிவில் அந்த அணி 76 ஓட்டங்களுக்கு ஒல் அவுட் ஆனது. வெறும் 28 ஓட்டங்களுக்குள் தென்னாபிரிக்க அணி 9 விக் கெட்டுகளைப் பறிகொடுத்து தோல்வியைத் தழுவியது.

இந்தப் போட்டியில் மேற்கிந்தியத் தீவுகள் அணியின் கேப்டன் எல்ஃபினி டெய்லர் 12 ஓட்டங்கள் மட்டுமே கொடுத்து 4 விக் கெட்டுகளை வீழ்த்தி அசத்தினார். (க)

## பாகிஸ்தான் மகளிர் அணியை வீழ்த்தி அசத்தியது நியூசிலாந்து மகளிர் அணி



பெண்கள் இருபது-20 உலகக்கோப்பை தற்போது நடைபெற்று வருகிறது. நேற்று நள்ளிரவு நடந்த 14-வது லீக் ஆட்டத்தில் நியூசிலாந்து-பாகிஸ்தான் மோதின. முதலில் துடுப்பெடுத்தாடிய நியூசிலாந்து 20 ஓவரில் 6 விக் கெட் இழப்புக்கு 144 ஓட்டங்கள் எடுத்தது. பேட்ஸ் 35 ஓட்டங்களும், டேவின் 32 ஓட்டங்களும் எடுத்தனர்.

பின்னர் விளையாடிய பாகிஸ்தான் 18 ஓவரில் 90

ஓட்டங்களுக்கு ஒல்-அவுட் ஆனது. இதன் மூலம் நியூசிலாந்து 54 ஓட்டங்கள் வித்தியாசத்தில் வெற்றி பெற்றது. நியூசிலாந்து பெற்ற முதல் வெற்றி இதுவாகும். 'பி' பிரிவில் இருந்து ஏற்கனவே அவுஸ்திரேலியா இந்தியா ஆகிய அணிகள் அரை இறுதிக்கு தகுதி பெற்றுவிட்டன. நியூசிலாந்து, பாகிஸ்தான், அயர்லாந்து ஆகிய அணிகள் வாய்ப்பை இழந்து விட்டன. (க)



# பாராளுமன்றி...

கொண்டனர். சபாநாயகர் ஆசனத்தில் மகிந்த ராஜபக்ஷ ஆதரவு பாராளுமன்ற உறுப்பினர் அருந்திக்க பெர்னாண்டோ பலவந்தமாக அமர்ந்து கொண்டார். சபா பீடத்தைச் சுற்றி நின்று கொண்ட மகிந்த ஆதரவு பாராளுமன்ற உறுப்பினர்கள் எதிர்ப்புக் கோசங்களை எழுப்ப ஆரம்பித்தனர்.

ரணில் விக்கிரமசிங்க உள்ளிட்ட ஐக்கிய தேசியக் கட்சி, தமிழ்த் தேசியக் கூட்டமைப்பு, ஜே.வி.பி. ஆகிய கட்சிகளைச் சேர்ந்த உறுப்பினர்கள் எதிர்க்கட்சி ஆசன வரிசையில் அமர்ந்து, வேடிக்கைப் பார்த்துக் கொண்டிருந்தனர்.

படைக்கல சேவிதர் செங்கோலை எடுத்துக் கொண்டு பிரதான நுழைவாயில் வழியாக வர முயற்சித்தார். எனினும், அந்த முயற்சியும் தோல்வியடைந்தது. 45 நிமிடங்களின் பின்னர் பாராளுமன்றத்தில் கடமையில் இருந்த ஏராளமான பொலிஸார் சூழ, சபாநாயகர் சபைக்குள் வர முயற்சித்தார். இதன் போது, மகிந்த ஆதரவு பாராளுமன்ற உறுப்பினரான ஜென்ஸ்டன் பெர்னாண்டோ நாற்காலியைத் தூக்கி தாக்கினார்.

தொடர்ந்து சபாநாயகர் மீதும், அவருக்கு பாதுகாப்பு அளித்த பொலிஸார் மீதும், மகிந்த ஆதரவு உறுப்பினர்கள், கையில் கிடைத்த பொருட்களை எறிந்து தாக்கினார். கோப்புகள், ஆசன பஞ்ச மெத்தைகள் போன்ற பொருட்கள் வீசி எறியப்பட்டன. மிளகாய்த் தூள் கரைத்த நீரும் ஊற்றப்பட்டது.

சபாநாயகர் தனது ஆசனத்திற்கு செல்ல முடியாதநிலை ஏற்பட்டது. நடுவில் வேறொரு

ஆசனத்தில் அமர்ந்த சபாநாயகர் அறிவிப்பொன்றை வெளியிட்டார். நவம்பர் 14ஆம் திகதி நிறைவேற்றப்பட்ட நம்பிக்கையில்லாப் பிரேரணையின் முதலாவது பந்தி நீக்கப்படுகிறது. மீண்டும் நம்பிக்கையில்லாப் பிரேரணை நடத்தப்படுகிறது. குரல் வாக்கெடுப்பு நடத்தப்படுகிறது என்று அறிவித்தார்.

ஆதரவாக யார் வாக்களிப்பது என கேட்ட போது ஐக்கிய தேசியக் கட்சி உள்ளிட்ட தரப்பினர் கைகளை உயர்த்தி வாக்களித்தனர். எதிராக வாக்களிப்போர் யார் எனக் கேட்டபோது மகிந்த ராஜபக்ஷ தரப்பினர் தொடர்ந்து கூச்சல் குழப்பத்தில் ஈடுபட்டனர். இதனையடுத்து சபை நடவடிக்கைகளை எதிர்வரும் 19ஆம் திகதிக்கு ஒத்திவைப்பதாக அறிவித்து பாதுகாப்புத் தரப்பினருடன் சபாநாயகர் வெளியேறினார்.

இதன்பின்னர் ரணில் விக்கிரமசிங்க உள்ளிட்ட ஐக்கிய தேசியக் கட்சி உறுப்பினர்கள் சபையில் இருந்து அமைதியாக வெளியேறிச் சென்றனர். மகிந்த ராஜபக்ஷ உள்ளிட்ட தரப்பினர் தொடர்ந்தும் சபையில் கூடியிருந்தனர். (ம)

## யாழில் 'கஜா'...

த்துவ நிலைய புள்ளிவிபர தகவலில் தெரிவிக்கப்பட்டுள்ளது.

மத்திய வங்கக்கடலில் நேற்று முன்தினம் ஏற்பட்ட கஜா என்ற சூறாவளி நேற்று மாலை இலங்கையின் வடக்கு பிரதேசத்தால் நகர்ந்து சென்றது. இதன் தாக்கம் யாழ் மாவட்டத்தை பாதித்துள்ளது. இந்த வகையில் நேற்று இரவு பலத்த காற்றுடன் கூடிய மழையால் யாழ் மாவட்டத்தில் உள்ள 15 பிரதேச செயலர் பிரிவுகளிலும் பாதிப்பு ஏற்பட்டுள்ளது.

# மரண அறிவித்தல்



மலர்வு  
18  
05  
1947

உதீர்வு  
16  
11  
2018

## திருமதி வேலுப்பிள்ளை சரஸ்வதி

பூவற்கரை, புலோலி மேற்கைப் பிறப்பிடமாகவும், வசிப்பிடமாகவும் கொண்ட திருமதி வேலுப்பிள்ளை சரஸ்வதி நேற்று (16.11.2018) வெள்ளிக் கிழமை இறைவனடி சேர்ந்தார்.

அன்னார் காலஞ்சென்ற பாலன் - சின்னப்பிள்ளை தம்பதிகளின் அன்பு மகளும், காலஞ்சென்ற வேலுப்பிள்ளை அவர்களின் அன்பு மனைவியும், புல்பராணி (ஜேர்மனி), கிருஷ்ணவேணி ஆகியோரின் அன்புத் தாயாரும், வேலும்மயிலும் (ஜேர்மனி), செல்வரத்தினம் ஆகியோரின் அன்பு மாமியாரும், காலஞ்சென்ற கந்தசாமி அவர்களின் அன்புச் சகோதரியும், கிருஷ்ணவேல் (ஜேர்மனி), கிருஷ்ணாந்தி, குசுதாசன், தமயந்தி, கிருஷ்ணராஜ், சசிதரன், சாமுவேல் (ஜேர்மனி), கிருஷ்ண ஆகியோரின் பாசமிரு பேர்த்தியும், நேசராசா அவர்களின் அன்புச் சகோதரியும் ஆவார்.

அன்னாரின் இறுதிக்கிரியைகள் நாளை (18.11.2018) ஞாயிற்றுக்கிழமை அவரது இல்லத்தில் நடைபெற்று பூதவுடல் 11 மணியளவில் பருத்தித்துறை சேமக்காலையில் நல்லடக்கம் செய்யப்படும். இவ்வறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

பூவற்கரை, புலோலி மேற்கு, பருத்தித்துறை. தகவல் : குடும்பத்தினர் (சி-4438) 077 785 2361

அந்த வகையில், 770 குடும்பங்களை சேர்ந்த 2ஆயிரத்து 793 பேர் பாதிக்கப்பட்டுள்ளதுடன், ஒருவர் காயமடைந்துள்ளார். மேலும் 16 வீடுகள் முற்றுமுழுதாக சேதமடைந்துள்ளதுடன் 483 வீடுகள் பகுதியளவில் சேதமாக்கப்பட்டுள்ளன.

அத்துடன் 57 மேலதிக சேதங்களும் பல்வேறு இடங்களில் பதிவாகியுள்ளது. இந்த சூறாவளி தாக்கம் காரணமாக 2 நலன்புரி நிலையம் அமைக்கப்பட்டுள்ளதுடன், 14 குடும்பங்களை சேர்ந்த 45 பேர் இடம்பெயர்ந்து நலன்புரி நிலையங்களில் தங்க வைக்கப்பட்டுள்ளார்கள்.

பிரதேச செயலக ரீதியாக இடம்பெற்ற பாதிப்புக்களின் அடிப்படையில் நெடுந்தீவில் 35 குடும்பங்களை சேர்ந்த 121 நபர்களும் 35 வீடுகள் பகுதியளவிலும், வேல்லை பகுதியில் 34 குடும்பங்களை சேர்ந்த 150 நபர்களும் 12 வீடுகள் முழுமையாகவும் 2 வீடுகள் பகுதியளவிலும், உசர்காவந்துறை பகுதியில் 29 குடும்பங்களை சேர்ந்த 105 நபர்களும் 29 வீடுகள் பகுதியளவிலும், காரைநகர் பகுதியில் 12 குடும்பங்களை சேர்ந்த 36 நபர்களும் 12 வீடுகள் பகுதியளவிலும், யாழ்ப்பாண பகுதியில் 50 குடும்பங்களை சேர்ந்த 211 நபர்களும் ஒருவர் காயமடைந்துள்ளதுடன் 52 வீடுகள் பகுதியளவிலும், நல்லூர் பகுதியில் 16 குடும்பங்களை சேர்ந்த 46 நபர்களும் 16 வீடுகள் பகுதியளவிலும், கோப்பாய் பகுதியில் 95 குடும்பங்களை சேர்ந்த 329 நபர்களும் 21 வீடுகள் பகுதியளவிலும், சங்கானையில் 51 குடும்பங்களை சேர்ந்த 223 நபர்களும், 105 வீடுகள் பகுதி அளவில் சேதமடைந்துள்ளது. சண்டி லிப்பாயில் 11 குடும்பங்களை சேர்ந்த 36 நபர்களும், 9 வீடுகள் பகுதியளவில் சேதமடைந்துள்ளது. உடுவில் பகுதியில் 23 குடும்பங்களை சேர்ந்த 86 நபர்களும் 2 வீடுகள் முழுமையாகவும் 23 வீடுகள் பகுதியளவிலும், தெல்லிப்பழையில் 179 குடும்பங்களை சேர்ந்த 634 நபர்களும், 22 வீடுகள் பகுதி அளவிலும், சாவகச்சேரியில் 118 குடும்பங்களை சேர்ந்த 401 நபர்களும், 87 வீடுகள் பகுதியளவிலும் (2 நலன்புரிநிலையங்கள் அமைக்கப்பட்டு 14 குடும்பங்களை சேர்ந்த 45 பேர் தங்க வைக்கப்பட்டுள்ளார்கள்), கரவெட்டியில் 30 குடும்பங்களை சேர்ந்த 106 நபர்களும், 30 வீடுகள் பகுதியளவிலும், பருத்தித்துறையில் 76 குடும்பங்களை சேர்ந்த 275 நபர்களும், 2 வீடுகள் முழுமையாகவும் 29 வீடுகள் பகுதியளவிலும், மருதங்கேணியில் 11 குடும்பங்களை சேர்ந்த 34 நபர்களும் பாதிக்கப்பட்டதுடன் 11 வீடுகள் பகுதியளவிலும் சேதமடைந்துள்ளன.

இதேவேளை வடக்கு மாகாணத்தின் ஏனைய மாவட்டங்களில் காற்றுடன் கூடிய மழை ஏற்பட்டிருந்த போதும் பாதிப்புக்கள் எவையும் பதிவுசெய்யப்படவில்லை என்பது குறிப்பிடத்தக்கது. (ம-9-101)

## மகிந்தவுக்கு...

நிறைவேற்றப்பட்டது என்று பாராளுமன்ற உறுப்பினர் தெரிவித்தார்.

இந்நிலையில், நாடாளுமன்ற உறுப்பினர் சுமந்திரன், நிலையியல் கட்டளைகளை ஒத்திவைக்கும் பிரேரணையை முன்வைத்தார். அதற்கு எதிர்க்கட்சியினர் ஆதரவு அளித்தனர். இதையடுத்து, பிரேரணை நிறைவேற்றப்பட்டதாக அறிவித்தார். (ம)

## ஜனாதிபதிக்கு...

எச்சரித்துள்ளார். பாராளுமன்ற எதிர்க்கட்சித் தலைவர் அலுவலகத்தில் நேற்று மதியம் ஊடகவியலாளர்களைச் சந்தித்து கருத்துத் தெரிவிக்கும் போதே அவர் இவ்வாறு தெரிவித்துள்ளார். அவர் மேலும் தெரிவிக்கையில், பாராளுமன்றத்தில் பெரும்பான்மை பலம் இல்லாமல் ஓர் அரசு ஆட்சி செய்ய முடியாது. இது அடிப்படை ஜனநாயகம். ஆகவே

தான் நாங்கள் 3 தினங்கள் அடுத்தடுத்து மகிந்த ராஜபக்ஷ தலைமையிலான அரசு மீது நம்பிக்கையில்லை என்ற தீர்மானத்தை நிறைவேற்றியுள்ளோம்.

இந்தத் தீர்மானம் முதலாவது தடவை நிறைவேற்றப்பட்டவுடனேயே ஜனாதிபதி உடன் நடவடிக்கை எடுத்திருக்க வேண்டும்.

சிறுபிள்ளைகள் பந்து விளையாடும் போது ஒரு தடவை "அவுட்"லானால் "அவுட்" இல்லை. 3 தடவைகள் "அவுட்"லானால் தான் "அவுட்" என்ற மாதிரி 3 தடவைகள் மகிந்த அரசுக்கு எதிராக நம்பிக்கையில்லாத தீர்மானங்களை நிறைவேற்றிய போதிலும் ஜனாதிபதி நடவடிக்கை எடுப்பாரா என்று நாங்கள் பார்க்கத்தான் வேண்டும்.

இல்லாவிட்டால் துரதிர்ஷ்டவசமாக ஜனாதிபதிக்கு எதிராக சட்ட நடவடிக்கை எடுக்க வேண்டி வரும் என தெரிவித்துள்ளார். (ம)

## பாடசாலைகள்...

ள்ளனர். வடக்கில் சூறாவளி தாக்கம் நேற்று முன்தினம் இரவு ஏற்பட்டது. இதனால் பல பகுதிகளை சேர்ந்த குடும்பங்கள் இடம்பெயர்ந்திருந்தனர். இந்த நிலையில் பாடசாலைகளில் பரீட்சை இடம்பெற்று வருவதால் மாணவர்கள் பாரிய சிரமத்தின் மத்தியில் பாடசாலைகளுக்கு சென்றிருந்தனர்.

இந்த நிலையில் வடக்கு மாகாண பாடசாலைகளுக்கு எந்தவிதமான அறிவித்தலும் வழங்கப்படாமல் நேற்று பாடசாலைகள் ஆரம்பித்த பின்னர் ஆளுநரால் விடுமுறை அறிவிக்கப்பட்டது. இதனால் மாணவர்கள் மறறும் பெற்றோர் கூடிய சிரமங்களை எதிர்கொண்டிருந்தனர்.

பாடசாலை மாணவர்கள் பலர் அந்தரித்த வண்ணம் இருந்தமையும் பெற்றோர், ஆசிரியர்கள் கரும் சிரமத்தை எதிர்நோக்கியிருந்தமை குறிப்பிடத்தக்கது. (ம-9)

## நான் எடுத்த...

நேற்று வெள்ளிக்கிழமை மாலை இந்த சந்திப்பு இடம்பெற்றுள்ளது.

இந்தச்சந்திப்பின் போதே ஜனாதிபதி மைத்திரிபால சிறிசேன மேற்கண்டவாறு தெரிவித்துள்ளதாக அமைச்சர் லக்ஷ்மன் யாப்பா அபேவர்தன தெரிவித்துள்ளார். (ம)

## கொலைகாரர்...

தொடர்பில் பாராளுமன்ற வளாகத்தில் ஊடகங்களுக்கு கருத்து வெளியிடும் போதே அநுரகுமார திஸாநாயக்க மேற்கண்டவாறு தெரிவித்துள்ளார்.

மகிந்த ராஜபக்ஷ மற்றும் மைத்திரிபால சிறிசேனவுக்கு ஆதரவான பாராளுமன்ற உறுப்பினர்கள், சபாநாயகர் மற்றும் அவரது பாதுகாப்பு பணியில் ஈடுபட்டிருந்த பொலிஸ் அதிகாரிகளை தாக்கி கொலை செய்ய முற்பட்டனர். ஜனாதிபதி மைத்திரிபால சிறிசேன கொலை சதி முயற்சி செய்யப்பட்டதாக அண்மையில் தெரிவித்திருந்தார்.

அவருடைய தரப்பினரே அந்த கொலைச் சதிக்காரர்கள் என உறுதியாகியுள்ளது. காரணம் அந்த இரு தரப்பினர் தவிர ஏனைய நாடாளுமன்ற உறுப்பினர்கள் அனைவரும் தமது இருக்கைகளில் அமைதியான முறையில் அமர்ந்திருந்தனர் என அவர் மேலும் தெரிவித்துள்ளார். (ம)

## ரணில் தலை...

122 வாக்குகளால் நிறைவேற்றப்பட்டது என்றும் அதற்கு எதிராக எந்தவித வாக்கும் வழங்கப்படவில்லை என்றும் பாராளுமன்ற உறுப்பினர் சம்பிக்க ரணவக்க தெரிவித்தார். (ம)

## நம்பிக்கையில்...

நாயகரிடம் சபையில் சமர்ப்பிக்கப்பட்ட இந்தப் பிரேரணைக்கு ஆதரவாக 122 பாராளுமன்ற உறுப்பினர்கள் ஒப்புதல் வழங்கியுள்ளனர். (ம)

**தன நிதானய**  
திகதி: 2018-11-16  
கீழ்க்கண்ட இலக்கம்: 76  
X 11 15 18 20

**மஹஜன சம்பது**  
திகதி: 2018/11/16  
கீழ்க்கண்ட இலக்கம்: 3791  
O 6 5 5 1 6 6

**கொவிசெத**  
திகதி: 2018.11.16  
கீழ்க்கண்ட இலக்கம்: 1945  
O 01 09 28 66

**மெகா பவர்**  
திகதி: 16/11/2018  
கீழ்க்கண்ட இலக்கம்: 306  
K 26 50 52 67 74

**SB TRAVELS AND TOURS PVT LTD**  
 விமான ரிக்கட்களின் நேரடி முகவராக செயற்படும் SB TRAVELS AND TOURS PVT LTD தற்போது சென்னை சென்று வருவதற்கான ரிக்கட்களை 20,500/=ல் இருந்து வழங்கி வருகின்றது. (November மட்டும்) மற்றும் கனடா - 88,000/= (One Way), பிரான்ஸ் - 87,000/= (Return) இப்பொழுதே அழைப்பை ஏற்படுத்தி தெரிந்து கொள்ளுங்கள். தொடர்பு:  
**021 222 8555, 021 222 9555, 076 691 1080, 076 691 1082**

**Study in ITALY**  
**Full Scholarship**  
 ஐரோப்பாவில் குடியேறுவதற்கு ஓர் அரிய வாய்ப்பு  
 Admission open for 2019 Feb Intake  
**Why Study in ITALY ?**  
 \* Bachelors & Master Degree  
 \* Study in English Medium  
 \* கற்கை நெறியுடன் கூடிய பகுதி நேர வேலை வாய்ப்பு.  
 \* கல்வியின் பின் 26 நாடுகளில் ஒரு நாட்டில் வேலை வாய்ப்புடன் பிரஜா உரிமை பெறும் வாய்ப்பு.  
 \* 100% விசா உத்தரவாதம்.  
 \* குறைந்த பாட நெறி கட்டணம்.  
 \* Dependent visa to spouse  
 \* Schengen visa  
 Admissions :- 077 3013060  
 77, மணிக்காட்டு, கோரவீதி, யாழ்ப்பாணம்  
 107 B 1/1, Galle Road, Colombo 6

**பாராளு... நேற்று நடந்த குழப் பங்களின் போது, மகிந்த ராஜபக்ஷ**  
**விரைவு பொதிகள் சேவை விசேட விலை குறைப்பு**  
 UK - 550 /=-Kg  
 கனடா - 900 /=-Kg  
 ஜேர்மனி - 700 /=-Kg  
 நெதர்லாந்து - 700 /=-Kg  
 0768226240  
 மானிப்பாய், யாழ்ப்பாணம், கிளிநொச்சி, சாவகச்சேரி, நெல்லியடி, பருத்தித்துறை, வல்வெட்டித்துறை

**வாடகைக்கு**  
 யாழ். நகரில் கல்வி பயிலும் வெளி மாவட்ட மாணவர்களுக்கு (ஆண்கள்) தங்குமிட வசதி உண்டு.  
**தொடர்புகளுக்கு: 0212223435**  
 பொலிஸாரின் பாதுகாப்புடன், அவைக்கு வந்தார். பொலிஸார் அவருக்கும் செங்கோலுடன் வந்த படைக்கல சேவிதருக்கும் மனிதச் சங்கிலி அமைத்து பாதுகாப்பு அளித்து அழைத்து வந்தனர். அப்போது 'மகிந்த அணியினர் சபாநாயகர் மீதும், பொலிஸார் மீதும் தாக்குதல் நடத்தினர். நாற்காலியால் பொலிஸார் மீது தாக்குதல் நடத்தப்பட்டது. மற்றும் சில உறுப்பினர்கள் கைகளாலும், கால்களாலும் பொலிஸாரை தாக்கினர். கையில் கிடைத்த பொருட்களாலும் தூக்கி வீசினர். மிளகாய்த் தூளும் வீசப்பட்டது. இதில் பொலிஸார் பலர் காயமடைந்து, பாராளுமன்ற மருத்துவ அறையில் சிகிச்சை பெற்றனர். சபாநாயகருக்குப் பாதுகாப்பு அளித்து பொலிஸார் சபா மண்டபத்துக்குள் வந்தமை இதுவே முதல் முறையாகும். (ம)

**விற்பனைக்கு**  
 அராலி செட்டியார்மடத்தில் அமைந்துள்ள 04 பரப்பு காணியுடன் கூடிய வீடும், கே.கே.எஸ் வீதி, கொக்குவில் பழைய தபாற்கந்தோர் லேனில் 02 பரப்பு காணியும் விற்பனைக்கு உண்டு.  
**தொடர்பு: 077 126 3698**

**A/L 3 Passes உடன் BIT degree**  
**கொழும்பு பல்கலைக்கழகத்திடமிருந்து**  
**Call : 077 978 5796 and register before 30th Nov**  
 BIT semester 1,3 and 5 Classes நடைபெறுகின்றன. வகுப்புக்கள் சனி மற்றும் ஞாயிறு தினங்களில்  
 By: T.THARMMENDRA (BIT, MCSE, MBCS)  
 12 வருட அனுபவம், இதுவரை 80பேர் BIT degree பெற்றுள்ளனர்.  
**28/23, மணல்தரை வீதி, கந்தர்மடம், யாழ்ப்பாணம்.**

**ஜெய...**  
 தூள் வீசப்பட்ட நிலையில் அவர் ஏனைய உறுப்பினர்களால் பாதுகாப்பாக அழைத்துச் செல்லப்பட்டார். அதே வேளை மகிந்த அணியினரின் மிகையத்தூள் வீசு மற்றும் தாக்குதல்களால் பாதிக்கப்பட்ட எதிர்க்கட்சி உறுப்பினர்களான காமினி ஜெயவிக்ரம பெரேரா, விஜித ஹேரத், மலிக் சமரவிக்ரம ஆகியோர் பாராளுமன்ற மருத்துவர்களிடம் சிகிச்சை பெற்றுள்ளனர். (ம)

**நவம்பர் 24, 25, 26 ஆம் திகதிகளில்... 8.30 a.m - 1.30 p.m**  
**2018 O/L மாணவர்களுக்கான இறுதிக் கருத்தரங்கு**  
**பாடம் வரலாறு வளவாளர் R.S.சந்திரன்**  
 குறியு : • வெளி மாணவர்களும் பங்குபற்றலாம்.  
 • எதிர்பார்க்கை வினாக்களுடன் கூடிய கையேடு வழங்கப்படும்.  
 • இலங்கைப்படம், உலகப்படம் இலகுவான முறையில் குறித்தல்.  
 • முன்கூட்டியே பதிவுகளை உறுதிப்படுத்திக் கொள்ளவும்.  
**நோயல் அக்கடமி**  
 தொடர்புகளுக்கு 077 664 9134 | அரசடி வீதி, யாழ்ப்பாணம். | கட்டணம் ரூபா 600

**துயர் பகிர்கின்றோம்**  
**அமரர் சின்னட்டி செல்லையா**  
 மண்ணில்: 15.08.1932  
 விண்ணில்: 16.11.2018  
 எமது கல்லூரியின் கணக்கீட்டு பாட சிரேஷ்ட ஆசிரியர் திரு.செ.சிவசுந்தன் அவர்களின் அன்புத் தந்தையார் சின்னட்டி செல்லையா அவர்கள் இறைபதம் அடைந்த செய்தி கேட்டு ஆழ்ந்த துயரடைவதுடன் அன்னாரின் ஆத்மா சாந்திக்காக இறைவனை பிரார்த்திக்கின்றோம்.  
**ஆசிரியர் கழகம்**  
**யா/யூனியன் கல்லூரி, தெல்லிப்பழை.**

**வலம்புரி**  
 விளம்பரத் தொடர்புகளுக்கு  
 021 221 7603  
 021 567 1532

**முதலாமாண்டு நினைவுதினம்**  

மண்ணில்	விண்ணில்
1955	2017
•	•
04	11
•	•
19	17

**அமரர் ஜயாத்துரை ஜீவதாசன் (மதி)**  
**(ஓய்வெற்ற உத்தியோகத்தர், தொல்லியல் திணைக்களம்)**  
 தீதி : 06-12-2018  
 ஆண்டொன்று தாண்டிற்று - நீ சென்றவழி மாண்டிற்று - மனம் மீண்டுவர வேண்டிற்று - உன் நினைவு நெஞ்சில் நீண்டிற்று!  
 நீங்கா நினைவுகளுடன் உன் ஆத்மா சாந்திக்காய் இறைவனிடம் இறைஞ்சுகின்றோம்.  
**கலைமகள் வீதி, அரியாலை. தகவல்: குடும்பத்தினர்**

**மரண அறிவித்தல்**  
**தம்பி அப்பா வேதநாயகம்**  
**தோற்றம்: 20.11.1956**  
**மறைவு: 16.11.2018**  
 மட்டக்களப்பு, வைத்தியர் விதி, ஒந்தாச்சி மடத்தினை பிறப்பிடமாகவும், சாவகச்சேரியினை (ராணி ஜீவலறி நகையகம்) தற்காலிக வதிவிடமாகக் கொண்ட தம்பி அப்பா, வேதநாயகம் அவர்கள் நேற்று (16.11.2018) வெள்ளிக்கிழமை காலமானார்.  
 அன்னார் புல்பராணி அவர்களின் அன்புக் கணவரும், கண்ணன், தர்ஷன், தர்ஷனா, ஜனசன் ஆகியோரின் அன்புத் தந்தையும் ஆவார். அன்னாரின் இறுதிக் கிரியைகள் நாளை (18.11.2018) ஞாயிற்றுக் கிழமை காலை 10 மணியளவில் அவரது ஒந்தாச்சிமடம், மட்டக்களப்பில் உள்ள இல்லத்தில் நடைபெறும். இவ்வறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.  
**ஒந்தாச்சிமடம், களுவாஞ்சிக்குடி. தகவல்: குடும்பத்தினர்**  
 (ச)-4435) 0778716596, 0777790208